

شیخیت کی بابل کے آپنے میں

تألیف

محمد نواز فیصل آبادی

متعلم جامعہ دارالعلوم کراچی
Tahafuz-e-Hadees Foundation

مقدمہ

۲۰	۷
۲۰	پاکستان کے سرکاری ذرائع ابلاغ کا استعمال	۸
۲۱	۹
۲۱	ریڈیو پاکستان لاہور	۱۰
۲۱	۱۱
۲۱	پاکستان ٹیلی ویژن	۱۲
۲۱	۱۳
۲۱	صلیب بردار جلوس	۱۴
۲۱	۱۵
۲۲	بانبل خط و کتابت اسکولز	۱۶
۲۲	خط و کتاب کورسز	۱۷
۲۲	۱۸
۲۲	بانبل کی تقسیم	
۲۲	کار سپانڈر کلب	
۲۲	کلب میگزین اور خبرنامہ	
۲۲	ریڈیو سیشن	
۲۳	عیسائی مشرییاں جو پاکستان میں کام کرتی ہیں	

شخصیت مسیحؑ بابل کے آئینہ میں

۶

۲۳	۱۹	پاکستان کی مسیحی تقسیم
۲۳	۲۰	بلبغ کا انداز
۲۲	۲۱	مسیحی مشنر یوں کی تبلغ کا نتیجہ
۲۲	۲۲	مسیحی عقائد کا مختصر خاکہ

تمہید

۲۶	۲۳	عقیدہ الٰہیت اور عقیدہ تشیعؑ کی حقیقت اور اس کا پس منظر
۳۰	۲۴	ابیتؑ مسیح
۳۰	۲۵	عقیدہ کفارہ
۳۱	۲۶	عقیدہ مصلوبیت اور عقیدہ صلیب
۳۳	۲۷	رفع اور نزول جسمانی کا عقیدہ

مقصد

۳۵	۲۸	بقول بابل حضرت مسیحؑ کا باب
۳۶	۲۹	پہلی بات، دوسری بات، تیسرا بات اور چوتھی بات
۳۷	۳۰	حضرت عیسیٰ علیہ السلام کا غیر محروم عروتوں سے ملاپ
۳۸	۳۱	حضرت مسیحؑ علیہ السلام کا والدہ کے ساتھ سلوک
۴۰	۳۲	آگ اور جنگ اور تلمذ بیانی
۴۰	۳۳	حضرت عیسیٰ علیہ السلام یوحنائی کی گرفتاری کے وقت فرار
۴۱	۳۴	موت کا ذرا اور بے چینی
۴۳	۳۵	حضرت مسیحؑ علیہ السلام کی ظاہری توجیہ
۴۶	۳۶	حضرت مسیحؑ علیہ السلام کا بابل کی رو سے معلوم ہونا (نحوذ باللہ)
۴۷	۳۷	حضرت مسیحؑ کی وہ پیشینگوں یا جو پوری نہ ہوئیں
۴۸	۳۸	پہلی پیشینگوںی، دوسری پیشینگوںی
۴۹	۳۹	تیسرا پیشینگوںی اور چوتھی پیشینگوںی
۵۳	۴۰	عقیدہ کفارہ اور گناہگار مسیح
۵۵	۴۱	قربانی کی بنیاد

شخصیت مسیحؐ بابل کے آئینہ میں

۷

۵۶	بابل کا قانون ۲۲
۵۶	موروثی گناہ کی سزا ۲۳
۵۷	گناہ سرایت سے پہلے ہی معاف ہو جاتا ہے ۲۴
۵۷	نیک کون؟ ۲۵
۵۷	عقیدہ کفارہ بابل کی نظر میں ۲۶
۵۸	حضرت مسیحؐ کے بابل کی رُو سے گناہ گار ہونے کی مزید وضاحت ۲۷
۵۸	پہلی دلیل ۲۸
۵۹	دوسری دلیل ۲۹
۵۹	تیسرا دلیل ۵۰
۶۰	چوتھی دلیل ۵۱
۶۱	حضرت یوحنا بابل کی نظر میں ۵۲
۶۲	گناہوں کا کفارہ بننے کا ممتحن کون؟ ۵۳
۶۳	عقیدہ کفارہ پر استدلالات اور ان کا جواب ۵۴
۶۵	عقیدہ تشییث اور عقیدہ حلول اور حضرت عیسیٰ علیہ السلام ۵۵
۷۰	لفظ خدا و نبی بابل کی نظر میں ۵۶
۷۲	حضرت مسیحؐ علیہ السلام حواریوں کی نظر میں ۵۷
۷۳	حضرت مسیحؐ کون؟ حضرت مسیحؐ کی زبانی ۵۸
۷۶	بابل کی نظر میں خدا اور عبادت کے لائق کون؟ ۵۹
۷۷	حضرت مسیحؐ کے خدا ہونے پر دلیل اور اس کا جواب ۶۰
۷۷	جواب نمبرا ۶۱
۸۷	جواب نمبر ۲ ۶۲
۷۹	حضرت مسیحؐ کے خدا کے بیٹا ہونے کا عقیدہ بابل کا نظر میں ۶۳
۸۰	بیٹے کے لفظ کی وضاحت ۶۴
۸۳	کیا خدا کے بیٹے حضرت مسیحؐ میں خدائی صفات ہیں؟ ۶۵
۸۳	اللہ کے بیٹے کا نسب نامہ ۶۶

شخصیت مسیحؑ بابل کے آئینہ میں

۸

۸۲	۶۷	اللہ تعالیٰ کے بیٹے کی پیدائش
۸۳	۶۸	اللہ تعالیٰ کے بیٹے کاختہ
۸۴	۶۹	خدا کا بیٹا پانی کاحتاج
۸۴	۷۰	خدا کے بیٹے کی بھوک
۸۵	۷۱	خدا کا بیٹا گدھے پرسوار
۸۵	۷۲	خدا کا بیٹا سوگیا
۸۵	۷۳	خدا کے بیٹے کے منہ پر تھوا
۸۵	۷۴	خدا کے بیٹے کے کپڑے اتار دیئے
۸۵	۷۵	خدا کے بیٹے کو سولی چڑھادیا
۸۶	۷۶	حضرت مسیحؑ کی محدود نبوت
۸۸	مسيحيت کے موجودہ عقائد کے بانی کاتعارف	۷۷	
۹۲	بائیل میں تحریف کا پوسی کرشمہ	۷۸	
۹۳	۷۹	ملاحظہ فرمائیں
۹۷	پوس کی حضرت مسیحؑ سے کھلی بغاؤت	۸۰	
۹۸	بغاؤت کی پہلی مثال	۹۱	
۹۹	بغاؤت کی دوسری مثال	۹۲	
۱۰۱	مسیحی حضرات کو حضرت مسیحؑ کے ارشادات سے اپنے ایمان کو پرکھنے کی دعوت	۹۳	

اختتا مددیہ

۱۰۲	عیسائی حضرات کے عقیدہ کے مطابق حضرت مسیح جہنم میں داخل ہوئے	۹۷	
۱۰۳	تحریف بابل عیسائی مؤرخین اور مفسرین کی نظر میں	۹۵	
۱۰۳	زبور میں تحریف کے متعلق مفسرین کے اقوال	۹۶	
۱۰۴	کامٹ کی تحقیق	۹۷	
۱۰۴	ہارن کی تحقیق	۹۸	
۱۰۴	ہنری و اسکاٹ کی تفسیر	۹۹	
۱۰۵	توریت میں تحریف کے متعلق مؤرخین کے اقوال میں	۱۰۰	

شخوصیت مسحٰ بابل کے آئینہ میں

۹

۱۰۱	کالمٹ، رابٹ اور ٹلر کی تحقیق
۱۰۲	ہنری واسکاٹ کی تفسیر کا حوالہ
۱۰۳	ہورن کا اعتراف تحریف
۱۰۴	اناجیل اربعد میں تحریف کے متعلق عیسائی مؤرخین کے اقوال
۱۰۵	انجیل متی میں تحریف کے متعلق مؤرخین کے اقوال
۱۰۶	ڈی آئلی اور چڑمنٹ کی تفسیر کا حوالہ
۱۰۷	لارڈ نما کا حوالہ کہ انجیل متی عبرانی میں لکھی گئی تھی
۱۰۸	ہورن کی تحقیق کہ انجیل متی عبرانی زبان میں لکھی گئی تھی
۱۰۹	ریوکی تحقیق کہ انجیل متی عبرانی زبان میں لکھی گئی تھی
۱۱۰	متی کی انجیل میں تحریف کے متعلق مؤرخین کے اقوال
۱۱۱	ہنری واسکاٹ کی تفسیر کا حوالہ
۱۱۲	لارڈ نما کی تفسیر کا حوالہ
۱۱۳	فاسٹس کا حوالہ
۱۱۴	پروفیسر بازرجمنی کا اعتراف
۱۱۵	ڈاکٹر اولین اور فرقہ یونی ٹرین کا اعتراف
۱۱۶	ہمفر وکی تحقیق
۱۱۷	انجیل مرقس میں تحریف کے متعلق مؤرخین اور مفسرین کے اقوال
۱۱۸	رسالہ الہام کا حوالہ
۱۱۹	سینٹ آرٹینوس کی تحقیق
۱۲۰	وارڈ کی تحقیق
۱۲۱	فرقہ پروٹسٹنٹ کا موقف
۱۲۲	انجیل اوقا میں تحریف کے متعلق مؤرخین اور مفسرین کے اقوال
۱۲۳	واسٹن کا قول
۱۲۴	مارٹن لوختر کا قول
۱۲۵	فرقہ مارسیوٹی کا موقف

شخصیت مسیحؐ بابل کے آئینہ میں

۱۲۳	ڈاکٹر لارڈ زکا موقف
۱۲۴	انجیل یوحنائیں تحریف کے متعلق مورخین اور مفسرین کے اقوال
۱۲۵	انسائیکلو پیڈیا برٹانیکا کا حوالہ
۱۲۶	کیتھولک ہیرالڈ کا حوالہ
۱۲۷	ہورن کی تفسیر کا حوالہ
۱۲۸	محقق کروٹیس کا قول
۱۲۹	پڑشیندہ رکا قول
۱۳۰	فرانسیسی انسائیکلو پیڈیا کا حوالہ
۱۳۱	پادری آرج ڈیکن برکت اللہ کا موقف
۱۳۲	بابل کے مختلف مقامات میں تحریف کے متعلق عیسائی مورخین اور مفسرین کے اعتراضات
۱۳۳	آدم کلارک کا اعتراف
۱۳۴	یوسی بیس کا اعتراف
۱۳۵	موسیم مورخ کا اعتراف
۱۳۶	واٹسن کا اعتراف
۱۳۷	لارڈ نر کا اعتراف
۱۳۸	سلطان بایزید خاں کا اعتراف
۱۳۹	مفسر ہارسلی کا اعتراف
۱۴۰	وارڈ یکٹھوک کا اعتراف
۱۴۱	مسٹر کارلائل کا اعتراف
۱۴۲	فیلیپس کو اونٹس کا اعتراف
۱۴۳	ہورن کا اعتراف
۱۴۴	مارٹن لوٹھر کا اعتراف
۱۴۵	دعوتِ اسلام

بِسْمِ اللّٰهِ الرَّحْمٰنِ الرَّحِيْمِ

عرض حال

الْحَمْدُ لِوَلِيْهِ وَالصَّلَاةُ وَالسَّلَامُ عَلَى نَبِيِّهِ وَعَلَى الٰٰهِ وَأَصْحَابِهِ: امّا بَعْد

زیرنظر کتاب ”شخصیت مسح“ بابل کے آئینے میں، اس وجہ سے مرتب کی گئی ہے کہ عیسائی مشتریاں دن رات سادہ لوح مسلمانوں کو دین اسلام سے ہٹا کر بے دین بنانے کی فکر میں لگی ہوئی ہیں، دعویٰ یہ ہے کہ ہم دین عیسوی اور حضرت عیسیٰ علیہ اسلام کی تصحیح ترجیحی کر رہے ہیں، تو دل چاہا کہ اس دعویٰ کے تانے بنانے کی خبری جائے کہ یہ کس حد تک سچا ہے، اور ان عقائد کو اور اس کے نتیجہ کو منظر عام پر لا یا جائے، تاکہ وہ سادہ لوح مسلمان جوان لوگوں کے ورغلانے سے اسلام کے بارے میں شکوک و شہباد رکھتے ہیں اس بات کا فیصلہ کر سکیں کہ حق کیا ہے؟ اور اس بات کا بھی پتہ چل جائے کہ حضرت مسح علیہ السلام کے بارے میں یہ لوگ جو اعتقدات رکھتے ہیں ان سے حضرت مسح علیہ السلام کی تعظیم ہوتی ہے یا تو ہیں اور یہ بات بھی معلوم ہو جائے کہ دین اسلام ہی واحد دین ہے جو خرافات سے بری ہے۔

ہمارے ملک میں چونکہ چار قسم کی بابل موجود ہیں، اور چاروں میں اختلاف پایا جاتا ہے، اس لئے اس بات کی وضاحت کر دینا بھی ضروری ہے کہ مسیحی عقائد کے رو میں ہم نے جو حوالے بابل سے نقل کئے ہیں ان میں سے اکثر حوالے اس بابل کے ہیں جو کہ بابل سوسائٹی، انارکلی لا ہور نے ۲۰۰۴ء میں شائع کی ہے، کچھ حوالے دوسری بابلوں کے ہیں۔

حضرت مسح علیہ السلام کے بارے میں جو عبارات ہم نے نقل کی ہیں ان سے ہمارا مقصد حضرت مسح علیہ السلام کی توہین کرنا نہیں ہے کیونکہ ہم تو آپ کو ان خرافات سے بری سمجھتے ہیں، اور جو الفاظ حضرت مسح علیہ السلام کے بارے میں زیر تبصرہ صادر ہوئے ہیں ان کو تحریر کرنے کے لئے ہرگز دل نہیں چاہتا تھا، اتمامِ جلت کے لئے یہ پہلو اختیار کیا گیا ہے، اس

۱۸

شخصیت مسیحؐ بابل کے آئینے میں

کا کفارہ بھی اپنی دوسری کتاب بعنوان ”حضرت مسیحؐ“ قرآن و حدیث کے آئینے میں، ”لکھ کر ادا کر دوں گا۔“

بڑی ناشکری ہو گی اگر اپنے ان اساتذہ کا شکریہ ادا نہ کروں کہ جن کی تصدیق اور رہنمائی سے یہ کتاب منظر عام پر آئی ہے۔
دل سے دعا ہے کہ اللہ تعالیٰ اس کتاب کو میری اور میرے والدین اور میرے اساتذہ کی خجات کا ذریعہ بنائے اور اس کا نفع پوری انسانیت کے لئے عام فرمائے۔ آمین

احقر: محمد نواز فیصل آبادی

مقدمہ

اللَّهُمَّ لِكَ الْحَمْدُ حَمْدًا يَوْفَى نَعْمَكَ وَيَكْافِي فَرِيزِكَ
نَحْمَدُكَ بِجَمِيعِ مَحَامِدِكَ مَا عَلِمْنَا مِنْهَا وَمَا لَمْ نَعْلَمْ، وَنَشْكُرُكَ عَلَى
جَمِيعِ نَعْمَكَ مَا عَلِمْنَا مِنْهَا وَمَا لَمْ نَعْلَمْ وَعَلَىٰ كُلِّ حَالٍ .

اللَّهُمَّ صَلِّ صَلَاتَةً دَائِمَةً عَلَىٰ عَيْنِ الْأَعْيَانِ، سَيِّدِ وَلَدِ آدَمَ، خَاتَمِ
الْمَرْسَلِينَ، النَّبِيِّ الْأَمِيِّ، سَيِّدِنَا مُحَمَّدَ وَعَلَىٰ أَلَّهِ وَصَحْبِهِ، وَمَنْ اهْتَدَىٰ بِهِدَايَاهُ
فَاحْذِمْهَا إِلَيْهِ، وَالنَّهِيِّ عَمَّا عَنْهُ نَهَا..... وَبَعْدٍ

یہودیوں اور عیسائیوں کا واسطہ مسلمانوں سے بالکل اسلام کے ابتدائی دور میں ہی پڑ گیا تھا، رسول اللہ صلی اللہ علیہ وسلم کی حیات مبارکہ کے کلی دور ہی میں یہودی اور عیسائی دینِ اسلام پر اعتراضات کی ابتداء کرچے تھے، اور یہ لوگ مخالفت کرنے میں قریش کے بت پرستوں کے ہمتوں تھے، مدینہ منورہ کے دس سالہ دور میں یہ مخالفت اور زیادہ شدت اختیار کر گئی تھی، اور یہ مخالفت آج تک جاری ہے، اس لئے ہم تاریخ کے کسی خاص دور کو اس جدوجہد کا نقطہ آغاز قرار نہیں دے سکتے، البتہ تاریخ کے مختلف دور میں اس کے طریقے بدلتے رہے مقاصد میں اگرچہ کوئی بنیادی تبدیلی نہیں ہوئی۔

اسلام کا ابتدائی دور ہو یا آج کا دور ہوان حضرات کا مقصد قرآن کریم کے وحی الہی ہونے اور رسول اللہ صلی اللہ علیہ وسلم کے نبی صادق ہونے کے خلاف طرح طرح کے اعتراضات اور پروپیگنڈے کرنا ہے، شروع میں تو یہ ریشه دو ایسا زبانی کلامی تھیں، اس کے بعد دوسرا دور ہ تھا کہ جس میں اسلام کے خلاف کتابوں اور رسالوں کی تالیف و اشاعت کا کام نہ صرف اٹلی اور فرانس میں ہوا بلکہ ان ممالک میں تعلیم حاصل کرنے والوں کے ذریعہ یورپ کے دوسرے ممالک تک پھیل گیا، خصوصاً جرمنی اور نیدر لینڈ میں مطابع قائم ہوئے، اور انگلستان میں بھی مذکورہ علاقوں کے علاوہ تعلیمی اشاعتی ادارے قائم ہوئے، تیرا درور ہ تھا

شخصیت مسیح ۔ باہل کے آئینے میں

جس میں انہوں نے اسلامی کتابوں کے ترجمے بکثرت شائع کئے، اس زمانہ میں تحقیقات کے نام سے مسلمانوں کے اندر ونی اختلاف اور جدید فرق اسلامیہ پر بہت سی کتابوں کو شائع کیا گیا، ان لوگوں کی اسلامی تحقیقات کا مقصد جوان کی تحریروں سے صاف ظاہر ہوتا ہے یہ ہے کہ اسلام اور مسلمانوں کے خلاف پروپیگنڈہ استعمار کے لئے راہ ہموار کی جائے اور مسلمانوں میں تفریق ڈال کر اپنا مقصد پورا کیا جائے، اس مقصد کے لئے انہوں نے بڑے خلوص اور تدبیح سے کام کیا، تحقیق کے نام سے منافقوں اور اسلام دشمن اشخاص کے قدیم اقوال ڈھونڈ ڈھونڈ کر نکالے اور چونکہ عرب مسیحیوں اور یہودیوں کے اکشن نام مسلمانوں کے سے ہوتے ہیں، اس لئے بڑی آسانی کے ساتھ یہ لوگ سادہ لوح مسلمانوں کو دھوکہ دینے میں کامیاب ہوئے، کہ یہ کام تمہارے مسلمانوں نے کئے ہیں، حالانکہ وہ لوگ حقیقتاً یہودی یا عیسائی تھے، آج کے دور کو عیسائیت کا چوتھا دور کہا جاستا ہے، اس دور میں عیسائی مشنریوں اور مبلغین نے پاکستان میں تبلیغ کے لئے جوز رائع استعمال کئے ہیں، ان کی مختصر تفصیل یہ ہے۔

مسیحی مشنری جرائد:

یتھی مشنری جرائد کو ذرائع ابلاغ عامہ میں ایک اہم کردار حاصل ہے، ان جرائد کی تعدادو یے تو بہت زیادہ ہے، یہاں ان میں سے چند کو ذکر کیا جاتا ہے، ہفتہوار ”کرپچن واوس کراچی“، پندرہ روزہ ”شاداب لاہور“، ”کامٹھولک نقیب لاہور“، ”شاعر نور لاہور“، دو ماہی جرائد یہ ہیں ”نیوز میلنیٹ (انگریزی) لاہور“، ”جنگش کراچی“، ”سہ ماہی جرائد“ ہوم لیگ لاہور“، ماہنامے ”ڈائیس میگزین (انگریزی) لاہور“، ”اخوت لاہور“، ”قصص جدید لاہور“، ”صحت لاہور“، ”سالولیش آرمی لاہور“، ”چھوٹا سا ہی لاہور“، ”نعرہ جنگ لاہور“، ”ملپ کراچی“، ”بیشرنوالا راوی پینڈی“، ”طلوع فکر (اردو، پشتو) پشاور“، ”کلام حق گوجرانوالہ“، ”ہمارا ڈاکٹر“، ”ان کے علاوہ کچھ جرائد ایسے ہیں جو کہ پابندی سے شائع نہیں ہوتے، مثلاً راوی پینڈی سے امشیر، اچھا چرواہا، گوجرانوالہ سے مسیح خادم، لاہور سے مسیحی نوجوان، آزاد وطن، مستقبل، ہبیتھ (انگریزی) مسیحی بچوں، سیالکوٹ سے خزینۃ الجواہر کلب، ملتان سے ہمارا ڈاکٹر۔

پاکستان کے سرکاری ذرائع ابلاغ کا استعمال:۔

پاکستان کے سرکاری ذرائع ابلاغ مسیحی تقریبات اور تہواروں کے موقع پر ان

شخصیت مسح باہل کے آئینے میں

کے لئے خود ان کی مشنریوں کے مرتب کردہ خصوصی پروگرام نشر کرتے ہیں۔

ریڈیو پاکستان لاہور:

اپریل کے مہینے میں تھواڑ ”گد فرائی ڈے“ کے موقع پر ”ایک گھنٹہ کا پروگرام ہوتا ہے، جس میں مسیحی علماء کی تقاریر، باہل کے اقتباسات، اور ڈرامہ نشر کیا جاتا ہے، چوبیس دسمبر کو جو کرسمس کی شام ہے، ایک گھنٹہ کا پروگرام ہوتا ہے، ایسٹر کے تھواڑ کے موقع پر اپریل میں ایک گھنٹہ کا پروگرام ہوتا ہے جو مذکورہ کاموں پر مشتمل ہوتا ہے، اور ۲۵ دسمبر کو کرسمس ڈے کے تھواڑ کے موقع پر ایک گھنٹہ کا پروگرام نشر ہوتا ہے۔

ریڈیو پاکستان لاہور کے علاوہ ریڈیو پاکستان کے دوسرے ایشیش بھی کم و بیش اس نوع کے پروگرام نشر کرتے ہیں، تھواڑ کے موقع کے علاوہ بھی پاکستان کے ریڈیو ایشیشنوں سے پروگرام نشر ہوتے رہتے ہیں۔

پاکستان ٹیلیویژن:

ریڈیو کے علاوہ پاکستان ٹیلی ویژن بھی اپنے تمام ایشیشنوں سے دو پروگرام پیش کرتا ہے (۱) ایسٹر (۲) کرسمس ان پروگراموں کی نویعت بھی ریڈیو پاکستان کے انداز پر ہوتی ہے۔

صلیب بردار جلوس :

مسیحی حضرات کرسمس کی رات میں ایک صلیب بردار جلوس نکالتے ہیں، جو اپنی ہیئت اور شرکاء کے اعتبار سے ایک خاص تاثر کا حامل ہوتا ہے۔

باہل خط و کتابت اسکولز:

پاکستان میں باہل اور اس کی تعلیمات کو گھر گھر پہنچانے کے لئے درجنوں باہل خط و کتابت اسکول قائم ہیں، جو کسی فیس کے بغیر لاکھوں کی تعداد میں باہل کے اسماق تقسیم کر رہے ہیں، یہ سکول لاہور، فیصل آباد، ایبٹ آباد، ملتان، لاڑکانہ، خیرپور (سنده) شکارپور (سنده) ڈیرہ غازی خان، سیالکوٹ، کوئٹہ اور کراچی وغیرہ میں قائم کئے گئے ہیں۔

خط و کتابت کورسز:

اردو اور انگریزی زبان میں بائبل خط و کتابت کورسز کروائے جاتے ہیں ان کورسز کی تعداد تقریباً ۱۰۰ اے ہے، ان میں سے چند ایک کورسز مسیحی افراد کے لئے خاص ہیں، جن کے مشمولات اس انداز کے ہیں کہ مسلمانوں کو مطالعہ کے لئے نہیں دیے جاتے، اکثر کورسز مسلمانوں کے لئے خاص ہیں، جن کے اسباق کی تعداد تقریباً ۱۲۰۰ ہے، اس لڑپچھر کا مطالعہ کرنے کے بعد مسلمان بچوں اور بچیوں کے ذہن جس قدر متاثر ہوتے ہوں گے، اس کا اندازہ لگایا جاسکتا ہے۔ اس کا براہ راست عام طور پر اسکول و کالج کے لئے کہوتے ہیں۔

بائبل کی تقسیم:

نوجوان مسیحی لڑکوں اور لڑکیوں کے ذریعے گھر گھر، بازاروں اور چوراہوں میں بائبل کی تقسیم ایک عام سی بات ہے جس کا تذکرہ آئے دن اخبارات کی زینت بنارہتا ہے۔

بائبل کار سپا نڈ نس کلب:

خط و کتابت کے کورسز کرنے والے طباء کیلئے کار سپا نڈ نس کلب قائم کئے گئے ہیں، جو کہ کورسز میں شریک طباء سے رابطہ رکھنے کا اہم ذریعہ ہیں۔

کلب میگزین اور خبرنامہ:

اس میں مسیحی مشنریوں کے مضا میں اور مشنری خبریں اور علانات اور اطلاعات کے علاوہ بائبل کے عنوان پر مسلمان طباء اور طالبات سے مقابلے اور مضا میں لکھوائے جاتے ہیں، حوصلہ افزائی کے لئے بھاری رقم اور کتابیں دی جاتی ہیں۔

ریڈیو سیشلز:

کچھ عرصہ سے پاکستان کی سرحدوں سے کچھ فاصلہ پر سیشلز جزیرے میں ایک بہت بڑا ریڈیو انسٹیٹیو نصب ہے، اس سے دن میں مسلسل کئی کئی گھنٹے پاکستانی قومی زبان (اردو) اور دوسری علاقائی زبانوں میں بائبل کی تعلیمات نشر ہوتی ہیں۔

عیسائی مشنریاں جو پاکستان میں کام کرتی ہیں :۔

پاکستان میں ویسے تو مختلف عیسائی فرقوں کے مختلف کلیساوں کی بہت سی مشنریاں کام کرتی ہیں، یہاں پر چند ایک کے نام ذکر کئے جاتے ہیں ”دی پینٹو کوشل چ چز“، ”پرلیس بائی ٹرین“، ”دی ایونجیلیکل الائیز مشن (ٹی، ای، اے، ایم)“، ”دی ایوسی ایٹ ریفارڈ پرلیس بائی ٹرین چ چ (اے، آر، پی)“، ”دی پاکستان مشن آف انٹرنیشنل فارن مشنری ایوسی ایشن“، ”دی پاکستان فیلوشپ آف دی انٹرنیشنل کریسچن فیلوشپ“، ”دی افغان بارڈر کرو سید“، ”دی چ چ آف کرائست“، ”ورلڈ واپنڈ ایو نجے لائیز مشن کرو سید“، ”دی پنیٹ بائبل فیلوشپ“، ”دی سیوتھ ڈے ایڈونٹسٹ“، ”دی بریدرن چ چز“، ”دی انڈس کریسچن فیلوشپ“، ”دی بائبل اینڈ میڈیا کل مشنری فیلوشپ“، ”دی مینونایٹ سنٹرل کمیٹی“، ”دی ریفارڈ چ چ زان نیدر لینڈس“، ”دی چاۓ یلڈ ایونجیلیز کرو سید فار کر کرائست انٹرنیشنل“، ”دی یونائیٹڈ فیلوشپ فار کریسچن سرڈلیس“، ”دی فیلوشپ آف ایونجیلیکل پنیٹ چ چز ان کنڈیا“، ”دی کریسچن اسٹریپسیر کرو سید“، ”دی کھیردار مشن آف ڈنمارک“، ”بہواہ وینس“، ”سالویشن آرمی“، ”غیرہ وغیرہ۔

پاکستان کی مسیحی تقسیم :۔

پاکستان کی سرکاری، صوبائی اور اضلاعی تقسیم کے مقابل میسیحی مشنریوں نے اپنے تبلیغی مقاصد کے لئے پاکستان کو مندرجہ ذیل پانچ حصوں میں تقسیم کیا ہے۔ (۱) لاہورڈ ایوسس (۲) ملتان ڈائیوسس (۳) کراچی ڈائیوسس (۴) حیدر آباد ڈائیوسس (۵) راولپنڈی ڈائیوسس، ان میں سے ہر حصہ مختلف مسیحی فرقوں اور مشنوں نے اپنی تبلیغی مساعی کے لئے مخصوص کر لیا ہے، جن میں سے رومن کیتھولک اور پرٹسٹنٹ قابل ذکر ہیں۔

تبلیغ کا انداز کار :۔

مسیحی مشنوں کی مساعی ہمارے جمعہ کے خطبات اور مساجد کے وعظ کی طرح اپنے گرجوں کے احاطوں تک محدود نہیں، بلکہ وہ تبلیغ کے لئے ہر ممکن ذریعہ استعمال کر رہے ہیں مثلاً اساتذہ کے روپ میں تعلیمی اداروں کے اندر اور ڈاکٹروں کے لیادہ میں ہسپتاں کے

شخصیت مسحؐ بابل کے آئینے میں

اندر، انجیسروں کے روپ میں اپنے ماتحتوں کے اندر اور سوشل ورکر بن کر کیپوں میں محیت کی تبلیغ اور جاسوسی کے مرکز قائم کر رہے ہیں، افسوس ہے کہ بہت سی لادینی حکومتوں نے غیر ملکی مشنریوں پر پابندی عائد کر دی ہے، لیکن ہماری حکومت ان کی مسامی میں ہاتھ بٹاتی ہے۔

مسیحی مشنریوں کی تبلیغ کا نتیجہ : .

مسیحی مشنری کی کوششوں اور ان کے ذرائع ابلاغ کا استعمال رایگاں نہیں گیا، قیام پاکستان کے بعد پہلی مردم شماری ۱۹۵۶ء میں ہوئی، اس وقت مسیحی آبادی ۲۳۴۰۰۰ تھی، لیکن اب پاکستان میں مسیحی آبادی پندرہ لاکھ سے تجاوز کر گئی ہے۔

کسی ملک کی آبادی میں اضافہ کے اسباب تین ہوتے ہیں (۱) نقل آبادی (۲) کثرتِ تولید (۳) قبولِ مذہب۔ یہ ایک تاریخی حقیقت ہے کہ اب تک کوئی نقل آبادی نہیں ہوئی، تعداد ازواج مسلمانوں میں ہے، مسیحی قوم میں نہیں ہے، لہذا اس ذریعہ سے بھی مسیحی آبادی میں اضافہ نہیں ہوا، تو یقینی بات ہے کہ قبولِ مذہب کے سوا ان کی تعداد میں اضافہ کا کوئی اور سبب نہیں ہو سکتا۔

یہ تھی مختصر طور پر عیسائی مشنریوں کی تبلیغ کی کارگزاری، اب دیکھنا یہ ہے کہ یہ شب وروز کس چیز کی تبلیغ کرتے ہیں؟ اور کن عقائد کے قول کرنے کی مسلمانوں کو دعوت دیتے ہیں؟ اور ان عقائد کی تاریخی حیثیت کیا ہے؟ یہاں صرف ان کا مختصر طور پر خاکہ مع تبصرہ پیش کیا جاتا ہے، بقیہ تفصیل مقدمہ کے بعد بیان کی جائیگی۔

مسیحی عقائد کا مختصر خاکہ : .

عیسائی حضرات کے یہ عقائد زیادہ مشہور ہیں (۱) تثییث فی التوحید اور توحید فی التشییث (۲) حضرت مسحؐ کا خدا ہونا (۳) ابن اللہ یعنی حضرت مسحؐ کا خدا کا بیٹا ہونا (۴) عقیدہ کفارہ (۵) صلیب مقدس (۶) رفع اور نزول جسمانی۔ یعنی حضرت مسحؐ کا جسم مع الروح اوپر جانا پھر قرب قیامت دوبارہ زمین پر آنا، ان کے بیان سے پہلے بطور تمہید کے مسیحیت کی بنیادی کتاب کا تعارف۔

تحمید

اللہ تعالیٰ نے حضرت مسیح علیہ السلام پر جس کتاب کو نازل فرمایا ہے اس کو انجیل کہتے ہیں، حضرت مسیح علیہ السلام نے اپنی امت کو جس کتاب کی تعلیمات پر چلنے کا حکم دیا تھا وہ یہی ہے، لیکن مسیحی حضرات نے حضرت مسیح علیہ السلام کے بعد اور بہت سی کتابوں کو اس کے ساتھ شامل کر لیا ہے، جن کے مجموعے کو بابل کہا جاتا ہے، اس کے دو حصے ہیں، پہلا حصہ غیر مسیحی یہودیوں کا لکھا ہوا ہے، اس کو عہد نامہ عقیق یا پرانا عہد نامہ کہتے ہیں اور دوسرا حصہ جس کو حضرت مسیحؐ کے ماننے والوں نے لکھا ہے، وہ عہد جدید اور نیا عہد نامہ کہلاتا ہے۔

اس بابل میں تحریف ہو چکی ہے، تحریفِ لفظی بھی اور تحریفِ معنوی بھی، تحریفِ معنوی کا مطلب یہ ہے کہ الفاظ توباتی رہیں مگر معنی میں تبدلی کر دی جائے بابل میں تحریفِ معنوی مسلم ہے، اس لئے کہ عہد نامہ قدیم کو یہودی بھی مانتے ہیں اور عیسائیوں کے بقول یہودی ان آیات کے مکنر ہیں جن میں حضرت عیسیٰ علیہ السلام کی نبوت کی پیشین گوئیاں ہیں، تو عیسائیوں کا کہنا ہے کہ یہودیوں نے ان آیات میں تحریفِ معنوی کی ہے، یہودی بعض احکام کے دائیٰ ہونے کے قائل ہیں اور عیسائی ان کے مکنر ہیں، مثلاً عیسائی موسیٰ علیہ السلام کی نبوت کو حضرت عیسیٰ علیہ السلام کے بعد ختم مانتے ہیں، ایسی آیاتِ احکامیہ میں بالاتفاق تحریفِ معنوی پائی جاتی ہے، تحریفِ لفظی کا مطلب یہ ہے کہ کچھ الفاظ اصل کتاب سے کم کر دیئے جائیں یا کچھ الفاظ بڑھادیئے جائیں یا الفاظ میں رد و بدل کر دیا جائے، بابل میں ہر قسم کی تحریفِ لفظی واقع ہوئی ہے، جس کی واضح مثال یہ ہے کہ فرقہ پروٹسٹنٹ کی بابل کی آیات ۳۱۰۲ یا ۳۱۰۷ ہیں اور اس کے ابواب گیارہ سواناہی ہیں اور کل کتاب میں چھی سٹھنی ہیں اور عیسائیت کے فرقہ رومن کیتھولک کی بابل میں سات کتابیں زائد ہیں، اور اس فرقے کی کل کتابیں ۳۷ ہیں اور ان کے ابواب ۱۲۲۳ ہیں اور کل آیات ۳۵۷۰ یا ۳۵۷۸ ہیں۔ اس تحریف پر دلالت کرنے والی اور بہت سی باتیں ہیں جو کہ آئندہ صفحات میں معلوم ہو جائیں گی، ہمارا مقصود بھی بابل میں تحریف کو ثابت کرنا ہے۔

شخصیت مسحؐ بابل کے آئینے میں

حضرت مسحؐ علیہ السلام پر جوانجیل نازل ہوئی تھی اس میں دوسری آسمانی کتابوں کی طرح توحید و غیرہ کی دعوت بڑے اہتمام سے دی گئی تھی، آج کل مسیحی حضرات جو عقائد مرکھتے ہیں اس میں ان کا ذکر بالکل نہیں تھا، لہذا اب جو بابل مسلمانوں میں کھلے عام قسم کیجا تی ہے، اس کا حضرت مسحؐ علیہ السلام کی تعلیمات سے کوئی تعلق نہیں ہے، مسیحی مشنریوں کا مقصود حضرت مسحؐ علیہ السلام کی تعلیمات کی صحیح طور پر ترجیحی کرنا نہیں ہے، بلکہ اصل مقصد لوگوں میں ہے دینی پھیلانا ہے، کیونکہ بابل میں جو باقی میں حضرت مسحؐ علیہ السلام اور آپ کے حواریوں کی طرف منسوب کی گئی ہیں اور جو عقائد مسیحی حضرات حضرت مسحؐ علیہ السلام کے بارے میں رکھتے ہیں، ان کا حقیقت سے کوئی تعلق نہیں ہے، بلکہ ان سے تو حضرت مسحؐ علیہ السلام کی بے حد توہین ہوتی ہے، مسیحی حضرات سے جب یہ بات کہی جائے تو وہ ماننے کو تیار نہیں ہوتے بلکہ وہ بھی رٹ لگاتے ہیں کہ ہمیں حضرت مسحؐ علیہ السلام نے ہی ان عقائد کی تعلیم دی ہے، ہم اس مختصر سی کتاب میں حضرت مسحؐ علیہ السلام کا تعارف بابل سے کرواتے ہیں، جس سے آپ کو بخوبی اندازہ ہو جائے گا کہ بابل حضرت مسحؐ علیہ السلام کی تعلیم کا ذریعہ ہے یا تو ہیں کا، اس کے ضمن میں یہ بات بھی ثابت ہو جائیگی کہ بابل میں مسیحیت کے عقائد کے متضاد باقیں موجود ہیں جن سے مسیحی عقائد پر خاصی ضرب پڑتی ہے اور ان کے عقائد کی دھنگیاں آسمان میں بکھر کر رہے جاتی ہے۔

﴿اب مسیحی عقائد پر مختصر تبصرہ اس مقدمہ میں پیش خدمت ہے﴾

عقیدہ الوہیت اور عیقدہ تسلیث کی حقیقت اور اس

کا پس منظر :-

عقیدہ تسلیث یہ ہے کہ باپ خدا ہے، بیٹا خدا ہے، اور روح القدس خدا ہے، اس کے باوجود یہ تینوں تین خدا نہیں بلکہ ایک ہی خدا ہے، یہ عقیدہ اس قدر پیچیدہ اور مبہم ہے کہ مسیحی علماء بھی اسے کبھی نہیں سمجھ سکے اور نہ ہی کسی کو سمجھا سکے ہیں، کیونکہ مسیحی حضرات کا کہنا ہے کہ خدا تین اقانیم کا مجموعہ ہے، وہ تین اقانیم کوں ہیں جن کا مجموعہ ان کے نزدیک خدا ہے

شخصیت مسحؐ بابل کے آئینے میں

بعض کا کہنا ہے کہ باب (اللہ تعالیٰ) بیٹے (حضرت مسح علیہ السلام) اور روح القدس کے مجموعے کا نام خدا ہے، اور بعض کا کہنا ہے کہ باب (اللہ تعالیٰ) بیٹا (حضرت مسح علیہ السلام) اور حضرت مریم تین اقانیم ہیں جن کا مجموعہ خدا ہے، اور یہ تینوں ہستیاں ہمیشہ سے ساتھ ساتھ چلی آ رہی ہیں، پھر ان تین اقانیم میں سے ہر ایک کی انفرادی حیثیت کیا ہے؟ اور خدا ہے مجموع سے اس کا کیا رشتہ ہے؟ اس سوال کے جواب میں بھی ایک زبردست اختلاف ہے، ایک فرقہ کا کہنا ہے کہ ان تین میں سے ہر ایک بذاتِ خودو بیساہی خدا ہے جیسا کہ مجموعہ خدا، دوسرے فرقے کا کہنا ہے کہ ان تینوں میں سے ہر ایک الگ الگ خدا ہے مگر مجموعہ خدا سے کمتر ہے، تیسرا فرقہ کا کہنا ہے کہ یہ تین الگ الگ خدانہیں ہیں خدا تو صرف ان کا مجموعہ ہے۔

صحیح بات یہ ہے کہ اس کی کوئی اصل نہیں ہے اور یہ عقیدہ حضرت مسح علیہ السلام سے ثابت نہیں ہے اگر یہ عقیدہ حضرت مسح سے ثابت ہوتا تو حضرت مسح علیہ السلام اس کی وضاحت ضرور کرتے اور اس کو ایسے دلائل سے سمجھاتے کہ یہ عقیدہ ان کے ذریعہ سے ہر ایک کو سمجھ میں آ جاتا۔

رہی یہ بات کہ یہ عقیدہ کس نے گھڑا اور کیوں گھڑا تو اس کی وضاحت یہ ہے کہ موجودہ تمام عقائد کا بانی پوس ہے، اس کا مفصل ذکر آئندہ آئے گا، یہاں اتنا بیان کردیانا کافی ہے کہ یہ ایک مکار یہودی شخص تھا، اس نے اپنے آپ کو مسحؐ کا پیر و کار ظاہر کیا، حالانکہ یہ آپ علیہ السلام کے زمانہ میں آپ کا اور آپ کے حواریوں کا سخت دشمن تھا، اور اس نے بڑی ہوشیاری سے حضرت مسحؐ کے دین کو بدلتا لایا، یہ شخص سب سے بڑے یہودی را ہب کی بیٹی پوپیا پر عاشق تھا، پوپیا نے بڑی ہوشیاری سے اس کو عیسائیوں کے خلاف استعمال کیا، اس نے پوپیا کے نشے میں آ کر عیسائیوں کی عداوت میں کوئی کسر باتی نہ چھوڑی، لیکن جب پوپیا نے اس سے شادی کرنے سے انکار کر دیا تو اس کو اس کے انکار سے اتنا صدمہ ہوا کہ یہودیت سے ہی برگشته ہو گیا، اور اپنے علاقے کو چھوڑ کر تین سال قدیم دیومالائی مذاہب اور دیگر مشرکانہ رسوم کا مطالعہ کرتا رہا اور پھر آ کر دشمنوں سے انتقام لینے کی غرض سے بڑی

شخصیت مسحؐ بابل کے آئینے میں

ہوشیاری سے تثیث، کفارہ اور الوہیت مسحؐ کے عقائد وضع کئے اور شرعیت عیسوی کا حیلہ بگاڑ کر رکھ دیا۔

اور یہ عقیدہ اس نے دوسری بہت پرست اور عناصر پرست اقوام کو اپنی طرف مائل کرنے کے لئے گھرا، کیونکہ وہ ان دیوبالائی کہانیوں سے شناسا تھے، جن کی رو سے ان کے مذاہب کی بنیاد تین اقوام پر تھی، اہل بابل کی تثیث کے تین اقوام ایمان، این لی، اور ای اے تھے، رومی تثیث جو پیر، جنوں، اور مزرا پر مشتمل تھی، ہندو، برہما، وشنو اور شیوا کی تثیث کے قائل تھے، ایرانی پارسیوں کی تثیث کے تین اقوام ہر مزد، مقر اور اہر من تھے، مصری تثیث اسیں، آسیں اور ہورس پر شامل تھی، کلدانیہ کی تثیث بیل سیٹران، جو بیتل بیل، اور بیل چون (اپالو) پر مشتمل تھی اور پونانی زی اس، اتنے نی، اور اپولو کی تثیث کے قائل تھے۔

پوس نے اس طرح مسیحیوں کو گراہ کرنے اور بہت پرست اقوام کو ان کے عقائد کے مطابق مطمئن کرنے کے لئے ایک نئی تثیث کا ڈھونگ رچایا، اس کی تائید اس بات سے بھی ہوتی ہے کہ مشہور پادری ڈاکٹر میکارنی اپنی کتاب ”۱۲ ضروری سوالات“ ترجمہ ڈاکٹر آئی، یو، ناصر ص ۲۷ اپر لکھتا ہے، ”یسوع مسحؐ کے خدا کا بیٹا ہونے کا سبب دریافت کرنا مشکل نہیں، وہ ایسے زمانے میں پیدا ہوا تھا کہ جب دنیا میں دیوتاؤں کے متعلق بناؤٹی انسانوں کا رواج ابھی باقی تھا اور ان دیوتاؤں کی کہانیوں نے اس قسم کے قصے ماننے کے لئے لوگوں کو تیار کر دیا تھا، سب غیر معمولی اشخاص جن کا بیان بہت پرستوں کی کہانیوں میں موجود تھا، کسی نہ کسی دیوتا کے بیٹے سمجھے جاتے تھے۔“

تو اس سے یہ بات ثابت ہو گئی کہ عقیدہ تثیث وغیرہ حضرت مسحؐ کے بعد وجود میں آیا پھر مسیحی حضرات کے نزدیک باپ سے مراد اللہ تعالیٰ کی تہذیبات ہے، اس میں اسکی صفت کلام اور صفت حیات سے قطع نظر کر لی گئی ہے، یہ ذات بیٹے کے وجود کے لئے اصل کا درجہ رکھتی ہے، اور مسیحی حضرات کے نزدیک بیٹے سے مراد اللہ تعالیٰ کی صفت کلام ہے، لیکن یہ صفت انسانوں کی صفت کلام کی طرح نہیں ہے، کیونکہ انسانوں کی صفت کلام جرہی وجود نہیں رکھتی، لیکن اللہ تعالیٰ کی صفت کلام ایک جو ہر وجود رکھتی ہے، مسیحی حضرات کا کہنا ہے کہ اللہ تعالیٰ کو اسی صفت کے ذریعہ معلومات حاصل ہوتی ہیں، خدا کی یہ صفت قدیم ہے جو کہ مسحؐ

شخصیت مسیحؐ بابل کے آئینے میں

بن مریم کی شکل میں حمول کر گئی تھی، اس وجہ سے حضرت مسیح کو خدا کا بیٹا کہا جاتا ہے،۔ روح القدس سے مراد مسیحی حضرات کے نزدیک باپ (اللہ تعالیٰ) اور یہی (حضرت مسیح علیہ السلام) کی صفتِ حیات اور صفتِ محبت ہے، اس صفت کے ذریعہ خدا کی ذات (باپ) اپنی صفتِ علم (بیٹی) سے محبت کرتی ہے، اور بیٹا باپ سے محبت کرتا ہے، یہ صفت بھی صفتِ کلام کی طرح ایک جوہری وجود رکھتی ہے، اور قدیم ہے، تو اس سے معلوم ہوا کہ مسیحی حضرات کے نزدیک حضرت مسیح ابتداء میں کلام تھا اور کلام خدا کے ساتھ تھا اور کلام خدا تھا، تو گویا خدا کے مجسم کلمہ کا نام یوسوع مسیح ہے۔

یہاں پر ایک سوال تو یہ پیدا ہوتا ہے کہ کہا گیا ہے روح القدس سے مراد اللہ تعالیٰ کی اور حضرت مسیح کی جو کہ خود اللہ تعالیٰ کی صفتِ کلام ہے، صفتِ حیات اور صفتِ محبت ہے، تو موصوف کے لئے صفت ہوتی ہے، لیکن صفت کے لئے صفت نہیں ہوتی، اگر حضرت مسیح کو اللہ تعالیٰ کی صفتِ کلام مان لیا جائے تو روح القدس حضرت مسیح کے لئے صفت نہیں بن سکتی، کیونکہ حضرت خود صفت ہیں نہ کہ موصوف، تو موصوف کے لئے توصیفِ حیات اور محبت (روح القدس) ثابت ہو سکتی ہے، لیکن صفت کے لئے (حضرت مسیح کے لئے) صفت کو ثابت کرنا کیسے درست ہے؟

دوسرے سوال یہ پیدا ہوتا ہے کہ کیا حضرت کی مسیح پیدائش کے بعد خدا کے کلام کرنے کی صفت ختم ہو گئی تھی؟ اگر حضرت مسیح علیہ السلام کو اللہ تعالیٰ کا مجسم کلمہ مان لیا جائے تو مندرجہ ذیل آیت کا کیا مطلب ہے؟ ”جو کلام تم میرا سننے ہو وہ میرا نہیں بلکہ باپ کا ہے جس نے مجھے بھیجا ہے (یونہاباب ۱۳/آیت ۲۲)

مزید کہ جب حضرت مسیح کاملاً خدا ہیں تو حضرت مسیح کو اے میرے خدا، اے میرے خدا تو نے مجھے کیوں چھوڑ دیا (انجیل متی باب ۷/۲ آیت ۲۶) کہنے کی ضرورت کیوں پیش آئی؟ اس سے تو معلوم ہوتا ہے کہ بات کرنے والا کوئی اور ہے اور سننے والا کوئی اور ہے، اگر حضرت مسیح واقعی خدا ہیں تو ان کو اے خدا، اے خدا کہنے کی کیا ضرورت تھی؟ حالانکہ آپ خود خدا تھے؟ اور آپ کو کسی دوسرے کی مدد کی کیوں ضرورت پڑی؟ حالانکہ آپ خود قادرِ مطلق تھے؟ جب حضرت مسیحؐ خود محتاج ہیں تو آپ قادرِ مطلق کہاں رہے؟ لہذا اس سے یہ بات

شخصیت مسیحؐ بابل کے آئینے میں

ثابت ہوتی ہے کہ آپ خدا ہیں تھے۔

حضرت عیسیٰ علیہ السلام کا وہ وعظ جو پہاڑی وعظ کے نام سے مشہور ہے بہت اہم ہے، عیسائی علماء کا خیال ہے کہ اس وعظ میں مدھب عیسوی کا خلاصہ اور نچوڑ پایا جاتا ہے، لیکن اس وعظ میں حضرت مسیح علیہ السلام نے اپنی خدائی کا کوئی ذکر نہیں کیا اور نہ تثنیت جیسے بنیادی عقیدے کو بیان کیا اور نہ یہ تلقین موجود ہے کہ ساری انسانیت گناہ گار ہے اور میں انسانیت کی نجات کے لئے کفارہ بننے کے لئے آیا ہوں، اس سے تو یہ بات ثابت ہوتی ہے کہ عیسائیت کے موجودہ عقائد کا حضرت مسیح علیہ سے دور کا بھی واسطہ نہیں۔

ابنیتِ مسیحؐ:

حضرت مسیح علیہ السلام کی ابنیت کو ثابت کرنے کے لئے مسیحی حضرات ہمیشہ ”خدا کا بیٹا“ کی اصطلاح کو استعمال کرتے ہیں، یہ اصطلاح مسیح علیہ السلام کیلئے انہیں میں اکثر استعمال کی گئی ہے، حالانکہ یہ اصطلاح محض استعارے کے طور پر استعمال ہوئی ہے، بابل میں تو کئی لوگوں کو شیطان کا بیٹا کہا گیا ہے، مثلاً انجلیل لوقا باب ۸ آیت ۱۲ میں یہوداہ اسکریپٹی کو عملی کی وجہ سے ابلیس کا بیٹا کہا گیا ہے، حالانکہ وہ شیطان کا بیٹا کہلانے کے بعد بھی انسان تھا، اور انجلیل یونہا باب ۸ آیت ۲۲ میں یہودیوں کو نیک اعمال سرانجام نہ دینے کی بنا پر ابلیس کی اولاد کہا گیا ہے، ”تم اپنے باپ ابلیس سے ہو اور اپنے باپ کی خواہشوں کو پورا کرنا چاہتے ہو، تو کیا بد عمل یہودی حقیقتہ انسانیت سے خارج ہو کر ابلیس کی حقیقی اولاد بن گئے؟ نہیں بلکہ وہ انسان ہی تھے استعارۃ نہیں ابلیس کی اولاد کہا گیا، مراد یہ تھی کہ وہ ابلیس کی طرح بد عمل ہیں، اسی طرح استعارۃ نیک لوگوں کو خدا کا بیٹا کہا گیا ہے، اس سے نیک لوگ انسانیت سے خارج نہیں ہوئے بلکہ انسان ہی رہے، اسی طرح حضرت مسیح علیہ السلام بھی برگزیدہ ہونے کی بنا پر خدا کے بیٹے کہلانے لیکن حقیقتاً آپ انسان ہی تھے۔

عقیدہ کفارہ:

اس عقیدہ کا حاصل یہ ہے کہ آدم علیہ السلام نے ممنوعہ پھل کھا کر اللہ تعالیٰ کی

شخصیت مسیحؐ باہل کے آئینے میں

نافرمانی کی تھی، اور یہ گناہ آپ کی نسل میں منتقل ہو گیا تھا، تمام انسانیت کو گناہ سے پاک کرنے کیلئے ایک بڑی قربانی کی ضرورت تھی، حضرت مسیحؐ کو چونکہ اللہ تعالیٰ نے بغیر باپ کے پیدا کیا تھا، اس لئے مسیح علیہ السلام حضرت آدم کی اولاد میں سے نہ ہونے کی وجہ سے اس گناہ سے پاک تھے، آپ سولی پر چڑھ کر پوری انسانیت کے لئے کفارہ بن گئے، کیونکہ اللہ تعالیٰ انسان کو ویسے تو معاف نہیں کر سکتا اس لئے کہ اگر وہ ایسا کرے تو یہ اس کے عدل کے خلاف ہے، دوسری طرف خداوند رحیم بھی ہے تو رحم کا تقاضہ یہ تھا کہ انسان کو گناہ سے نجات دلائی جائے، اس لئے اللہ تعالیٰ نے اپنے بیٹے کو بھیجا کر وہ سولی پر چڑھ کر گناہ کا کفارہ بن جائے۔

یہ عجیب بات ہے کہ مسیحی عقیدے کے مطابق اللہ تعالیٰ کے رحم کا جذبہ بڑی دیر بعد بیدار ہوا، اگر خدا کو اپنے بندوں سے ایسا ہی پیار تھا، تو اس نے حضرت آدم کے غلطی کرنے کے فوراً بعد حضرت مسیح کو دنیا میں کیوں نہ بھیج دیا؟ حضرت مسیح علیہ السلام کے دنیا میں آنے سے جو انسان گناہ گارفوت ہوئے ہیں، ان کا کیا قصور تھا کہ ان سے پہلے حضرت مسیح علیہ السلام کو نہیں بھیجا گیا؟ کیا مسیح علیہ السلام سے ہزاروں سال قبل رخصت ہونے والے بندوں سے اللہ تعالیٰ کو پیار نہیں تھا؟ اپنایہ دنیا میں بھیجنے سے پہلے خدا کو اس بات کا انتظار تھا کہ کروڑوں انسانوں کو جہنم کا ایڈھن بناتا رہا؟ کیا اسے خدا کا رحم اور انصاف قرار دیا جاسکتا ہے؟ تمام انسانوں کے گناہوں کی وجہ سے ایک بے گناہ اور معصوم انسان کو پچھانی پر چڑھانا کہاں کا انصاف ہے؟ کیا عیسائی عدالتوں میں اس بات کا اہتمام کیا جاتا ہے کہ چند مجرموں کے بدے ایک بے قصور اور بے گناہ آدمی کو سزادے کر جیل بھیج دیا جائے؟ اور ان تمام مجرموں کے بدله میں اس کو پچھانی پر چڑھا دیا جائے؟ کیا معاذ اللہ خدا اتنا مجبور تھا کہ اسے عدل باقی رکھنے کے لئے بیٹے کو بھیجنا پڑا؟ کیا قادر مطلق خدا کفارہ مسیح کے بغیر انسانوں کے گناہ معاف کرنے پر قدرت سے محروم تھا؟ تھی بات یہی ہے کہ یہ سب باقی اللہ تعالیٰ پر جھوٹ اور افتراء ہیں، ان کی کوئی اصل نہیں ہے۔

عقیدہ مصلوبیت اور عقیدہ صلیب:

مسیحی حضرات کا عقیدہ یہ ہے کہ حضرت مسیح علیہ السلام پونکہ ہمارے گناہوں کی خاطر سولی پر چڑھ گئے تھے، جس کی وجہ سے حضرت مسیح کی وفات ہوئی تھی، اس لئے ہم

شخصیت مسیحؐ بابل کے آئینے میں

۳۲

صلیب کو مقدس جانتے ہیں، جو کہ ہمارے گناہوں سے چھکارا کا سبب بنی، اور وہ یہ بھی کہتے ہیں کہ پھانسی اقوام ابن کو نہیں دی گئی تھی، بلکہ اس اقوام ابن کے انسانی مظہر کو یعنی حضرت مسیح کو دی گئی تھی، جو کہ اپنی انسانی حیثیت میں خدا نہیں ہے، بلکہ ایک مخلوق ہے، اسی وجہ سے مسیحی حضرات صلیب کے نشان (†) کو اپنے شعار کے طور پر استعمال کرتے ہیں۔

پہلی بات: تو یہ ہے کہ اگر واقعی اقوام ابن کو پھانسی نہیں ملی بلکہ ظاہری جسم کو ملی ہے تو حضرت مسیح کے جسم کو فنا ہونا چاہئے تھا، بغیر موت کے، حالانکہ حضرت کو پھانسی کی وجہ سے موت آئی ہے؟ اور اگر آپ کا جسم صرف کفارہ بننے کے لئے تیار کیا گیا تھا تو حضرت مسیح کو دفن ہونے کے بعد بغیر اس جسم کے آسمان پر جانا چاہئے تھا، اور آپ کا جسم قبر میں ہی پڑا رہتا، تاکہ یہ بات واضح ہو جاتی کہ اقوام ابن کا تعلق جسم کے ساتھ صرف سولی چڑھنے کے لئے تھا، ہمیشہ کے لئے نہیں تھا، حالانکہ آپ بقول بابل اسی جسم کے ساتھ آسمان پر گئے ہیں؟ مسیحی عقیدے کے مطابق تو اقوام ابن کو اپنی شایانِ شان پہلے جسم کے سواب کے سامنے اوپر جانا چاہئے تھا تاکہ سب کو اس مسئلہ کا پذیر جل جاتا۔

دوسری بات: یہ ہے کہ اگر صلیب پر لٹکنے کا حکم خداوند کی طرف سے ہوتا تو حضرت مسیح تعییل ارشاد کے لئے خوشی خوشی، رضا و رغبت سے اور پورے اطمینان کے ساتھ صلیب کا خندہ پیشانی سے استقبال کرتے، جس طرح ابراہیم علیہ السلام نے بھکم خداوند اپنے لخت گدر حضرت اسماعیل کو ذبح کرتے وقت کسی اضطراب اور بے چینی کا اظہار نہیں فرمایا تھا، حضرت اسماعیل نے بھی جو کہ خود بھی نبی تھے، اس قربانی کو بخوبی قبول فرمایا تھا، لیکن انجیل مقدس اس کے برعکس حضرت مسیح کو صلیب کے واقعہ سے گھبرا یا ہوا اور مایوس، مضطرب اور غلکین صورت میں پیش کرتی ہے، اگر انسان میں ذرہ برابر بھی عقل سلیم ہو تو سوچے کہ اپنے ارادہ اور قدرت سے اتنے مقصدِ عظیم کے لئے قربان ہونے والا ازالی الوہیت کا حامل مصلوب ہونے کی گھڑیوں میں مایوس اور بیقرار ہو کر اس صلیبی موت سے بچ نکلنے کے لئے

شخصیت مسحٰ بابل کے آئینے میں

اتنی پریشانی اور دل سوزی سے دعا کیں کیوں مانگتا رہا؟ جبکہ وہ تسلیت کے تین اقواموں میں سے ایک تھا؟ پھر ان کی یہ دعا کیوں قبول نہ ہوئی کہ اے خدا اگر ہو سک تو یہ پیالہ مجھ سے ٹل جائے اور برضا و غبت خود اپنی جان جان آفریں کے سپرد کرنے کی بجائے سولی کا پھنڈاد کیج کریے واویلا کیوں شروع کیا ”اے خدا: اے خدا: تو نے مجھے کیوں چھوڑ دیا“، اور بالآخر چیختے چلاتے کیوں جان دی؟ جب اس نے اپنی رضا سے جان ہی نہیں دی تو گناہوں کا کفارہ کیسے بن گیا؟

صلیب کے نشان کے بارے میں یہ عرض ہے کہ ۱۲^۳ء سے پہلے عیسایوں کا نشان مجھلی تھا، کیونکہ حضرت مسحٰ علیہ السلام کے حواریوں میں سے بعض مجھیرے تھے، لوگ حواریوں سے محبت کی بنائی پر مجھلی کو بطور شعار استعمال کرتے تھے، ۱۲^۳ء کے بعد صلیب کا نشان عیسایوں میں بطور شعار کے استعمال ہونے لگا۔

رفع اور نزول جسمانی کا عقیدہ:۔

عیسایوں کا عقیدہ یہ ہے کہ حضرت عیسیٰ علیہ السلام سولی پر چڑھنے کے بعد تین دن تک زمین میں مدفون رہے پھر زندہ ہو کر آسمان کی طرف چلے گئے اور اللہ تعالیٰ کے دائیں جانب بیٹھے ہوئے ہیں، قیامت کے قریب دوبارہ زمین کی طرف نازل ہوں گے اور لوگوں سے حساب و کتاب لیں گے، مسلمانوں کا عقیدہ بھی یہی ہے کہ اللہ تعالیٰ نے آپ کو یہودیوں کے ناپاک ہاتھوں سے بچا کر بغیر سولی دیئے اور اٹھالیا تھا، اس وقت آپ زندہ آسمان پر موجود ہیں اور قیامت کے قریب دوبارہ زمین کی طرف نازل ہوں گے اور عیسایوں کو اسلام پر عمل کرنے کی دعوت دیں گے۔

مسلمانوں اور عیسایوں کے حضرت عیسیٰ علیہ السلام کے بارے میں آسمان کی طرف جانے کے عقیدہ میں فرق یہ ہے کہ مسلمان حضرت عیسیٰ علیہ السلام کا عزت کے ساتھ بغیر سولی دیئے جانے کے آسمان کی طرف جانا مانتے ہیں، جبکہ عیسائی حضرات سولی پر چڑھا

۳۲

شخصیت مسحؐ بابل کے آئینے میں

کرذلت کے ساتھ آسمان کی طرف جانا مانتے ہیں۔

امید ہے کہ قارئین کو عیسائی عقائد کا خلاصہ معلوم ہو گیا ہوگا، تفصیل آئند اور اق میں بیان کی جائیگی۔

مقدمہ ختم شد

مقصد

بقول بائبل حضرت مسیح علیہ السلام کا باپ:

حضرت مسیح علیہ السلام کو عیسائی حضرات خدا کا بیٹا کہتے ہیں، دلیل یہ دیتے ہیں کہ حضرت عیسیٰ علیہ السلام چونکہ بغیر باپ کے پیدا ہوئے ہیں اور کوئی بچہ بغیر باپ کے پیدا نہیں ہوتا لہذا جب حضرت عیسیٰ علیہ السلام کا کوئی باپ نہیں ہے تو وہ اللہ تعالیٰ کے بیٹے ہوئے، لیکن بائبل نے حضرت عیسیٰ علیہ السلام کا باپ یوسف نجاشی تایا ہے، چنانچہ بائبل میں لکھا ہے ”وہ روح کی ہدایت سے ہیکل میں آیا اور جس وقت ماں باپ اس لڑکے یسوع کو اندر لائے تاکہ اس کے لئے شریعت کے دستور پر عمل کریں تو اس نے اُسے اپنی گود میں لیا“، (انجیل اوقابا ب ۲۸-۲۷ آیت)۔

”اس کا باپ اور اس کی ماں ان باتوں پر جو اس کے حق میں کہی جاتی تھیں تعجب کرتے تھے،“ (انجیل اوقابا ب ۳۲ آیت)۔

”جب یسوع خود تعلیم دینے لگا اور تقریباً تیس برس کا تھا (جیسا کہ سمجھا جاتا ہے) یوسف کا بیٹا تھا،“ (انجیل اوقابا ب ۳۳ آیت)

”فلیپس نے من بن ایل سے مل کر اس سے کہا: جس کا ذکر مویٰ نے توریت میں اور نبیوں نے کیا ہے وہ ہم کو لوگ لیا، وہ یوسف کا بیٹا یسوع ناصری ہے،“ (انجیل یوحنابا ب ۱ آیت ۲۵) ملک میں بیٹھ کرنے کے بعد حضرت مسیح علیہ السلام اپنے علاقہ میں پہنچ اور معجزات دکھائے، لوگوں نے دیکھ کر کہا ”کیا یہ بڑھی (یوسف ناقل) کا بیٹا نہیں؟ اور کیا اس کی ماں کا نام مریم اور اس کے بھائی یعقوب اور یوسف اور شمعون اور یہودا نہیں؟ اور کیا اس کی سب بہنیں ہمارے ہاں نہیں؟ پھر یہ سب کچھ اس میں کہاں سے آیا“، (انجیل متنی باب ۱۳-۵۶ آیت)۔

شخصیت مسیح[ؐ] بابنل کے آئینے میں

”وہ اسے دیکھ کر حیران ہوئے اور اس کی ماں نے اس سے کہا: بیٹا! تو نے کیوں ہم سے ایسا کیا؟ دیکھ تیرا باپ اور میں کڑھتے ہوئے تجھے ڈھونڈتے تھے،“ (انجیل لوقا باب ۲ آیت ۲۸)

مذکورہ تمام حوالہ جات سے یہ باتیں ثابت ہوتی ہیں۔

پہلی بات:۔

کہ حضرت عیسیٰ کے والد کا نام یوسف بڑھی تھا، حالانکہ مسیحی حضرات کا عقیدہ یہ ہے کہ آپ اللہ تعالیٰ کے بیٹے ہیں، آپ کا کوئی باپ نہیں ہے، یہ تحریف کا منہ بولتا ثبوت ہے، اس کے علاوہ عیسائی حضرات حضرت مسیح کو خدا مانتے ہیں ان کا عقیدہ ہے کہ اللہ تعالیٰ، روح القدس، حضرت مسیح تینوں مل کر ایک خدا ہیں، پھر ان تینوں میں سے ہر ایک مستقل طور پر خدا ہے، مذکورہ عبارت سے حضرت عیسیٰ علیہ السلام کے خدا ہونے کا درجہ بھی ہو جاتا ہے، وہ اس طرح کہ خدا کا کوئی باپ نہیں ہے، حالانکہ مذکورہ عبارات سے یوسف بڑھی کا آپ کا باپ ہونا معلوم ہوتا ہے۔

دوسری بات:۔

یہ ہے کہ اگر مان لیا جائے کہ اللہ تعالیٰ، روح القدس، حضرت مسیح تینوں مل کر ایک خدا ہے تو یوسف بڑھی انجیل کی روح سے ان تینوں کا باپ ہوگا، حالانکہ یہ بات صریح کفر ہے۔

تیسرا بات:۔

یہ ہے کہ اگر مسیحی حضرات کی اس بات کو مان لیا جائے کہ عقل کا تقاضہ یہ ہے کہ ہر بچہ کا کوئی نہ کوئی باپ ہوتا ہے، جب حضرت عیسیٰ کا کوئی باپ نہیں ہے، تو حضرت عیسیٰ کا باپ اللہ تعالیٰ ہیں، تو ہمارا سوال یہ ہے کہ اس کا کوئی نہ کوئی دادا بھی ہو، تو جب اللہ تعالیٰ حضرت عیسیٰ علیہ السلام کے باپ ہیں تو حضرت عیسیٰ کا دادا کون ہے؟

چوتھی بات:۔

یہ ہے کہ مسیحی حضرات حضرت عیسیٰ علیہ السلام کو بغیر باپ کے پیدا ہونے کی وجہ

شخصیت مسیحؐ بابل کے آئینے میں

سے اللہ تعالیٰ کا بیٹا کہتے ہیں تو حضرت آدمؑ کو جو کہ بغیر ماں باپ کے پیدا ہوئے ہیں، ان کو اللہ تعالیٰ کا بیٹا کیوں نہیں کہتے؟ حالانکہ وہ مذکورہ اصول کی رو سے اللہ تعالیٰ کے بیٹے کہلانے کے زیادہ مستحق ہیں؟

حضرت مسیح علیہ السلام کا غیر محرم عورتوں سے

ملاپ:

حضرت مسیح علیہ السلام ایک دفعہ ایک کنویں کے پاس تھا بیٹھے تھے کہ وہاں ایک غیر اسرائیلی عورت پانی بھرنے آئی آپ نے اس سے باتیں شروع کر دیں، چنانچہ انجیل میں مرقوم ہے ”اتنے میں اس کے شاگرد آگئے اور تعجب کرنے لگے کہ وہ عورت سے باتیں کر رہا ہے تو بھی کسی نے نہ کہا کہ تو کیا چاہتا ہے؟ یا اس سے کس لئے باتیں کرتا ہے“ (انجیل یوحنابا ب ۲۷ آیت)

”اور جب یسوع بیت عنیا میں شمعون کوڑھی کے گھر میں تھا تو ایک عورت سنگ مرمر کے عطردان میں قیمتی عطر لے کر اُس کے پاس آئی اور جب وہ کھانا کھانے بیٹھا تو اس کے سر پر ڈالا، شاگردیہ دیکھنے ہوئے اور کہنے لگے کہ یہ کس لئے ضائع کیا گیا؟ (انجیل متی باب ۶/۲۶ آیت ۹-۱۰)

”پھر یسوع فتح سے چھ روز پہلے بیت عنیا میں آیا جہاں لعزر تھا جسے یسوع نے مُردوں میں سے چلا یا تھا، وہاں انہوں نے اس کے واسطے شام کو کھانا تیار کیا اور مر تھا خدمت کرتی تھی مگر لعزر ان میں سے تھا جو اس کے ساتھ کھانا کھانے بیٹھے تھے، پھر مریم نے جنمائی کا آدھ سیر خالص اور بیش قیمت عطر لے کر یسوع کے پاؤں پر ڈالا، اور اپنے بالوں سے اس کے پاؤں پوچھے اور گھر عطر کی خوشبو سے مہک گیا، مگر اس کے شاگروں میں سے ایک شخص یہوداہ اسکر یوتی جو اسے پکڑوانے کو تھا کہنے لگا: یہ عطر تین سو دینار میں بیچ کر غربیوں کو کیوں نہ دیا گیا، (انجیل یوحنابا ب ۱۲ آیت ۵-۱)

شخصیت مسیحؐ بابل کے آئینے میں

مذکورہ بالاحوالوں میں سے پہلے حوالہ میں آپ علیہ السلام کا غیر اسرائیلی عورت سے باتیں کرنا شریعت کے خلاف معلوم ہوتا ہے، کیونکہ آپ کو اس عورت کے ساتھ باتیں کرتے ہوئے دیکھ کر آپ کے شاگردوں نے تعجب اور حیرانگی کا اظہار کیا ہے، اگر غیر محروم عورت سے باتیں کرنا شریعت میں جائز ہوتا تو آپ کے شاگرد اس پر حیرانگی کا اظہار نہ کرتے، اسی طرح دوسرے اور تیسرے حوالہ میں عورتوں کا آپ کے سرپر اور پاؤں پر عطرِ اللہ بھی عجیب بات ہے، پھر عورت کا اپنے بالوں سے آپ کے پاؤں پوچھنا اس سے بھی زیادہ عجیب ہے، اس لئے کہ غیر محروم عورت سے اس کے بالوں کے ذریعہ پاؤں صاف کروانا، ایک عام شریف آدمی بھی گوراہ نہیں کرتا تو اس کا مکوقت کابینی کیسے گوارہ کر سکتا ہے؟ اگر اس کو نعوذ بالله صحیح مان لیا جائے تو حضرت مسیح علیہ السلام کے بارے میں کیا تاثر قائم ہوگا؟ میرا مسیحی برادری سے ایک منصفانہ سوال ہے کہ کیا وہ مذکورہ کاموں کی نسبت اپنی طرف کرنا پسند کریں گے؟ ظاہر بات ہے کہ وہ مذکورہ کاموں کی نسبت اپنی طرف کرنا مناسب نہیں سمجھیں گے، تو ایسے کاموں کی نسبت ایک برگزیدہ رسول کی طرف کیوں درست سمجھی جاتی ہے؟

دوسرایہ کہ اتنی زیادہ مقدار میں آپ کے اوپر عطرِ اللہ اجا نا بھی اس واقعہ کے من گھڑت ہونے پر دلالت کرتا ہے، اس لئے کہ ہر انسان جانتا ہے کہ عطر سے مقصود اپنے بدن میں خوشبو پیدا کرنا ہوتا ہے اخوبیو کیلئے چند قطرے ہی کافی ہوتے ہیں، چند قطروں سے زیادہ ایک ہی وقت میں عطر استعمال کرنا فضول خرچی ہے، فضول خرچی کو ایک اللہ تعالیٰ کا برگزیدہ شخص پسند نہیں کر سکتا۔

حضرت مسیح علیہ السلام کا والدہ کے ساتھ سلوک :

والدین کے ساتھ حسن سلوک اور ان کی تعلیم و تکریم کے متعلق حضرت مسیح علیہ السلام نے خود فرمایا تھا ”کیونکہ موئی نے فرمایا ہے کہ اپنے باپ کی اور اپنی ماں کی عزت

شخصیت مسحؐ بابل کے آئینے میں

۳۹

کرنا اور جو کوئی باپ یا ماں کو برا کہے وہ ضرور جان سے مارا جائے،” (انجیل مرقس باب ۷ آیت ۱۰)

انجیل سے یہ بات ثابت ہوتی ہے کہ جب آپ نے لوگوں کو اپنے دین کی دعوت دینی شروع کی تو آپ کی والدہ آپ کے پاس دو مرتبہ ملنے کے لئے آئی لیکن دونوں بار حضرت مسحؐ علیہ السلام کا رویہ اس کے ساتھ اچھا نہیں تھا، چنانچہ انجیل میں مرقوم ہے ”جب وہ بھیڑ سے یہ کہہ رہا تھا کہ اس کی ماں اور بھائی باہر کھڑے تھے اور اس سے بات کرنا چاہتے تھے، کسی نے اس سے کہا: دیکھ تیری ماں اور تیرے بھائی باہر کھڑے ہیں اور تمھے سے بات کرنا چاہتے ہیں، اس نے خبر دینے والے کو جواب میں کہا: کون ہے میری ماں؟ اور کون ہیں میرے بھائی؟ اور اپنے شاگردوں کی طرف ہاتھ بڑھا کر کہا: دیکھو میری ماں اور میرے بھائی یہ ہیں، کیونکہ جو کوئی میرے آسمانی باپ کی مرضی پر چلے وہی میرا بھائی اور میری بہن اور ماں ہے،“ (انجیل متی باب ۱۲ آیت ۵۰-۵۶)

اسی طرح دوسری جگہ مرقوم ہے ”پھر تیسرے دن قاناٹی گلیل میں ایک شادی میں دعوت تھی تو یسوع کی ماں وہاں تھی اور یسوع اور اس کے شاگردوں کی بھی اس شادی میں دعوت تھی اور جب نے ہوچکی تو یسوع کی ماں نے اس سے کہا کہ ان کے پاس نہیں رہی، یسوع نے اس سے کہا اے عورت مجھے تمھے سے کیا کام؟ ابھی میرا وقت نہیں آیا،“ (انجیل یوحنا باب ۱۲ آیت ۱-۴)

مذکورہ دونوں حوالوں میں غور کیجئے کہ دونوں مرتبہ حضرت مسحؐ کا اپنی والدہ کے ساتھ رویہ اچھا نہیں تھا، تو انجیل مرقس کے باب ۷ آیت ۱۰ میں آپ نے خود ہی فرمایا تھا کہ جو کوئی ماں یا باپ کو برا کہے وہ ضرور جان سے مارا جائے۔

اس آیت کی اور مذکورہ دونوں حوالوں کی آیات کی صداقت کو اگر تسلیم کر لیا جائے تو حضرت مسحؐ انجیل کے بیان کے مطابق معاذ اللہ خود جان سے مارے جانے کے قابل ہیں، ایک عام آدمی جب کسی کو کوئی نصیحت کرتا ہے تو اس پر خود بھی عمل کرتا ہے، یہ کیسے ہو سکتا ہے کہ حضرت مسحؐ علیہ السلام نے لوگوں کو تو ماں باپ کے ساتھ حسنِ سلوک کی نصیحت کی ہو لیکن خود اس نصیحت پر عمل نہ کیا ہو؟

آگ، جنگ اور تلخ بیانی:-

انجیل میں مرقوم ہے ”میں زمین پر آگ بڑھانا نے آیا ہوں اور اگر لگ چکی ہوتی تو میں کیا ہتی خوش ہوتا؟ لیکن مجھے ایک بیسمہ لینا ہے اور جب تنک وہ نہ ہو لے میں بہت ہی تنگ رہوں گا، کیا تم گما کرتے ہو کہ میں زمین پر صلح کرانے آیا ہوں؟ میں تم سے کہتا ہوں کہ نہیں بلکہ جد ائی کرانے، کیونکہ اب سے ایک گھر کے پانچ آدمی آپس میں مخالفت رکھیں گے، دو سے تین اور تین سے دو، باب پ بیٹی سے مخالفت رکھے گا اور بیٹا باب سے، ماں بیٹی سے اور بیٹی ماں سے، ساس بہو سے اور بہوساس سے۔“

(انجیل یو قابا ب ۱۲ آیت ۳۶-۵۳)

دوسری جگہ مرقوم ہے ”اے ریا کار فقہبیو اور فریسیو! (سات بارناقل) (انجیل متی باب ۲۳ آیت ۱۳، ۱۵، ۲۷، ۲۵، ۲۳، ۱۳، ۲۸) اے اندر ھے راہ بتانے والو!..... (دوبارناقل) (انجیل متی باب ۲۳ آیت ۱۷، ۱۶) اے سانپو..... (انجیل متی باب ۱۲ آیت ۳۲) ان حوالوں میں حضرت مسیح علیہ السلام کی طرف ایسی باتیں منسوب کی گئی ہیں، جو ایک عام انسان بھی اپنے کلام میں استعمال نہیں کرتا، یقینی بات ہے کہ ایسے نازیبا الفاظ سے حضرت مسیح علیہ السلام نے کبھی بھی کلام نہیں فرمایا ہوگا، دوسری بات یہ ہے کہ انبیاء کا مقصد لوگوں میں اتحاد اور محبت اور حسن سلوک کی ضمانت کرنا ہوتا ہے، ان کو آپس میں لڑانا اور جنگ کی آگ بڑھانا نہیں ہوتا، حضرت عیسیٰ علیہ السلام کی طرف ایسی باتوں کو منسوب کرنا تحریف کی کھلی اور واضح دلیل ہے۔

حضرت عیسیٰ علیہ السلام یو حنا کی گرفتاری کرے وقت

فرار:-

انجیل میں لکھا ہوا ہے کہ جب حضرت یوحتا جن کا قرآن کریم میں تھی علیہ السلام نام ہے، گرفتار ہوئے تو حضرت عیسیٰ علیہ السلام ناصرہ کو چھوڑ کر فرار ہو گئے، چنانچہ انجیل

شخصیت مسیحؐ بابل کے آئینے میں

میں مرقوم ہے ”جب اس نے سُنا کہ یوحنًا پکڑ وادیا گیا ہے تو گلیل کو روانہ ہوا اور ناصرہ کو چھوڑ کر فخر حوم میں جا بسا، جو گلیل کے کنارے زبوون اور نفتالی کی سرحد پر ہے۔ (انجیل متی باب ۲ آیت ۱۲-۱۳)

دوسری جگہ لکھا ہوا ہے کہ جب حضرت یوحنًا (یحیٰ) علیہ السلام کو شہید کر دیا گیا، توجہ اس کے شاگردوں نے حضرت مسیحؐ کو حضرت یوحنًا کے انتقال کی خبر دی تو حضرت وہاں سے کسی اور ویراین جگہ کی طرح فرار ہو گئے، چنانچہ مرقوم ہے ”اور اس کے شاگردوں نے آکر لاش اٹھائی اور اُسے دفن کر دیا اور جا کر یسوع کو خبر دی، جب یسوع نے یہ سناتا وہاں سے کشتنی پر الگ کسی ویراین جگہ کو روانہ ہوا۔ (انجیل متی باب ۲ آیت ۱۲-۱۳)

”ان پاتوں کے بعد یسوع گلیل میں پھرتا رہا کیونکہ یہودیہ میں پھرتا نہ تھا اس لئے کہ یہودی اس کے قتل کی فکر میں تھے۔ (انجیل یوحنًا باب ۷ آیت ۱)

مذکورہ عبارات سے یہ بات ثابت ہوتی ہے کہ جب حضرت یوحنًا (یحیٰ) کو شہید کر دیا گیا تو حضرت عیسیٰ گلیل کو چھوڑ کر فرار ہو گئے، اور موت کے ڈر کی وجہ سے اپنے علاقہ میں واپس نہیں آتے تھے، اس بات کے من گھڑت اور تحریف شدہ ہونے پر اتنی بات کافی ہے کہ اللہ تعالیٰ کے مقرب بندے موت سے نہیں ڈرتے بلکہ ان کو اس بات کا یقین ہوتا ہے کہ موت کا ایک وقت مقرر ہے۔

موت کا در اور برس چینی:

حضرت یوحنًا (یحیٰ) کے قتل ہونے کے بعد حضرت مسیحؐ کو ہر وقت موت کا ڈر اور بے چینی سی گلی رہتی تھی کہ کہیں یہودی مجھے بھی آ کر قتل نہ کر دیں، چنانچہ انجیل میں مرقوم ہے ”اس وقت یسوع ان کے ساتھ ستمنی نامی ایک جگہ میں آیا اور اپنے شاگردوں سے کہا یہیں بیٹھے رہنا، جب تک کہ میں وہاں جا کر دعا کروں، اور پلرس اور زبدی کے دونوں بیٹلوں کو ساتھ لے کر غمگین اور بے قرار ہونے لگا، اس وقت اس نے ان سے کہا میری جان نہیاں گتے غمگین ہے، یہاں تک کہ مرنے کی نوبت پہنچ گئی ہے، تم یہاں ٹھہر و اور میرے ساتھ جا گتے رہو، پھر ذرا آگے بڑھا اور منہ کے بل گر کر یوں دعا کی کہ اے میرے باپ! اگر ہو سکے تو یہ پیالہ مجھ سے ٹل جائے، تو بھی نہ جیسا میں چاہتا ہوں بلکہ جیسا تو چاہتا ہے ویسا ہی ہو، پھر

شخصیت مسحٰ بابل کے آئینے میں

شاگردوں کے پاس آ کر ان کو سوتے پایا اور پھر سے کہا: کیا تم میرے ساتھ ایک گھڑی بھی نہ جاگ سکے؟ جاگو اور دعا کروتا کہ آ زماں میں نہ پڑو، رُوح تو مستعد ہے مگر جسم کمزور ہے، پھر دوبارہ اس نے جا کر یوں دعا کی کہ ”اے میرے باپ! اگر یہ میرے پیئے بغیر نہیں مل سکتا تو تیری مرضی پوری ہو، اور آ کر انہیں پھر سوتے پایا کیونکہ ان کی آنکھیں نیند سے بھری تھیں اور ان کو چھوڑ کر پھر چلا گیا اور پھر وہی بات کہہ کر تیری بارڈعا کی، تب شاگردوں کے پاس آ کر ان سے کہا اب سوتے رہو اور آ رام کرو۔ (انجیل متی باب ۲۶ آیت ۲۵، ۳۶)۔

اس سلسلہ میں انجیل لوقا کے کچھ مزید الفاظ درج ذیل ہیں ”اور آسمان سے ایک فرشتہ اس کو دکھائی دیا، وہ اُسے تقویت دیتا تھا، پھر وہ سخت پریشانی میں مبتلا ہو کر اور بھی دسویزی سے دعا کرنے لگا اور اس کا پسینہ گویا خون کی بڑی بڑی یوندیں ہو کر زمین پر پہنچتا تھا۔ (انجیل متی باب ۲۲ آیت ۳۲، ۳۳) اس کے بعد حضرت مسح علیہ السلام کی وفات کا تذکرہ کرتے ہوئے لکھا گیا ہے ”تیری پھر کے قریب یسوع نے بڑی آواز سے چلا کر کہا: ”ایلی ایلی لاما سبقتی“ یعنی اے میرے خدا! اے میرے خدا! تو نے مجھے کیوں چھوڑ دیا (انجیل متی باب ۲۷ آیت ۳۶) اس کے بعد لکھا ہے ”یسوع نے پھر بڑی آواز سے چلا کر جان دیدی۔ (انجیل متی باب ۲۷ آیت ۵۰)

مذکورہ عبارت میں بہت سی باتیں قابل غور ہیں، پہلی یہ کہ حضرت مسح علیہ السلام نے انجیل میں دوسری جگہ یوں فرمایا ہے ”اس پر بعض فقیہوں اور فریسیوں نے جواب میں اس سے کہا: اے استاد! ہم تجھ سے ایک نشان دیکھنا چاہتے ہیں، اس نے جواب دے کر ان سے کہا: اس زمانہ کے بُرے اور زنا کار لوگ نشان طلب کرتے ہیں مگر یوناہ (یونس، ناقل) نبی کے نشان کے سوا کوئی اور نشان ان کو نہ دیا جائے گا، کیونکہ جیسے یوناہ تین رات دن مچھلی کے پیٹ میں رہا ییسے ہی ابن آدم (مسح، ناقل) تین رات دن زمین کے اندر ہے گا۔ (انجیل متی باب ۱۲ آیت ۳۸، ۳۹)

دوسری جگہ حضرت مسح فرماتے ہیں ”دیکھو ہم یہ وہ شدیم کو جاتے ہیں اور ابن آدم سردار کا ہنوں اور فقیہوں کے حوالہ کیا جائے گا اور وہ اس کے قتل کا حکم دیں گے اور اُسے

شخصیت مسیحؐ بابل کے آئینے میں

غیر قوموں کے حوالہ کریں گے تاکہ وہ اُسے ٹھٹھوں میں اڑائیں اور کوڑے ماریں اور مصلوب کریں اور تیسرے دن زندہ کیا جائے گا۔ (انجیل متی باب ۲۰ آیت ۱۸، ۱۹)

اب یہاں دوسری قابل غوربات یہ ہے کہ جب انجیل متی کے باب ۱۲ آیت ۳۸ اور باب ۲۰ آیت ۱۸، ۱۹ میں حضرت مسیح نے اپنے قتل ہونے اور تین رات دن زمین کے اندر رہنے کے بعد زندہ ہونے کو پنا ایک بہت بڑا مجزہ اور نشان قرار دیا ہے تو دیکھنا یہ ہے کہ اگر یہ ایک نشان اور مجزہ تھا اور یہ نشان اور مجزہ حضرت مسیح کی صداقت کی دلیل تھی اور اس کا ہونا یقینی اور اُس تھا تو پھر حضرت مسیحؐ اس کے خوف سے کامنے کیوں رہے؟ اور شاگردوں کو کیوں جگا جگا کر دعا کے لئے کہتے رہے؟ اور منہ کے بل گر کر اللہ تعالیٰ سے یہ ارتقا کیوں کرتے رہے ”کامے میرے باپ اگر ہو سکے تو پیالہ مجھ سے مل جائے؟ آسمان سے ایک فرشتہ اُسے اس حالت میں دیکھ کر اس کو تسلی اور تقویت کیوں دیتا رہا؟ حضرت مسیح کا پسینہ اللہ تعالیٰ کے ہاں دعا کے وقت خون کی طرح بڑی بڑی بوندیں ہو کر زمین پر کیوں ٹپکتا رہا؟ اور صلیب پر مایوس ہو کر کیوں پکارا ٹھے کہ اے میرے خدا، اے میرے خدا! تو نے مجھے کیوں چھوڑ دیا؟ اور پھر فریسیوں اور فقیہوں کو اپنے نشان اور مجزے کی صداقت بتائے بغیر کیوں ہمیشہ کے لئے آسمان پر چلے گئے؟ حالانکہ چاہے یہ تھا کہ جی اٹھنے کے بعد آپ ہر جگہ پہنچتے اور لوگوں کو اپنی صداقت کا نشان بتلاتے اور انہیں اپنے دین کی طرف دعوت دیتے مگر انجیل کے بیان کے مطابق آپ کا بھیں بدلنا اور چوری چھپے شاگردوں سے ملنا اور آسمان کی طرف بھاگ جانا اس بات پر دلالت کرتا ہے کہ آپ کو جبراً صلیب کی طرف لے جایا گیا۔

حضرت مسیح علیہ السلام کی ظاہری توهین :

حضرت مسیحؐ کو مصلوب ہونے سے پہلے روحانی اذیت اور غم اور بے قراری کے علاوہ ظاہری توهین کا سامنا بھی انجیل کے بیان کے مطابق بہت زیادہ کرنا پڑا، چنانچہ جب آپ کو گرفتار کر کے سردار کا ہن کے پاس لے گئے اور آپ نے بقول انجیل سردار کا ہن کے سامنے خلاف شریعت جواب دیا تو اس پر تھوکا اوس کو مُلکے مارے

شخصیت مسیحؐ بابل کے آئینے میں

اور بعض نے طمأنچے مار کر کہا: اے مسیحؐ ہمیں نبوت سے بتا تجھے کس نے مارا؟ (انجیل متی باب ۳۶ آیت ۲۷، ۲۸)، (انجیل مرقس باب ۱۲ آیت ۴۵)

دوسری جگہ مرقوم ہے ”جب صبح ہوئی تو سب سردار کا ہنوں اور قوم کے بزرگوں نے یسوع کے خلاف مشورہ کیا کہ اسے مار دالیں، اور اُسے باندھ کر لے گئے اور پیلاطس حاکم کے حوالہ کیا،“ (انجیل متی باب ۲۷ آیت ۱، ۲)

اس کے آگے انجیل میں مرقوم ہے ”اس پر اس نے برآبا کو ان کی خاطر چھوڑ دیا اور یسوع کے کوڑے لگوا کر حوالہ کیا کہ مصلوب ہو۔ (انجیل متی باب ۲۷ آیت ۲۶)

”اس پر حاکم کے سپاہی نے یسوع کو قلعہ میں لے جا کر ساری پلٹن اُس کے گرد جمع کی اور اس کے کپڑے اُتار کر اُسے قرمزی چوغہ پہنایا اور کانٹوں کا تاج بنا کر اس کے سر پر رکھا اور ایک سر کنڈا اس کے دامنے ہاتھ میں دیا اور اس کے آگے گھٹنے ٹیک کر اُسے ٹھٹھوں میں اڑانے لگے کہ اے یہودیوں کے بادشاہ! آداب: اور اس پر تھوکا اور وہی سر کنڈا لے کر اُس کے سر پر مارنے لگے اور جب اس کا ٹھٹھا کر چکے تو چوغہ کو اس پر سے اُتار کر پھر اُسی کے کپڑے اسے پہنانے اور مصلوب کرنے کو لے گئے،“ (انجیل متی باب ۲۷ آیت ۳۱، ۲۷)

اس کے کچھ آگے مرقوم ہے،“ اور انہوں نے اسے مصلوب کیا اور اس کے کپڑے قر عذال کر بانٹ لئے اور وہاں بیٹھ کر اس کی نگہبانی کرنیں لگے اور اس کا الزام لکھ کر اس کے سر سے اُپر لگا دیا کہ یہ یہودیوں کا بادشاہ یسوع ہے، اس وقت اس کے ساتھ دوڑا کو مصلوب ہوئے ایک دہنے اور ایک بائیں اور راہ چلنے والے سر ہلاہلا کر اس کو لعن طعن کرتے تھے اور کہتے تھے: اے مقدس کے ڈھانے والے! اور تین دن میں بنانے والے! اپنے تیسیں بچا، اگر تو خدا کا بیٹا ہے تو صلیب پر سے اُتر آ، اسی طرح سردار کا ہن بھی فقیہوں اور بزرگوں کے ساتھ مل کر ٹھٹھے سے کہتے تھے: اس نے اور وہ کو بچایا اپنے تیس نہیں بچا سما کیا یہ تو اسرا میل کا بادشاہ ہے، اب صلیب پر سے اتر آئے تو ہم اس پر ایمان لائیں، اس نے خدا پر بھروسہ کیا ہے، اگر وہ اسے چاہتا ہے تو اب اس کو چھڑا لے، کیونکہ اس نے کہا تھا میں خدا کا بیٹا ہوں،

شخصیت مسیحؐ بابل کے آئینے میں

اسی طرح ڈاکوبھی جو اس کے ساتھ مصلوب ہوئے تھے اس پر لعن کرتے تھے۔ (انجیل متی باب ۲۷ آیت ۳۴، ۳۵)

مذکورہ بالاعبارات میں بہت سی باتیں قابل غور ہیں، پہلی بات تو یہ ہے کہ مسیحی حضرات مسیح علیہ السلام کے بارے میں خدا اور خدا کا بیٹا ہونے کا عقیدہ رکھتے ہیں، اگر عیسیٰ علیہ السلام واقعی خدا ہیں تو حضرت مسیح کے منہ پر تھوکنے اور مگلے مارنے اور طماخے مارنے کی نسبت کرنا لائق بڑی خدا کی تو ہیں ہے، کیا حضرت مسیح علیہ السلام خدا ہونے کی وجہ سے اس پر بات پرقدار نہیں تھے کہ اپنے منہ پر تھوکنے والوں اور مگلے مارنے والوں اور طماخے مارنے والوں کو فوراً ہلاک کر دیتے؟ تاکہ یہودیوں کو اس بات کا یقین ہو جاتا کہ آپ واقعی خدا ہیں؟ وہ یہودی جنہوں نے آپ کو اذیت نہیں دی اور آپ پر ایمان بھی نہیں لائے وہ اذیت دینے والوں کا انجام دیکھ کر آپ پر ایمان لے آتے۔

دوسری قابل غور بات یہ ہے کہ اگر حضرت مسیح علیہ السلام کو اللہ کا بیٹا مانا جائے تو کیا اللہ تعالیٰ میں مسیحی حضرات سے بھی نعوذ باللہ ثم نعوذ باللہ کم غیرت ہے کہ مسیحی برادری کے کسی فرد کے بیٹے کو اگر کوئی اس کا مخالف کوئی چھوٹی سی اذیت اور تکلیف دے تو اس پچ کا مسیحی باپ اور پوری مسیحی برادری آسمان سر پر اٹھایتے ہیں اور کسی قسم کی ہنگامہ رائی سے گریز نہیں کرتے؟ اللہ تعالیٰ کے بیٹے کو اس کے دشمن ہر طرح کی تکلیف پہنچا میں اور اللہ تعالیٰ ان کو معاف کر دے؟ یہ اللہ تعالیٰ کی کتنی بڑی تو ہیں ہے؟ اور مسیحی برادری اس تو ہیں کو قبول کیے ہوئے ہے، اس کی وجہ سے ان کے کان پر جوں تک نہیں ریگلتی؟ کیا اگر حضرت مسیح واقعی اللہ تعالیٰ کے بیٹے یا خود خدا ہیں تو وہ اپنی طرف لعن طعن کی نسبت برداشت کر سکتے ہیں؟ ایک عام انسان پر اگر کوئی لعن طعن کرے تو وہ برداشت نہیں کرتا تو خدا پر اگر کوئی لعن طعن کرے وہ کیسے برداشت کر سکتا ہے؟ کیا واقعی اگر یہ بات (اگر تو خدا کا بیٹا ہے تو صلیب پر سے اُتر آ، اس نے اور وہ کو چالیا اور اپنے آپ کو نہ بچا سکا، یہ تو اسرائیل کا بادشاہ ہے اب صلیب پر سے اُتر آئے تو ہم اس پر ایمان لا سکیں) یہودیوں نے حضرت مسیح کو کبھی ہوتی اور حضرت مسیح خدا ہوتے

شخصیت مسیحؐ بائبل کے آئینے میں

یا خدا کے بیٹے ہوتے تو صلیب پر سے ان کے کہنے پر اترنا آتے؟ تاکہ سارے کے سارے موجود یہودی ایمان لے آتے؟ یہودیوں کے ٹھٹھے کرنے پر بھی حضرت مسیح کا صلیب سے یقچونہ آنا حضرت کے خدا نہ ہونے پر لکھی واضح دلیل ہے۔

مذکورہ عبارات سے یہ بات بھی معلوم ہوتی ہے کہ حضرت مسیح کو زبردستی سولی دی گئی تھی، آپ سولی پر چڑھنے پر راضی نہ تھے، اگر آپ راضی ہوتے تو سولی پر چلا چلا کر جان نہ دیتے بلکہ بہت ہی اطمینان سے بخوبی اس کو قبول کر لیتے، تیسری بات یہ ہے کہ جب آپ خدا ہونے کے باوجود اپنے آپ کو نہیں بچا سکتے تو اور وہ کوئی سچا سکتے ہیں۔

مذکورہ تمام سوالات ایسے ہیں کہ جونا قابل حل ہیں، یہ تمام سوالات مسیحی حضرات کے حضرت مسیح کے بارے میں عقیدہ مصلوبیت رکھنے کی وجہ سے ابھرتے ہیں، جس کی بیان انجیل میں تحریف ہے، یقینی بات ہے کہ حضرت مسیح کو مذکورہ تو ہیں آمیز الفاظ کسی نے نہیں کہے ہوں گے، بلکہ یہ تمام الفاظ اور باتیں بعد میں انجیل میں تحریف کر کے داخل کر دی گئی ہیں، مسلمانوں اور مسیحیوں میں یہی فرق ہے کہ مسیحی حضرات حضرت مسیح کو عزت کے ساتھ آسمان کی طرف جانا مانتے ہیں، کیونکہ مسلمانوں کا تو یہ عقیدہ ہے کہ جب یہودیوں نے حضرت مسیح کو سولی دیئے اور قتل کرنے کا ارادہ کیا تھا تو اللہ تعالیٰ نے آپ کو زندہ آسمان پر باعزت بلا بیان کی مصلحتیں انشاء اللہ کسی اور وقت میں بیان کی جائیگی۔

حضرت مسیحؐ کا بائبل کی روسرے ملعون ہونا:-

تورات میں ایک جگہ مرقوم ہے ”اور اگر کسی نے کوئی ایسا گناہ کیا ہو جس سے اس کا قتل واجب ہو اور تو اسے ماکر درخت سے ٹانگ دے، تو اس کی لاش رات بھر درخت پر لکھی نہ رہے بلکہ تو اسی دن اُسے دفن کر دینا کیونکہ ہے چنانی ملتی ہے وہ خدا کی طرف سے ملعون ہے تا انہو کو تو اس ملک کو ناپاک کر دے جسے خداوند تیراخدا تجوہ کو میراث کے طور پر دیتا ہے۔ (استثناب ۲۱ آیت ۲۲، ۲۳) بائبل میں ایک اور جگہ لکھا ہے ”مسیح جو ہمارے لئے لعنتی بنا اس نے ہمیں مول لیکر شریعت کی لعنت سے چھڑایا، کیونکہ لکھا ہے کہ جو کوئی لکڑی پر لٹکایا گیا وہ لعنتی ہے۔ (گلنتیوں باب ۲۳ آیت ۱۳)

شخصیت مسیح[ؐ] بابنل کے آئینے میں

یہاں پر قابلی غور بات یہ ہے کہ مسیحی حضرات کا عقیدہ یہ ہے کہ حضرت مسیح علیہ السلام کو بھی پہنچی دی گئی تھی جیسا کہ انجیل کی مفصل عبارتیں گزر چکی ہیں تو اب اگر اس بات کو درست مان لیا جائے تو اس کا نتیجہ یہ ہو گا کہ العیاذ باللہ حضرت مسیح بھی از روئے تورات ملعون ٹھہریں گے، اس مصلوبیت کے عقیدے کو تسلیم کر لینے سے یہ بات ثابت ہوتی ہے کہ حضرت مسیح علیہ السلام اپنے دعویٰ نبوت میں سچ نہیں تھے (نَعُوذُ بِاللَّهِ مِنْ ذَالِكَ) کیونکہ نبوت کا پا کیزہ منصب لعنتی شخص کو نہیں بلکہ بندگان خدا کو اور معصوم ہستیوں کو ملتا ہے، تو یہاں پر دور استے ہیں (۱) ایک یہ کہ حضرت مسیح علیہ السلام کو لعنت کے طوق سے بچانے کے لئے غیر مصلوب مانا جائے، (۲) دوسرا یہ کہ حضرت مسیح کو نَعُوذُ بِاللَّهِ لعنت کا طوق گلے میں ڈالنے کے لئے مصلوب مانا جائے، اب مسیحی حضرات کو اختیار ہے، جس کو چاہیں اپنے لئے پسند کریں۔

حضرت مسیح کی وہ پیشینگوئیاں جو پوری نہ ہوئیں:

پہلی پیشینگوئیی:

ایک دفعہ آپ نے اپنے شاگردوں اور دوسرے لوگوں کو جو ساتھ تھے ارشاد فرمایا "میں تم سے سچ کہتا ہوں کہ جو یہاں کھڑے ہیں ان میں سے بعض ایسے ہیں کہ جب تک خدا کی یادشاہی کو قدرت کیا ساتھ آیا ہوانہ دیکھ لیں موت کا مزہ ہرگز نہ چکھیں گے۔ (انجیل مرقس باب ۹ آیت ۱)

دوسری جگہ ارشاد ہے "کیونکہ ابن آدم اپنے باپ کے جلال میں اپنے فرشتوں کے ساتھ آئے گا، اس وقت ہر ایک کواس کے کاموں کے مقابل بدل دے گا، میں تم سے سچ کہتا ہوں کہ جو یہاں کھڑے ہیں ان میں سے بعض ایسے ہیں کہ جب تک ابن آدم کواس کی یادشاہی میں آئے ہوئے نہ دیکھ لیں گے، موت کا مزہ ہرگز نہ چکھیں گے۔ (انجیل متی باب ۲۸، ۲۷ مطبوعد ۱۹۵۹ء)

ایک اور جگہ حضرت مسیح[ؐ] کا ارشاد ہے "میں تم سے سچ کہتا ہوں کہ تم اسرائیل کے

شخصیت مسیحؑ بابل کے آئینے میں

سب شہروں میں نہ پھر سکو گے کہ ابن آدم آ جائے گا۔ (انجیل متی باب ۱۰ آیت ۲۳، مطبوعہ ۱۹۵۹ء) لیکن اردو ترجمہ ۱۸۲۳ء کی طبع میں یہ آیت اس طرح ہے ”میں تم سے سچ کہتا ہوں کہ تم اسرائیل کی بستیوں میں دروبست نہ پھر و گے جب تک کہ ابن آدم نہ آئے۔ (ایضا)

مذکورہ تمام عبارات میں صاف اقرار کیا گیا ہے کہ وہاں کھڑے ہوئے بعض لوگوں کی زندگی میں ہی نزولِ سچ ہو جائے گا اور یہ وعدہ حواریوں کی زندگی میں ہی معلوم ہوتا ہے، لیکن دنیا جانتی ہے کہ وہاں کھڑے تمام لوگ اور حواری فوت ہو گئے ہیں اور دوبارہ حضرت سچ علیہ السلام کا نزول نہیں ہوا، جس سے اس پیشگوئی کا جھوٹا ہونا ثابت ہوتا ہے، اس سے یہ شبہ نہیں ہونا چاہے کہ حضرت مسیح کو ہم اس پیشگوئی کے پورانہ ہونے کی وجہ سے جھوٹا سمجھتے ہیں، بلکہ اس پیشگوئی کو یہاں ذکر کر کے ہمار مقصد انجیل کے تحریف شدہ ہونے کو ثابت کرنا ہے، ہم یہ سمجھتے ہیں کہ انجیل میں تحریف کر کے یہ باتیں حضرت عیسیٰ علیہ السلام کی طرف منسوب کر دی گئی ہیں، جن کا حقیقت سے کوئی تعلق نہیں ہے، اگر اس پیشگوئی کو اردوسری پیشگوئیوں کو جن کو بعد میں ذکر کیا جائے گا، حضرت کی پیشگوئیاں تسلیم کر لیا جائے تو اس سے معاذ اللہ حضرت مسیح کا جھوٹا ہونا معلوم ہوتا ہے اور جھوٹا نبی نہیں ہو سکتا، چ جائے کہ وہ خدا یا خدا کا بیٹا ہو۔

دوسری پیشگوئی :-

حضرت مریمؑ کو فرشتہ نے یہ پیشگوئی کی ”فرشتہ نے اس سے کہا: اے مریم خوف نہ کر کیوں کہ خدا کی طرف سے تجوہ پرفضل ہوا ہے اور دیکھ تو حاملہ ہو گی اور تیرے بیٹا ہو گا، اس کا نام یسوع رکھنا، وہ بزرگ ہو گا اور خدا تعالیٰ کا بیٹا کہلا یے گا اور خداوند خدا اس کے باپ داد کا تخت اُسے دے گا اور وہ یعقوب کے گھرانے پر اب تک بادشاہی کرے گا، اور اس کی بادشاہی کا آخر نہ ہو گا۔ (انجیل اوقابا بآیت ۳۳ تا ۳۴)

مذکورہ عبارت میں حضرت کے متعلق یہ پیشگوئی کی گئی ہے کہ حضرت مسیح کو حضرت داؤدؑ کی بادشاہت و راشت میں ملے گی اور حضرت مسیحؑ یعقوبؑ کے گھرانے پر ہمیشہ ہمیشہ بادشاہی کریں گے، لیکن حقیقت یہ ہے کہ حضرت مسیحؑ کو ہمیشہ کے لئے بادشاہت

شخصیت مسیحؐ بابل کے آئینے میں

ملانا تو درکنار چند دن بھی بادشاہت نصیب نہ ہوئی، اس پیشینگوئی کا پورانہ ہونا انجیل میں تحریف کی واضح دلیل ہے۔

تیسرا پیشینگوئی :

ایک دفعہ حضرت مسیحؐ نے آئندہ کے متعلق بہت سی باتیں بتائیں کہ سورج تاریک ہو جائے گا، چاند روشنی نہیں دے گا، آسمانی قوتیں ہلائی جائیں گی، جھوٹے مسیحؐ پیدا ہوں گے، قوم پر قوم اور سلطنت پر سلطنت چڑھے گی وغیرہ وغیرہ اور اس کے بعد ارشاد فرمایا "میں تم سے سچ کہتا ہوں کہ جب تک یہ سب باتیں نہ ہو لیں یہ نسل ہرگز تمام نہ ہوگی، آسمان اور زمین میں ٹل جائیں گے لیکن میری باتیں نہ ٹلیں گی۔ (انجیل مرقس باب ۱۳، آیت ۳۰، ۳۱)

اس عبارت سے یہ بات معلوم ہوتی ہے کہ سورج کا تاریک ہونا، چاند کا بے نور ہونا، آسمانی قوتیں کا ہلایا جانا وغیرہ وغیرہ یہ سب کام اسی نسل کی موجودگی میں واقع ہونے تھے اور یہ پیشینگوئی بہت زیادہ زورو شور سے کی گئی ہے لیکن وہ نسل اس کے انتظار میں ہی ختم ہو گئی اور مذکورہ کام موجود میں نہ آئے۔

چوتھی پیشینگوئی :

تین رات دن کے بعد جی اٹھنا:- "اس پر بعض فقیہوں اور فریسوں نے جواب میں اس سے کہا: اے استاد! ہم تھے سے ایک نشان دیکھنا چاہتے ہیں، اس نے جواب دیکران سے کہا: اس زمانہ کے بُرے اور زنا کا رلوگ نشان طلب کرتے ہیں مگر یوناہ (یونس، ناقل) نبی کے نشان کے سوا کوئی اور نشان ان کو نہ دیا جائے گا، کیونکہ جیسے یوناہ تین رات دن مچھلی کے پیٹ میں رہا ویسے ہی ابن آدم تین رات دن زمین کے اندر رہے گا۔ (انجیل متی باب ۱۲ آیت ۳۸، ۳۹) دوسری جگہ حضرت مسیحؐ کا ارشاد ہے "پس یہودیوں نے جواب میں اس سے کہا: توجان کاموں کو کرتا ہے، ہمیں کون سانشان دکھاتا ہے؟ یوسع نے جواب میں ان سے کہا: اس مقدس کوڈھاد تو میں اُسے تین دن میں کھڑا کر دوں گا، یہودیوں نے کہا: چھیالیں برس میں یہ مقدس بننا ہے اور کیا تو اُسے تین دن میں کھڑا کر دے گا؟ مگر اس نے اپنے بدن کے مقدس کی بابت کہا تھا، پس جب وہ مُردوں میں سے جی اٹھا تو اس کے شاگردوں

شخصیت مسیحؑ بابل کے آئینے میں

۵۰

کو یاد آیا کہ اس نے یہ کہا تھا اور انہوں نے کتاب مقدس اور اس قول کا جو یوسع نے کہا تھا یقین کیا۔ (انجیل یوحناب ۲ آیت ۲۲، ۱۸) اسی پیشگوئی کو ایک اور جگہ اس طرح بیان کیا گیا ”اور یروشلم جاتے ہوئے یوسع بارہ شاگردوں کو الگ لے گیا اور راہ میں ان سے کہا: دیکھو ہم یروشلم جاتے ہیں اور اوراہن آدم سردار کا ہنوں اور فیہوں کے حوالہ کیا جائے گا اور وہ اُسے قتل کا حکم دیں گے اور اُسے غیر قوموں کے حوالہ کریں گے تاکہ وہ اُسے ٹھٹھوں میں اڑا کیں اور کوڑیں ماریں اور مصلوب کریں اور وہ تیرے دن زندہ کیا جائے گا۔ (انجیل متی باب ۲۰ آیت ۱۹، ۲۱، انجیل مرقس باب ۱۰ آیت ۳۲، ۳۳)

ان عبارتوں سے معلوم ہوتا ہے کہ حضرت مسیحؑ نے سب حواریوں، اپنے مریدوں اور کاہنوں، فریسمیوں اور صدوقیوں کے سامنے کہا تھا کہ میں قتل کر دیا جاؤں گا، اور تین رات دن زمین کے اندر مرار ہوں گا پھر یروشلم جاتے ہوئے بارہ حواریوں کو بھی اس بات کی الگ لے جا کر دوبارہ خبر دی تھی کہ میں تین رات دن زمین میں فن رہنے کے بعد زندہ ہو جاؤں گا، اور یہ بات اتنی شہرت پائی گئی تھی کہ یہودیوں کو بھی یقین تھا کہ حضرت مسیحؑ نے تین رات دن کے بعد زندہ ہونے کے بارے میں فرمایا تھا ”چنانچہ انجیل میں مرقوم ہے ”دوسرے دن جو تیاری کے بعد کادن تھاس دار کا ہنوں اور فریسمیوں نے پیلاطس کے پاس جمع ہو کر کہا: خداوند ہمیں یاد ہے کہ اس دھوکے باز نے جیتے جی کہا تھا، میں تین دن کے بعد جی اُنھوں گا۔ (انجیل متی باب ۲۷ آیت ۲۲، ۲۳)

اب اس پیشگوئی کی طرف آئیے، آپ نے فرمایا تھا کہ میں تین رات دن مزار ہوں گا، یہاں پر بہت سی باتیں قبل غور ہیں۔

پہلی بات یہ ہے کہ آپ کو انجیل کی رو سے تین رات دن تک مرے رہنا تھا، جیسا کہ حضرت یونس علیہ السلام تین رات دن مجھلی کے پیٹ میں رہے تھے۔ (يوناہ باب آیت ۷۱) اور ان انجیل اس بات پر گواہ ہیں کہ آپ کو جمعہ کے دن سُولی پر لٹکایا گیا تھا پھر کوئی تین گھنٹے بعد آپ کا جسم آپ کے ایک خیرخواہ رئیس کے حوالہ کر دیا گیا تھا، اس نے آپ کی تدبیں کی تھی، اب ہونا تو یہ چاہے تھا کہ آپ کو جمعہ کے دن سے تین دن اور تین راتیں مرے رہتے، لیکن یہ

شخصیت مسح باہل کے آئینے میں

بات دو وجہ کی بناء پر غلط معلوم ہوتی ہے ۔

پہلی وجہ: .

جناب مسح تین دن تین رات کی بجائے صرف ایک دن اور دورات زمین کے اندر محفوظ رہتے تھے، چنانچہ پوس اور شولز جیسے بعض مسیحی علماء نے اس جگہ انصاف کے تقاضوں کو لٹوڑ رکھتے ہوئے، یہ اعتراض کیا ہے کہ یہ مسح علیہ السلام کا قول نہیں بلکہ متی نے اپنے اندازے سے یہ تفسیر مسح کے قول کے ساتھ خلط ملٹ کر دی ہے، درحقیقت مسح علیہ السلام کا مقصد یہ تھا کہ جیسے نیزاواں (یونیکی قوم) کی ذات اور آپ کی تعلیمات پر بغیر مجرزہ طلب کئے ایمان لے آئے تھے، اسی طرح اس زمانے کے لوگ بھی مجھ پر اور میری تعلیمات پر ایمان لے آئیں ۔

دوسری وجہ: .

جب یہ خبر اتی منشہور تھی کہ یہودیوں کو بھی طرح معلوم تھا اور حواریوں نے بھی یہ خبر بار بار سنی تھی، تو یہ کیسے ہو سکتا ہے کہ حواریوں، مریم مدد لینی (یہ مریم حضرت عیسیٰ کی والدہ نہیں) اور مریدوں میں سے کسی کو بھی یہ بات یاد نہ رہی اور حضرت مسح کے آسمان پر اٹھائے جانے کے وقت تک حواری ان کے زندہ ہونے میں شک کرتے رہے؟

اصل حقیقت یہ ہے کہ یہ باتیں تحریف کر کے انجیل میں داخل کردی گئی ہیں، جس پر مذکورہ بالا باتوں کے علاوہ ایک قرینہ یہ بھی ہے کہ انجیل متی کے باب ۲۰ آیت ۲۰-۲۱ کے جدید حوالہ کے آخر میں ہے ”کوہ تیسرے دن زندہ کیا جائے گا، لیکن قدیم حوالہ کے آخر میں یہ الفاظ ملتے ہیں ”وہ تیسرے دن پھر جی اُٹھے گا، گویا کہ جدید حوالہ میں یہ تاثر ملتا ہے کہ حضرت مسح کو کوئی اور زندگی کے لیکن قدیم حوالہ میں یہ تاثر ملتا ہے کہ حضرت مسح خود بخود زندہ ہو جائیں گے، تو قدیم اور جدید سنگوں میں الفاظ اور تعبیر کا فرق بھی انجیل میں تحریف کی نشاندہی کرتا ہے ۔

تو معلوم ہوا کہ حضرت مسح نے اس بات کی پیشگوئی ہرگز نہیں کی اس کی تائید

بہت سے اقوال سے ہوتی ہے، چنانچہ انجیل میں مرقوم ہے ”ہفتہ کے پہلے دن مریم مگدلينی ایسے تڑ کے کہابھی اندر ہی تھا قبر پر آئی اور پتھر کو قبر سے ہٹا ہوا دیکھا، پس وہ شمعون پطرس اور اس دوسرے شاگرد کے پاس جیسے یسوع عزیز رکھتا تھا دوڑی ہوئی گئی اور ان سے کہا کہ خداوند کو قبر سے نکال لے گئے ہیں اور ہمیں معلوم نہیں کہ اُسے کہاں رکھ دیا۔ (انجیل یوحناباب آیت ۱-۲) یاد رہے کہ مسیحیوں کے ہاں ہفتہ کا پہلا دن اتوار ہے۔

مذکورہ عبارت سے معلوم ہوا کہ مریم مگدلينی جو حضرت عیسیٰ علیہ السلام کی پیر تو تھی اتوار کو صبح سوریے حضرت مسح کی قبر پر زیارت کے لئے آئی تھی، اگر مذکورہ پیشگوئی حضرت مسح نے کی ہوتی تو یہ عورت پتھر کو قبر سے ہٹا ہوا دیکھ کر فوراً یقین کر لیتی کہ جناب مسح علیہ السلام اپنی پیشگوئی کے مطابق زندہ ہو گئے ہیں، اس کو یہ کہنے کی ضرورت نہ تھی کہ لوگ خداوند کو قبر سے نکال لے گئے ہیں اور ہمیں معلوم نہیں کہ انہوں نے اُسے کہاں رکھ دیا، اور انجیل میں دوسری جگہ مرقوم ہے ”سبت کے دن تو انہوں نے حکم کے مطابق آرام کیا، لیکن ہفتہ کے پہلے دن (اتوار، ناقل) وہ صبح سوریے ہی خوبصوردار چیزوں کو جو تیار کی تھیں، لیکن قبر پر آئیں اور پتھر کو قبر پر سے لٹھا ہوا پایا مگر اندر جا کر خداوند یسوع کی لاش نہ پائی اور ایسا ہوا کہ جب وہ اس بات سے حیران تھیں تو کیھوڑو شخص برائق پوشак پہنے ان کے پاس آ کھڑے ہوئے جب وہ ڈر گئیں اور اپنے سر زمین پر جھکائے تو انہوں نے ان سے کہا کہ زندہ کو مردوں میں کیوں ڈھونڈتی ہو، وہ یہاں نہیں بلکہ جی اٹھا ہے یاد کرو کہ جب وہ گلیل میں تھا تو اس نے تم سے کہا تھا ضرور ہے کہ ابن آدم گنہگاروں کے ہاتھ میں حوالہ کیا جائے اور مصلوب ہوا اور تیسرا دن جی اٹھے، اس کی باتیں انہیں یاد آئیں اور قبر سے لوٹ کر انہوں نے ان گیارہ اور باقی سب لوگوں کو ان سب باتوں کی خبر دی، جنہوں نے رسولوں سے یہ باتیں کہیں وہ مگدلينی اور یوآنہ اور یعقوب کی ماں مریم اور ان کے ساتھ کی باقی عورتیں تھیں، مگر یہ باتیں انہیں کہانی سی معلوم ہوئیں اور انہوں نے ان کا یقین نہ کیا، اس پر پطرس اٹھ کر قبر تک دوڑا گیا اور جھک کر نظر کی اور دیکھا کہ ہر طرف کفن ہی کفن ہے اور اس ماجرے سے تعجب کرتا ہوا اپنے گھر چلا گیا۔ (انجیل لوقا باب ۱۲، آیت ۱)

مذکورہ عبارت میں غور کریں کہ پیشگوئی کی صورت میں حواری حضرات اُن عورتوں کی باتوں کو جھوٹ کیوں سمجھتے تھے؟ اور یقین نہ آنے کی کیا وجہ تھی؟ اور قبر کو خالی دیکھ کر سب سے بڑا حواری پطرس تجھ کیوں کرتا تھا؟ اس کا جواب اس کے سوا کیا ہو سکتا ہے کہ حضرت مسیح علیہ السلام نے اس بات کی پیشگوئی ہرگز نہیں کی ہوگی؟ انہیں میں ایک اور جگہ اس طرح لکھا ہوا ہے ”اس کے بعد وہ دوسری صورت میں ان میں سے دو کو جب وہ دیہات کی طرف پیدل جا رہے تھے دھائی دیا اور اس نے ان کی بے اعتقادی اور سخت دلی پر ان کو ملامت کی، کیونکہ جنہوں نے اس کے جی اٹھنے کے بعد دیکھا تھا انہوں نے ان کا یقین نہ کیا تھا۔ (انہیں مرسس باب ۱۶ آیت ۱۲، ۱۳) یہاں پر غور کیجئے باوجود دیکھا ہوا ہی دے چکی تھیں، پھر دوسری مرتبہ دو حواریوں نے بھی گواہی دی تھی تو اگر حضرت مسیح علیہ السلام نے مذکورہ پیشگوئی کی ہوتی تو حواری کس طرح یقین نہ کرتے؟ سبحان اللہ! عجیب معاملہ ہے کہ حضرت مسیح کی صحبت میں سالہا سال رہنے کے باوجود حواریوں میں سخت دلی اور بے یقینی کی کیفیت موجود ہی۔

عقیدہ کفارہ اور گناہگار مسیح:۔

مسیحی حضرات کا عقیدہ یہ ہے کہ حضرت آدمؐ نے جنت کا منو梅 پھل کھا کر بہت بڑا گناہ کیا تھا، اس لئے کہ وہ خدا کی سب سے پہلی نافرمانی تھی، اس گناہ کا اثر تمام آدمؐ کی اولاد میں چلا آ رہا تھا، جس کو مورثی گناہ کہا جاتا ہے، چونکہ یہ گناہ بہت بڑا تھا، اس لئے اس گناہ سے چھکارے کے لئے ایک ایسی ہستی کی ضرورت تھی جو تمام انسانوں کی سردار ہو اور وہ حضرت آدمؐ کی اولاد سے نہ ہو اور وہ موروثی گناہ سے بھی پاک ہو اور وہ تمام انسانوں کی طرف سے قربانی دیکر کفارہ بن جائے، مسیحی حضرات کہتے ہیں کہ حضرت مسیح چونکہ حضرت آدمؐ کی اولاد سے نہیں ہیں اس لئے کہ وہ بغیر باپ کے پیدا ہوئے ہیں، تو وہ موروثی گناہ سے پاک ہوئے، اس لئے حضرت مسیح نے سولی پر چڑھ کر اس گناہ کا کفارہ ادا کیا اور ان کے اس کفارے سے پوری انسانیت کا گناہ دھل گیا۔

اب یہاں پر قبل غور بات یہ ہے کہ حضرت مریم حضرت آدمؐ کی اولاد میں سے

نہیں تھیں؟ ظاہر بات ہے حضرت مریمؑ ضرت آدمؑ کی اولاد میں سے تھیں، کیونکہ وہ بغیر ماں اور باپ کے پیدا نہیں ہوئی تھیں۔ توجہ حضرت مریمؑ حضرت آدم علیہ السلام کی اولاد میں سے ہیں تو وہ بھی مستحبی حضرات کے عقیدہ کے مطابق گناہ گار رکھرتی ہیں اور حضرت مریمؑ حضرت مسح کی والدہ تھیں، لہذا حضرت عیسیٰ اپنی ماں حضرت مریمؑ کے پیدائشی گناہ گار ہونے کی وجہ سے پیدائشی گناہ گار رکھرے، توجہ حضرت مسحؓ بھی حضرت آدمؑ کی دوسری اولاد کی طرح پیدائشی گناہ گار ہیں تو ان کے سولی پر چڑھنے کا کیا فائدہ؟

مزید یہ کہ بابل کے بیان کے مطابق عورت کا گناہ مرد کے گناہ سے سنگین تھا کیونکہ جنت کا منوعہ پھل پہلے حضرت حوانے کھایا تھا، پھر حوانے نے حضرت آدمؑ کو منوعہ پھل کھانے کی ترغیب دی تھی، جس کی وجہ سے حضرت حوانہ علیہ السلام حضرت آدم علیہ السلام سے زیادہ گناہ گار رکھرے ہیں، جیسا کہ بابل میں مرقوم ہے۔

”عورت نے جود کیا کہ وہ کھانے کے لئے اچھا اور آنکھوں کو خوشنا معلوم ہوتا ہے اور عقل بخشی کے لئے خوب ہے تو اس کے پھل میں سے لیا اور کھایا اور اپنے شوہر کو بھی دیا اور اس نے کھایا۔ (پیدائش باب ۳ آیت ۶)

اس کے کچھ آگے مرقوم ہے ”آدمؑ نے کہا جس عورت کو قنے میرے ساتھ کیا ہے، اس نے مجھے اس درخت کا پھل دیا اور میں نے کھایا، تب خداوند خدا نے عورت سے کہا: کہ تو نے یہ کیا کیا؟ عورت نے کہا کہ سانپ (شیطان، ناقل) نے مجھ کو بہکایا تو میں نے کھایا۔ (پیدائش باب ۳ آیت ۱۲، ۱۳)

ایک اور جگہ بابل میں مرقوم ہے ”اور آدمؑ نے فریب نہیں کھایا بلکہ عورت فریب کھا کر گناہ میں پڑ گئی“ (یک تھیں باب ۲ آیت ۱۲)

اسی طرح بابل میں ہی ایک اور جگہ مرقوم ہے ”وہ جو عورت سے پیدا ہوا کیونکہ پاک ہو سکتا ہے؟ (ایوب باب ۲۵ آیت ۲)

معلوم ہوا کہ عورت کا گناہ بنسبت مرد کے گناہ کے دو گناہ ہے ایک منوعہ پھل خود کھانے کا گناہ اور دوسرا اس کے مرد کو کھلانے کا گناہ، اب اگر اسی پیدائشی گناہ گاری کے عقیدے کو دیکھا جائے تو پچھے ماں باپ کے ملاپ سے پیدا ہوتا ہے اور وہ وراثت میں نصف

ماں کے گناہ کا اور نصف باپ کے گناہ کا حصہ پاتا ہے اور جو بچہ صرف ماں سے پیدا ہوا ہو تو وہ ماں کے دو گناہ کا اوارث ہو گا اور وہ عام بچوں سے دو گناہ گناہ گارٹھبرے گا، اب حضرت مسح علیہ السلام جو صرف ماں سے پیدا ہوئے ہیں تو وہ عام گناہ گاروں سے دو گناہ گناہ گارثابت ہوئے، جب حضرت مسح دوسروں سے دو گناہ گار ہیں تو وہ دوسروں کے لئے کفارہ کیسے بن سکتے ہیں؟

دوسری بات یہ ہے کہ مسح علیہ السلام خود اس بات کو تعلیم کرتے ہیں کہ میں آدم کی اولاد سے ہوں، جب حضرت مسح علیہ السلام کا اقرار خود موجود ہے کہ میں آدم کی اولاد سے ہوں تو مسیحی حضرات کا یہ کہنا کیسے درست ہو سکتا ہے کہ مسح علیہ السلام حضرت آدم کی اولاد نہیں ہیں؟

ذیل میں ہم انجیل سے کچھ عبارات نقل کرتے ہیں جس میں حضرت مسح علیہ السلام نے خود ابن آدم ہونے کا اقرار کیا ہے، چنانچہ انجیل میں مرقوم ہے۔

”اور جب وہ گلبیل میں ٹھہرے ہوئے تھے یسوع نے ان سے کہا: ابن آدم آدمیوں کے حوالہ کیا جائے گا۔ (انجیل متی باب ۷ آیت ۲۲)

”اور یروشلمیم جاتے ہوئے یسوع بارہ شاگردوں کو الگ لے گیا اور راہ میں ان سے کہا کہ دیکھو ہم یروشلم کو جاتے ہیں اور ابن آدم سردار کا ہنوں اور فقیہوں کے حوالہ کیا جائے گا اور وہ اس کے قتل کا حکم دیں گے۔ (انجیل متی باب ۲۰ آیت ۱۷، ۱۸)

”جیسے یوناہ تین رات دن مجھلی کے پیٹ میں رہا یہیں تھی ابن آدم تین رات دن زمین کے اندر رہے گا۔ (انجیل متی باب ۱۲ آیت ۲۰)

قربانی کی بنیاد:

اس کے علاوہ قربانی کا مسئلہ بھی زیر یغور ہے، قربانی کی بنیاد دو چیزوں پر ہوتی ہے

- (۱) قربانی دینے والا قربان ہوتے وقت نیت کرے کہ اللہ تعالیٰ میری قربانی کو قبول فرمائے
- (۲) ادنی چیز قربان ہو اعلیٰ پر۔

ان دو اصولوں کی روشنی میں مسیحی حضرات کا یہ کہنا کہ حضرت مسح مصلوب ہو کر ہمارے گناہوں کا کفارہ بن گئے ہیں، غلط معلوم ہوتا ہے (۱) اس میں نیت کا کوئی دخل نہیں تھا حالانکہ قربانی کی یہ پہلی شرط ہے (۲) خود مسح علیہ السلام بھی اس قربانی کے لئے تیار نہ تھے بقول انجیل وہ صلیب پر یہ دعا میں کرتے رہے کہ اے خدا! اے خدا! تو نے مجھے کیوں چھوڑ دیا، مزید یہ کہ حضرت مسح فرماتے تھے کہ اگر ہو سکے تو یہ پیالہ مجھ سے مل جائے، پھر جب حضرت مسح کا اپنی امت کے لئے قربانی کا ارادہ نہیں تھا اور امت کا نیت میں کوئی دخل نہیں تھا تو پھر نا حق خون کفارہ کیسے بن گیا؟ قانون فطرت ہے کہ ادنیٰ اعلیٰ پر قربان ہوتا ہے اور مسیحی حضرات کے ہاں اعلیٰ (حضرت مسح) ادنیٰ (امت) پر قربان ہو رہا ہے یہ قربانی کے دونوں اصولوں کے خلاف ہے۔

بائب کا قانون:

بابل کا قانون ہے کہ ”آدمی کی جان کا کفارہ اس کا مال ہے (امثال باب ۱۳ آیت ۸) جب آدمی کی جان کا کفارہ مال ہے تو عیسیٰ علیہ السلام کی جان کفارہ کیسے بن گئی؟“

موروثی گناہ کی سزا:

بابل کے بیان کے مطابق اس پیدائشی گناہ کی سزا عورت کو یہ دی گئی کہ وہ بچ در دیڑھ سے جنمے چنانچہ مرقوم ہے، پھر اس نے عورت سے کہا کہ میں تیرے در حمل کو بہت بڑھاؤں گا تو درد کے ساتھ بچے جنمے گی۔ (پیدائش باب ۱۳ آیت ۱۶) توجب بقول مسیحی حضرات حضرت مسح علیہ السلام صلیب پر چڑھ کر اس گناہ کو دھو گئے تو اس کا لازمی نتیجہ یہ ہونا چاہے تھا کہ اب عورتیں بچے در دیڑھ سے نہ جنیں خصوصاً وہ عورتیں جو عیسائی ہیں اور مسح علیہ السلام کے کفارہ پر ایمان رکھتی ہیں وہ اب بھی کیوں در دیڑھ سے دوچار ہوتی ہیں؟

بابل کے بیان کے مطابق مرد کو پیدائشی گناہ کی یہ سزا ملی کہ ”تو اپنے منہ کے پینے کی روٹی کھائے گا۔“ (پیدائش باب ۱۳ آیت ۱۹) جب حضرت مسح صلیب پر چڑھ کر اس گناہ کو دھو گئے ہیں تو اس کا لازمی نتیجہ یہ ہونا چاہے تھا اب مسیحی حضرات جو مسح کے کفارے پر ایمان رکھتے ہیں، وہ پینے سے روزی نہ مکاتے، کفارے کے بعد بھی پینے سے کیوں روٹی کمائی جاتی ہے؟

گناہ سرایت سے پہلے ہی معاف ہو جاتا ہے :.

بائبل میں لکھا ہے ”آدم نے فریب نہیں کھایا بلکہ عورت فریب کھا کر گناہ میں پڑ گئی لیکن اولاد ہونے سے نجات پائے گی“ (مختصر تہذیب باب ۲ آیت ۱۵-۱۶) اس آیت سے معلوم ہوتا ہے کہ گناہ کی جو سزا ملی تھی وہ تو اول دفعہ بچہ جنے سے دریزہ کے ساتھ ختم ہو جائیگی، تو جب پہلا بچہ جنے سے سزا ختم ہو گئی تو بعد میں کفارہ کیسا اور کس کا؟
نیک کون؟

اجیل میں خود حضرت مسیح علیہ السلام نے اپنے نیک نہ ہونے کی وضاحت کی ہے، چنانچہ لکھا ہے ”اور جب وہ باہر نکل کر راہ میں جارہا تھا تو ایک شخص دوڑتا ہوا اس کے پاس آیا اور اس کے آگے گھٹنے میک کر اس سے پوچھنے لگا: اے نیک استاد! میں کیا کروں کہ ہمیشہ کی زندگی کا ورثت بنوں؟ یوسع نے اس سے کہا تو مجھے کیوں نیک کہتا ہے؟ کوئی نیک نہیں مگر ایک یعنی خدا۔ (اجیل مرقس باب ۱۰ آیت ۱۷، ۱۸) اس میں حضرت مسیح نے صاف طور پر اپنے گناہ گار ہونے کا اقرار کیا ہے۔

عقیدہ کفارہ بائبل کی نظر میں:.

بائبل میں اس بات کی اچھی طرح وضاحت کی گئی ہے کہ کوئی شخص کسی کا بوجھ نہیں اٹھائے گا بلکہ ہر ایک کو اس کے عمل کے مطابق بدلتا دیا جائے گا، چنانچہ بائبل میں مرقوم ہے ”جو جان گناہ کرتی ہے وہی مرے گی، میٹا باپ کے گناہ کا بوجھ نہ اٹھائے گا اور نہ باپ بیٹی کے گناہ کا بوجھ، صادق کی صداقت اسی کے لئے ہو گی اور شریر کی شرات شریر کے لئے (حرقی ایل باب ۱۸ آیت ۲۰)

دوسری جگہ مرقوم ہے ”بیٹوں کے بدلتے باپ مارے نہ جائیں نہ باپ کے بدلتے بیٹے مارے جائیں، ہر ایک اپنے ہی گناہ کے سبب سے مارا جائے“ (استثناء باب ۲۲ آیت ۱۶) اسی طرح ایک اور جگہ مرقوم ہے ”جیسا خداوند نے فرمایا کہ بیٹوں کے بدلتے باپ دادا نہ مارے جائیں بلکہ ہر آدمی اپنے ہی گناہ کے لئے مارا جائے۔ (تواریخ نمبر ۲ باب ۲۵ آیت ۳)

ان عبارات میں صاف طور پر وضاحت کی گئی ہے کہ کوئی شخص کسی دوسرے شخص کا بوجھ نہیں اٹھائے گا اور نہ بیٹھ کے بد لے باپ اور نہ باب کے بد لے بیٹا مارا جائے گا بلکہ ہر شخص کو اپنے ہی گناہ کا بدلہ ملے گا، جب کوئی شخص کسی دوسرے شخص کے گناہ کا بوجھ نہیں اٹھا سکتا تو حضرت مسیح علیہ السلام دوسروں کی طرف سے کفارہ کیسے بن گئے؟

حضرت مسیحؐ کے بابل کی رُوسِ گناہگار ہونے کی مزید وضاحت:

پوس جس نے مسیحی عقائد کو جڑ سے اکھاڑ کر مسیحیت کا نقشہ ہی پلٹ دیا تھا اور وہ مسیحیوں کے نزدیک بڑا معترس بھجا جاتا ہے، بابل میں ایک جگہ لکھتا ہے ”اس لئے کہ جو کام شریعت جسم کے سبب سے کمزور ہو کر نہ کر سکی وہ خدا نے کیا یعنی اس نے اپنے بیٹے کو گناہ آ لو دہ جسم کی صورت میں اور گناہ کی قربانی کے لئے بھیج کر جسم میں گناہ کی سزا کا حکم دیا۔ (رومیوں باب ۲۸ آیت ۳)

اس عبارت میں غور کریں کہ اس میں خاص طور پر حضرت مسیح علیہ السلام کے جسم کو گناہ آ لو دکھا گیا ہے، جو جسم خود گناہ آ لو دہ وہ دوسروں کے لئے کفارہ کیسے بن سکتا ہے؟ ذکر وہ دلائل کے علاوہ حضرت مسیحؐ کے بابل کی رُوسِ گناہگار ہونے پر اور ابھی بہت سے دلائل ہیں۔

پہلی دلیل :

اگر کوئی شخص موروثی گناہ سے پاک ہونا چاہے تو مسیحیت کے نزدیک اس کو اس پیدائشی گناہ سے پاک ہونے کے لئے بپتسمہ لینا پڑتا ہے، بپتسمہ ایک خاص قسم کا غسل ہے، چنانچہ اگر کوئی شخص عیسائی بنتا ہے تو اس کو پیدائشی گناہ سے پاک کرنے کے لئے بپتسمہ دیا جاتا ہے، اور بابل میں لکھا ہے کہ حضرت یوحنا (یحیٰ) علیہ السلام لوگوں کو گناہوں کی معافی کے لئے بپتسمہ دیتے تھے، چنانچہ بابل میں مرقوم ہے ”یوحننا آیا اور بیابان میں بپتسمہ دیتا اور گناہوں کی معافی کے لئے تو بے کے بپتسمہ کی منادی کرتا تھا۔ (انجیل مرقس باب ۱ آیت ۲) تو معلوم ہوا کہ بپتسمہ ہوتا ہی گناہوں کی معافی کے لئے ہے۔ اور حضرت مسیحؐ کے متعلق بابل

میں ہی لکھا ہے کہ آپ نے حضرت یوحنا سے پتسمہ لیا تھا، چنانچہ بابل میں مرقوم ہے ”اور ان دونوں ایسا ہوا کہ یسوع نے گلیل کے ناصرہ سے آ کر یومن میں یوحنا سے پتسمہ لیا۔ (انجیل مقدس باب آیت ۹)

جب حضرت مسیح نے خود گناہ کی معافی کے لئے حضرت یوحنا سے پتسمہ لیا ہے تو ثابت ہوا کہ حضرت مسیح علیہ السلام بھی گناہ گار تھے، پھر حضرت مسیح دوسروں کی طرف سے کفارہ کیسے بن گئے؟

دوسری دلیل::

ماں کو حقارت سے پکارنا گناہ ہے، بقول انجلیل یسوع مسیح نے یہ گناہ بھی کیا تھا، چنانچہ لکھا ہے ”جب وہ بھیڑ سے یہ کہہ رہا تھا، اس کی ماں اور بھائی باہر کھڑے تھے اور اس سے بات کرنا چاہتے تھے، کسی نے اس سے کہا: دیکھ تیری ماں اور تیرے بھائی باہر کھڑے ہیں اور تجھ سے بات کرنا چاہتے ہیں، اس نے خرد دینے والے کو جواب میں کہا: کون ہے میری ماں؟ اور کون ہیں میرے بھائی؟ (انجلیل متی باب ۱۲ آیت: ۳۶، ۳۷) اسی طرح دوسری جگہ مرقوم ہے ”پھر تیرے دن قاناٹی گلیل میں ایک شادی ہوئی اور یسوع کی ماں وہاں تھی اور یسوع اور اس کے شاگردوں کی بھی اس شادی میں دعوت تھی اور جب نے ہو چکی تو یسوع کی ماں نے اس سے کہا: کہ ان کے پاس نہیں رہی، یسوع نے اس سے کہا: اے عورت مجھے تجھ سے کیا کام؟ (انجلیل یوحنا باب ۲ آیت: ۱، ۲) تو ثابت ہوا کہ یسوع مسیح نے ماں کو حقارت سے پکا کر گناہ کا ارتکاب کیا ہے، پھر گناہ گار ہونے کے باوجود حضرت مسیح دوسروں کے لئے کفارہ کیسے بن گئے؟

تیسرا دلیل::

زمین میں فساد مچانا اور گھروں کو آپس میں لڑانا بھی ایک مستقل طور پر گناہ ہے، حضرت مسیحؐ خود اس بات کا اقرار کرتے ہیں کہ میں زمین پر صلح کروانے نہیں آیا بلکہ جدائی ڈلوانے آیا ہوں، چنانچہ انجلیل میں مرقوم ہے ”کیا تم گمان کرتے ہو کہ میں زمین پر صلح کرانے آیا ہوں؟ میں تم سے کہتا ہوں کہ نہیں بلکہ جدائی کرانے، کیونکہ اب سے ایک گھر کے

پانچ آدمی آپس میں مخالفت رکھیں گے، دو سے تین اور تین سے دو، باب پ بیٹے سے مخالفت رکھے گا اور بیٹا باب سے ماں بیٹی سے اور بیٹی ماں سے، ساس بہو سے اور بہوساس سے (انجیل لوقا باب ۱۲ آیت ۵۳، ۵۴)

اس سے پہلی دو آیات میں لکھا ہے ”میں زمین پر آگ بڑھانے آپا ہوں اور اگر آگ لگ چکی ہوتی تو میں کیا ہی خوش ہوتا لیکن مجھے ایک پتسمہ لینا ہے اور جب تک وہ نہ ہو لے میں بہت ہی تنگ رہوں گا۔ (انجیل لوقا باب ۱۲ آیت ۳۹، ۴۰)

ان آیات کی روشنی میں بھی حضرت مسح گناہ گارثابت ہوتے ہیں، اس لئے کہ انہیاء کی بعثت کا مقصد لوگوں میں اتفاق اور اتحاد پیدا کرنا ہوتا ہے، جب ان آیات کی روشنی میں بھی حضرت مسح گناہ گارثابت ہوتے ہیں تو وہ دوسروں کے لئے گناہوں کا کفارہ کیسے بن سکتے ہیں؟

چوتھی دلیل:-

شراب از روئے بابل بُراغل ہے چنانچہ بابل میں لکھا ہے ”بدکاری اور نئے اور نئے سے بصیرت جاتی رہتی ہے۔ (ہوسیع باب ۲ آیت ۱۱)

معلوم ہوا کہ شراب بُراغل ہے جب کہ بقول بابل حضرت مسح کا پہلا مجزہ ہی یہ تھا کہ آپ نے پانی کو شراب میں بدل دیا اور وہ شراب حاضرین مجلس نے پی، چنانچہ لکھا ہے ”وہاں یہودیوں کی طہارت کے دستور کے موافق پتھر کے چھ منگلے رکھے تھے اور ان میں دو دو تین تین من کی گنجائش تھی، یسوع نے ان سے کہا ملکوں میں پانی بھر دو، پس انہوں نے ان کو لبالب بھر دیا، پھر اس نے ان سے کہا: اب نکال کر میر مجلس کے پاس لے جاؤ، پس وہ لے گئے، جب میر مجلس نے وہ پانی پچھا جوئے بن گیا تھا اور جانتا نہ تھا کہ یہ کہاں سے آئی ہے (مگر خادم جنہوں نے پانی بھرا تھا جانتے تھے) تو میر مجلس نے ڈلہا کو بلا کر اس سے کہا: ہر شخص پہلے اچھی میں پیش کرتا ہے اور ناقص اس وقت جب پی کر چھک گئے مگر تو نے اچھی میں اب تک رکھ چھوڑی ہے، یہ پہلا مجزہ یسوع نے قنائی گلیل میں دکھا کر اپنا جلال ظاہر کیا اور اس کے شاگرد اس پر ایمان لائے۔ (انجیل یوحنا باب ۲ آیت ۶، ۱۱)

اس عبارت سے معلوم ہوتا ہے کہ حضرت مسیح علیہ السلام خود شراب کے فعل میں شریک تھے، تو آپ اس فعل کی وجہ سے بھی گناہ گار ثابت ہوئے، پھر آپ دوسروں کے لئے کفارہ کیسے بن گئے؟

حضرت یوحنابائیل کی نظر میں:-

حضرت مسیح علیہ السلام یوحنای کی بزرگی کے بہت زیادہ قائل تھے، چنانچہ آپ فرماتے ہیں ”میں تم سے سچ کہتا ہوں کہ جو عورتوں سے پیدا ہوئے ہیں ان میں یوحنان پنسمہ دینے والے سے بڑا کوئی نہیں ہوا۔ (انجیل متی باب ۱۱ آیت ۱۱)

اس کے علاوہ بابل کی رُو سے حضرت یوحنای (یحییٰ) علیہ السلام اپنی پرہیز گاری، خدا پرستی، روحانی قوت، مستقل مزاجی، حق پر ثابت قدی میں حضرت مسیح سے کم نہ تھے، چنانچہ آپ کی پیدائش سے قبل آپ کے والد حضرت زکریا علیہ السلام کو یہ بشارت ملی ”مگر فرشتہ نے اس سے کہا: اے زکریا! خوف نہ کر، کیونکہ تیری دعا سن لی گئی اور تیرے لئے تیری بیوی ایشیع کے بیٹا ہوگا، تو اس کا نام یوحنارکھنا اور تجھے خوشی اور خرمی ہوگی اور بہت سے لوگ اس کی پیدائش کے سبب سے خوش ہوں گے، کیونکہ وہ خداوند کے حضور میں بزرگ ہوگا اور ہر گز نہ نے نہ کوئی اور شراب پئے گا اور اپنی ماں کے لطفن سے ہی روح القدس سے بھر جائے گا، اور بہت سے بنی اسرائیل کو خداوند کی طرف جوان کا خدا ہے پھیرے گا اور وہ ایلیا کی روح اور قوت میں اس کے آگے آگے چلے گا کہ والدوں کے دل اولاد کی طرف اور نافرمانوں کو راستبازوں کی دانائی پر چلنے کی طرف پھیرے اور خداوند کے لئے ایک مستعد قوم تیار کرے۔ (انجیل لوقا ب ۱۳-۱۷ آیت)

ان آیات میں حضرت یوحنای علیہ السلام کی چند خصوصیات بیان کی گئی ہیں کہ حضرت یوحنای اللہ تعالیٰ کے ہاں راستباز اور بزرگ ہوں گے اور کوئی شراب نہیں پیں گے اور اپنی ماں کے لطفن میں روح القدس سے بھر جائیں گے، وغیرہ وغیرہ، انجیل میں ایک جگہ لکھا ہے ”کیونکہ یوحنانہ کھاتا آیا نہ پیتا اور وہ کہتے ہیں کہ اس میں بدرجواز ہے، ابن آدم کھاتا پیتا آیا اور وہ کہتے

ہیں دیکھو کھاؤ اور شرابی آدمی، محصول یلينے والوں اور گناہ گاروں کا یا ر۔ (انجیل متی باب ۱۸، ۱۹ آیت)

ان آیات میں حضرت یوحنا کی دو صفات بیان کی گئی ہیں (۱) آپ کھاتے نہیں تھے (۲) آپ پیتے نہیں تھے، اس وجہ لئے آپ کو سمجھتے تھے کہ آپ میں بدر وح ہے، حضرت مسح کی ان آیات میں چند صفات بیان کی گئی ہیں (۱) کھاتے پیتے تھے (۲) لئے آپ کو شرابی اور کھاؤ کہتے تھے (۳) حضرت مسح کے چند حواری محصول لئے تھے، اس لئے حضرت مسح کو ان کے حواریوں کی طرف نسبت کر کے لوگ محصول یلينے والوں اور گناہ گاروں کا یا ر کہتے تھے۔

گناہوں کا کفارہ بننے کا مستحق کون :-

گناہوں کے کفارہ کے سلسلہ میں پہلے یہ بات بیان کی جا چکی ہے کہ بابل کے بیان کے مطابق انسان کے عام گناہوں کا کفارہ مال ہے۔ (امثال باب ۱۳ آیت ۷) اور موروٹی گناہ کی سزا عورت کو دریزہ کی صورت میں ملی ہے (پیدائش باب ۲۳ آیت ۱۶) اور مرد کو پسینے سے کمائی کر کے کھانے کی صورت میں (پیدائش باب ۲۳ آیت ۱۹)۔

اس لئے موروٹی گناہ کا کفارہ انسان نہیں بن سکتا ہے، لیکن اگر بالفرض مسیحی حضرات کی اس بات کو تسلیم کر لیا جائے کہ انسان موروٹی گناہ کا کفارہ ہے تو پھر بھی حضرت مسح گناہوں کا کفارہ نہیں بن سکتے اس لئے کہ ہم بابل کے بیان کے مطابق ان کا شراب وغیرہ پینے کی وجہ سے گناہ گار ہونا ثابت کر چکے ہیں، اگر کفارہ بننا ہی تھا تو زکریانامی کا ہن اور دانی ایل اور یو ہن میں سے کوئی نہ تھا، جو کہ بقول بابل بالکل گناہوں سے پاک اور استباز تھے، چنانچہ بابل میں زکریانامی کا ہن (حضرت زکریا علیہ السلام) کے متعلق لکھا ہے ”یہودیہ کے بادشاہ ہیرودیس کے زمانہ میں آبیاہ کے فریق میں سے زکریانام کا ایک کا ہن تھا اور اس کی بیوی ہارون کی اولاد میں سے تھی اور اس کا نام ایشیع تھا، اور وہ دونوں خدا کے حضور استباز اور خداوند کے سب احکام و قوانین پر بے عیب چلنے والے تھے۔ (انجیل لوقا باب ۱۰ آیت ۲، ۵)

اور حضرت دانی ایل (دانیال) علیہ السلام کے متعلق بابل میں لکھا ہے لیکن دانی ایل نے اپنے دل میں ارادہ کیا کہ اپنے آپ کو شاہی خوراک سے اور اس کی میسے جو وہ پیتا تھانا پاک نہ کرے، اس لئے اس نے خواجہ سراوں کے سردار سے درخواست کی کہ وہ اپنے آپ کو ناپاک کرنے سے ڈور کر جائے اور خدا نے دانی ایل کو خواجہ سراوں کے سردار کی نظر میں مقبول و محبوب ٹھہرایا۔ (данی ایل باب آیت ۸، ۹) ”اور دانی ایل ہر طرح کی رویا اور خواب میں صاحب فہم تھا، (دانی ایل باب آیت ۱۷)

ان آیات سے معلوم ہوا کہ زکریا اور یوحننا اور دانی ایل شراب وغیرہ سے بچتے تھے اور خدا کے ہاں واستباز تھے تو اگر کفارہ بننا ہی تھا تو دانی ایل اور زکریا اور یوحننا اس کے زیادہ مستحق تھے نہ کہ حضرت مسحی۔

نوٹ: عقیدہ کفارہ کو ہم نے تفصیل کے ساتھ اس لئے بیان کیا ہے کہ اس عقیدہ کی بنیاد عقیدہ صلیب پر ہے اور دوسری وجہ یہ ہے کہ یہی عقیدہ عیسائی مذہب کی جان ہے اور مسیحی عقائد میں سب سے زیادہ اہمیت کا حامل ہے بقیہ جتنے بھی مسیحی عقائد ہیں وہ سب کے سب عقیدہ کفارہ کی تمهید ہیں، ہم نے عقیدہ کفارہ کا باطل ہونا ثابت کر دیا ہے، جب یہ عقیدہ باطل ثابت ہو گیا ہے تو عقیدہ صلیب جس پر اس کا مدار ہے وہ بھی باطل ثابت ہو گیا اور بقیہ عقائد کی بھی اس کے ضمن میں بنیادیں کھو گئی ہو گئی ہیں۔

عقیدہ کفارہ پر استدلالات اور ان کا جواب:-

اربعہ کی وہ آیات جن سے مسیحی حضرات عقیدہ کفارہ پر استدلال کرتے ہیں یہ ہیں۔

(۱) ابن آدم اس لئے نہیں آیا کہ خدمت لے بلکہ اس لئے کہ خدمت کرے اور اپنی جان بھتیروں کے بد لے فدیہ میں دے۔ (انجیل متی باب ۲۰ آیت ۲۸، انجیل مرقس باب ۱۰ آیت ۲۵)

(۲) ”کیونکہ میری آنکھوں نے تیری نجات دیکھ لی ہے۔ (انجیل لوقا باب ۳۰ آیت ۲۴)

(۳) ”یہ پیرا وہ عہد کاخون ہے جو بہتروں کے لئے گناہوں کی معافی کے واسطے بھایا جاتا ہے،“ (انجیل متی باب ۲۶ آیت ۲۸)

(۴) حضرت مسیح نے فرمایا ”ابن آدم کھوئے ہوؤں کو ڈھونڈنے اور نجات دینے آیا ہے۔ (انجیل لوقا باب ۱۹ آیت ۱۰)

(۵) فرشتے نے ان سے کہا..... تمہارے لئے ایک مجھی پیدا ہوا ہے یعنی مسیح خداوند،“ (انجیل لوقا باب ۱۲ آیت ۱۱)

(۶) ”اس کے بیٹا ہوگا، اور تو اس کا نام یسوع رکھنا، کیونکہ وہی اپنے لوگوں کو ان کے گناہوں سے نجات دے گا۔ (انجیل متی باب ۱ آیت ۲۱) یہ آیات جن سے مسیحی حضرات عقیدہ کفارہ پر استدلال کرتے ہیں۔

جواب:

اگر انصاف سے ان آیات کی طرف غور کیا جائے تو ان سے یہ بات ہرگز ثابت نہیں ہوتی کہ حضرت آدم علیہ السلام کے گناہ کی وجہ سے ان کی قوت ارادی سلب ہو گئی تھی اور اس کی وجہ سے ہر پیدا ہونے والا پچھلی دائی گناہ اور عذاب کا مستحق تھا، پھر تمام دنیا کا اصلی گناہ خدا کے بیٹے نے پھانسی پر چڑھ کر اپنے اوپر لیا اور اس سے تمام دنیا والوں کے اصلی گناہ معاف ہو گئے، اور اگر یہ بات مان لی جائے کہ مذکورہ آیات سے حضرت مسیح کا مقصد یہی تھا کہ عقیدہ کفارہ کی وضاحت کریں تو سوال یہ ہے کہ حضرت مسیح نے اس عقیدہ کی تمام تفصیلات کو کیوں نہیں سمجھایا؟ جب کہ یہ عقیدہ دین کے بنیادی عقائد میں سے تھا اور اس عقیدہ پر ایمان لائے بغیر نجات ممکن نہیں؟

صحیح بات یہ ہے کہ ان تمام آیات کا مطلب یہ ہے کہ حضرت مسیح علیہ السلام گمراہی کی تاریکیوں اور اندر ہیروں میں بھکلنے والوں کو نجات اور ہدایت کا راستہ دکھانے کے لئے تشریف لائے ہیں اور جو لوگ اپنی بداعمالیوں اور کفر و شرک کی وجہ سے اپنے آپ کو دائی عذاب کا مستحق بنانے پکھے ہیں، انہیں ہدایت کا سیدھا راستہ دکھا کر انہیں جہنم کے عذاب سے چھکا رادلانا چاہتے ہیں، خواہ انہیں اپنی ان تبلیغی خدمات کے جرم میں لکھی ہی تکلیفیں برداشت کرنی پڑیں، اور لوگوں کو گمراہی سے نکالنے اور ان کے سابقہ گناہوں کی معافی کا سامان

پیدا کرنے کے لئے حضرت مسحؐ علیہ السلام اپنی جان تک قربان کرنے کے لئے تیار ہیں ان آیات میں غور کرنے سے معلوم ہوگا کہ حضرت مسحؐ ان آیات میں اسی آمادگی کا آظہار فرمائے ہیں۔

قارئین سے گزارش ہے کہ اگر ان کے پاس بابل ہوتواہ اس میں حضرت مسحؐ کے حواریوں کے حالات غور سے پڑھیں، ان میں حضرت مسحؐ کے حواریوں سے بھی کوئی جملہ ایسا نہیں ملے گا، جس سے عقیدہ کفارہ کی سند مذکورہ وضاحت سے ملتی ہو، سوائے پوس کے، یہ شخص حضرت مسحؐ کے حواریوں میں سے نہیں تھا، بلکہ کثر یہودی تھا، اس نے اپنے آپ کو عیسائیٰ ظاہر کر کے عیسائیت کا مبلغ بن کر عیسائیت کی جڑیں ہلا کر رکھ دیں۔

عقیة تشییث اور عقیدہ حلول اور حضرت مسیح علیہ

السلام:۔

مسیحی حضرات کا عقیدہ ہے کہ ایک تین میں اور تین ایک میں، یہ ایک عجیب گورکھ دہنده ہے جس پر ایمان لانا ضروری ہے لیکن اس کا مفہوم آج تک مسیحی حضرات سمجھانے سے قاصر ہیں کہ تین ایک کیسے اور ایک تین کیسے؟ مسیحی حضرات کہتے ہیں کہ باپ (اللہ تعالیٰ) خدا، بیٹا (حضرت مسحؐ خدا، روح القدس خدا، پھر یہ تینوں مل کر ایک خدا، گویا کہ مسیحی حضرات کے نزدیک خدا تین اقانیم (باپ، بیٹا، روح القدس) کا مجموعہ ہے، پھر ان تینوں میں سے ہر ایک مستقل طور پر ایک ایک خدا ہے۔

دوسری بات یہ ہے کہ مسیحی حضرات کے ہاں توحید بھی حقیقی ہے اور تشییث بھی حقیقی ہے اگر ان میں سے ایک مجازی اور دوسری حقیقی ہوتی تو کوئی اعتراض نہیں تھا، لیکن جب واحد بھی حقیقی ہے اور تین بھی حقیقی ہے تو اس صورت میں بہت سی خرابیاں لازم آتی ہیں۔

(۱) اس صورت میں اجتماع ضد دین لازم آتا ہے، یعنی ایک اور تین کا اجتماع لازم آتا ہے۔

(۲) تشییث ماننے کی صورت میں تعددِ خدا لازم آئے گا، یعنی ایک سے زیادہ

خداؤں کا ہونا لازم آئے گا۔

(۳) واحد حقیق کا ثلث صحیح موجود نہیں ہوتا اور تین کا ثلث صحیح یعنی ایک موجود ہے، تو خرابی یہ لازم آئے گی کہ ایک حیثیت سے اس میں ثلث صحیح ہو گا اور ایک حیثیت سے اس میں ثلث صحیح نہیں ہو گا۔

(۴) تین کا عدد تین وحدتوں کا مجموعہ ہے گویا کہ وہ تین افراد سے مرکب ہے، اور وحدت حقیق کا کوئی جزو نہیں ہوتا جس سے وہ مرکب ہو، تو اس طرح ترکیب اور عدم ترکیب خدا تعالیٰ میں ماننی پڑے گی۔

(۵) ایک تین کا جز ہے، اگر خدا ایک بھی ہو اور تین بھی ہوں تو کل کا جز ہونا اور جز کا کل ہونا لازم آئے گا۔

(۶) اس صورت میں خدا تعالیٰ کا اجزاء غیر متناہیہ سے مرکب ہونا لازم آئے گا، کیونکہ واحد کے اندر جب تسلیث پائی جائیگی تو گویا اس میں تین واحد پائے گئے اور ہر واحد میں تسلیث ہے تو گویا ۹ واحد ہو گئے، اور ہر واحد میں تین ہوتے ہیں گویا ۲۷ واحد پائے گئے، اسی طرح چلتے جائیں گے اور اجزاء غیر متناہیہ سے مرکب ہونا لازم آئے گا۔

معلوم ہوا کہ عقیدہ تسلیث انتہائی گنجک اور مہنم ہے، انسانی عقل اس کو خود سمجھ نہیں سکتی، لہذا وحی کے ذریعہ اس عقیدہ کی وضاحت ضرور ہوئی چاہے تھی اور جب یہ عقیدہ اتنا ضروری تھا تو حضرت مسح علیہ السلام کے ذمہ تھا کہ وہ اس عقیدہ کو اطمینان بخش دلائل کے ساتھ لوگوں کے سامنے بیان کرتے تاکہ لوگ اس عقیدہ کے بارے میں کسی غلط فہمی کا شکار نہ ہوتے، اور اگر اس عقیدے کی حقیقت انسانی سمجھ سے بالاتر تھی تو حضرت مسح کو کم از کم لوگوں کے سامنے اتنا تو کہہ دینا چاہے تھا کہ یہ عقیدہ تمہاری سمجھ سے بالاتر ہے اس لئے تم اس کے دلائل پر غور کئے بغیر اسے مان لو، لیکن جب ہم حضرت مسح کے ارشادات پر نظر ڈالتے ہیں تو اس بات کی کوئی صراحة معلوم نہیں ہوتی کہ آپ نے اپنی پوری زندگی میں ایک مرتبہ بھی اس عقیدے کو بیان کیا ہو لیکن اس کے بر عکس حضرت مسح علیہ السلام اپنی پوری زندگی تو حید کی تعلیم دیتے رہے اور کبھی نیہس فرمایا کہ خدا تین چیزوں سے مرکب ہے اور یہ تین مل کر ایک ہیں، خدا تعالیٰ کے بارے میں حضرت مسح علیہ السلام کے بے شمار ارشادات ہیں جن سے

تو حید کی تائید اور تثییث کا رد معلوم ہوتا ہے۔

چنانچہ لکھا ہے ”اور زمین پر کسی کو اپناباپ نہ کہو کیونکہ تمہارا باپ ایک ہے جو آسمانی ہے اور نہ تم ہادی کہلا و کیونکہ تمہارا ہادی ایک ہی ہے یعنی مسح“ (انجیل متی باب ۲۳ آیت ۹، ۱۰)

”اور ان میں سے ایک عالم شرع نے آزمانے کے لئے اس سے پوچھا: اے استاد تو ریت میں کون سا حکم بڑا ہے؟ اس نے اس سے کہا کہ خداوند اپنے خدا سے اپنے سارے دل اور اپنی ساری جان اور اپنی ساری عقل سے محبت رکھ، بڑا اور پہلا حکم یہی ہے اور دوسرا اس کی مانند یہ ہے کہ اپنے پڑوئی سے اپنے برابر محبت رکھ، انہی دو حکموں پر تمام تو ریت اور انبیاء کے صحقوں کا مدار ہے“ (انجیل متی باب ۲۲ آیت ۳۵، ۳۶)

”اور جب وہ باہر نکل کر راہ میں جارہاتھا تو ایک شخص دوڑتا ہوا اس کے پاس آیا اور اس کے آگے گھٹنے ٹیک کر اس سے پوچھنے لگا: اے نیک استاد! میں کیا کروں کہ ہمیشہ کی زندگی کا وارث ہوں؟ یسوع نے اس سے کہا تو مجھے کیوں نیک کہتا ہے؟ کوئی نیک نہیں مگر ایک یعنی خدا“ (انجیل مرقس باب ۱۰ آیت ۱۷)

حضرت مسح نے اللہ تعالیٰ سے مناجات کرتے ہوئے فرمایا، ”اور ہمیشہ کی زندگی یہ ہے کہ وہ تجھ خدا ی واحد اور برحق کو اور یسوع مسح کو جسے تو نے بھیجا ہے جانیں، جو کام تو نے مجھے کرنے کو دیا تھا اس کو تمام کر کے میں نے زمین پر تیرا جلال ظاہر کیا“ (انجیل یوحنا باب ۷ آیت ۲۳)

”لیکن اپنی وقتی یا بائیں طرف کسی کا بٹھاد بینا میرا کام نہیں مگر جن کے لئے تیار کیا گیا ان ہی کے لئے ہے“ (انجیل مرقس باب ۱۰ آیت ۲۰)

”وہ پاس آیا اور اس سے پوچھا کہ سب حکموں میں اول کون سا ہے؟ یسوع نے جواب دیا کہ اول یہ ہے کہ اے اسرائیل سن! خداوند ہمارا خدا ایک ہی خداوند ہے اور تو خداوند اپنے خدا سے اپنے سارے دل اور اپنی ساری جان اور اپنی ساری عقل اور اپنی ساری طاقت سے محبت رکھ، دوسرا یہ ہے کہ تو اپنے پڑوئی سے اپنے برابر محبت رکھ، ان سے بڑا اور کوئی حکم نہیں“ (انجیل مرقس باب ۱۲ آیت ۲۸ تا ۳۱)

”یسوع نے اس سے کہا: اے شیطان دور ہو، کیونکہ لکھا ہے ہے کہ تو خداوند اپنے خدا کو سجدہ کر اور صرف اسی کی عبادت کر“ (انجیل متی باب ۲ آیت ۱۰)

حضرت مسح نے فرمایا ”تم جو ایک دوسرے سے عزت چاہتے ہو اور وہ عزت جو خدا ہی واحد کی طرف سے ہوتی ہے نہیں چاہتے، کیونکہ ایمان لاسکتے ہو؟ (انجیل یوحنا باب ۲۵ آیت ۴۲)

”لیکن میں تمہیں جتنا ہوں کہ کس سے ڈرنا چاہے، اُس سے ڈرو جس کو اختیار ہے کہ قتل کرنے کے بعد جہنم میں ڈالے، ہاں میں تم سے کہتا ہوں کہ اسی سے ڈرو،“ (انجیل لوقا باب ۱۲ آیت ۵)

”اور ابلیس نے اُسے اونچے پر لے جا کر دنیا کی سب سلطنتیں پل بھر میں دکھائیں اور اس سے کہا: یہ سارا اختیار اور ان کی شان و شوکت میں تجھے دے دوں گا کیونکہ یہ میرے سپرد ہے اور جس کو چاہتا ہوں دیتا ہوں، پس اگر تو میرے آگے سجدہ کرے تو یہ سب تیرا ہو گا، یسوع نے جواب میں اس سے کہا: لکھا ہے کہ تو خداوند اپنے خدا کو سجدہ کر اور صرف اسی کی عبادت کر،“ (انجیل لوقا باب ۳ آیت ۵، ۸)

ان عبارات میں غور فرمائیں آپ کو ان میں تثییث کی بوجھی نہیں آئے گی اور نہ ان میں حضرت مسح نے یہ فرمایا ہے کہ میں درحقیقت خدا ہوں اور تمہارے گناہوں کو معاف کرنے کے لئے انسانی روپ میں خلوں کر کے آیا ہوں، جب یہ بات حضرت کے ارشادات سے ثابت نہیں ہے تو زبردستی اس کو حضرت مسح کے گلے ڈال دیتا حضرت مسح پر کتنا بڑا بہتان ہے؟ حضرت مسح کے ارشادات کے علاوہ جگہ جگہ بابل میں بہت زیادہ تو حید بیان کی گئی ہے، حضرت مسح کے ارشادات کے علاوہ بھی تثییث کا سراغ کہیں سے نہیں ملتا۔

چند آیات تو حید یہ ہیں۔ ”یہ سب کچھ تھوڑا کو دکھایا گیا تا کہ تو جان لے کہ خداوند ہی خدا ہے اور اس کے سوا اور کوئی ہے ہی نہیں،“ (استثناب ۲ آیت ۳۵)

”پس آج کے دن تو جان لے اور اس بات کو اپنے دل میں جملے کر اور آسمان میں اور نیچے میں پر خداوند ہی خدا ہے اور کوئی دوسرا نہیں،“ (استثناب ۲ آیت ۳۹)

”سن اے اسرائیل: خداوند ہمارا خدا ایک ہی خداوند ہے تو اپنے سارے دل اور اپنی ساری جان اور اپنی ساری طاقت سے خداوند اپنے خدا سے محبت رکھ اور یہ بتیں جن کا حکم آج میں تجھے دیتا ہوں تیرے دل پر نقش رہیں اور تو ان کو اپنی اولاد کے ذہن نشین

کرنا اور گھر بیٹھے اور راہ چلتے اور لیٹتے اور اڑھتے وقت ان کا ذکر کیا کرنا اور توانشان کے طور پر ان کو اپنے ہاتھ پر باندھنا اور تیری پیشانی پر ٹکیوں کی مانند ہوں، اور توان کو اپنے گھر کی چوکھٹوں اور پھاٹکوں پر لکھنا،“ (استنباط باب ۲ آیت ۹، ۱۰)

ان آیات میں غور فرمائیں کہ پیشانیوں اور ہاتھ پر باندھنے اور گھر کی چوکھٹوں اور پھاٹکوں پر توحید کے نشان کا حکم دیا جا رہا ہے یا صلیب کے اور تیلیث کے نشان کا؟ کیا اس سے واضح دلیل بھی توحید پر کوئی اور ہوگی؟ کیا اسرائیل کو اپنی نسل میں بھی توحید پر قائم رہنے کا حکم نہیں دیا جا رہا؟ کیا حضرت مسح حضرت مریم کے واسطے سے اسرائیل کی اولاد میں سے نہیں ہیں؟

بابل میں مزید لکھا ہے ”اور خداوند کی مانند کوئی قدوس نہیں، کیونکہ تیرے سوا اور کوئی ہے ہی نہیں اور نہ کوئی چٹان ہے جو ہمارے خدا کی مانند ہو۔ (سموئیل نمبر باب ۲ آیت ۳، ۴)“ اور حقيقة نے خداوند کے حضور یوں دعا کی : اے خداوند! اسرائیل کے خدا کرو یوں کے اوپر بیٹھنے والے توہی اکیلاز میں کی سب سلطنتوں کا خدا ہے، توہی نے آسمان اور زمین کو پیدا کیا،“ (سلاطین نمبر ۲ باب ۱۹ آیت ۱۵)

”سواب اے خداوند ہمارے خدا میں تیری منت کرتا ہوں کہ تو ہم کو اس کے ہاتھ سے بچالے تاکہ زمین کی سب سلطنتیں جان لیں کہ توہی اکیلا خداوند خدا ہے،“ (سلاطین نمبر ۲ باب ۱۹ آیت ۱۹)

”اے خداوند کوئی مانند نہیں اور تیرے سوا جسے ہم نے اپنے کانوں سے سنائے اور کوئی خدا نہیں،“ (تواریخ نمبر باب ۷ آیت ۲۰)

ان حالہ جات کے علاوہ پُوس جس نے میسیحیت کی حقیقت ہی بدلت کر کھٹھی، اس کے منہ سے بھی حق نکل ہی گیا، وہ لکھتا ہے ”کیونکہ خدا ایک ہے اور خدا اور انسان کے نقش میں درمیانی بھی ایک یعنی مسح یسوع جو انسان ہے (تیتمیس کے نام کا پہلا خط باب ۲ آیت ۵) ان تمام آیات میں بھی تیلیث اور حلوں کا کوئی تصور نہیں پایا جاتا۔

لفظ خدا اور خداوند بائبل کی نظر میں :۔

حضرت مسح کے ارشادات اور بائبل کو والوں کے بعد اگر کسی کی بات پر اعتماد کیا جاسکتا ہے تو وہ حضرت مسح کے حواری ہیں، حضرت مسح کے حواریوں کے ارشادات کی طرف بھی اگر انصاف سے غور کیا جائے تو ان میں بھی تثییث اور مخلوں کا کوئی تصور نہیں ملتا، البتہ ایک بات ضرور ہے کہ انجلیل وغیرہ میں حضرت مسح کی طرف خداوند کا لفظ منسوب ہے اور اس کے علاوہ خدا کا لفظ حضرت مسح کی طرف منسوب ہے۔

لفظ خدا اصل میں فارسی زبان کا لفظ ہے، جس کے معنی ہیں خود آ، یعنی یہ لفظ واجب الوجود کے مترادف ہے، اور لفظ خدا صرف اللہ تعالیٰ کے ساتھ خاص نہیں ہے، انا جیل اربعہ میں آپ کوئی جگہ لفظ خدا حضرت مسح علیہ السلام کی طرف منسوب بھی ملے گا اور انجلیل میں اس کے حقیقی معنی مراد نہیں ہیں بلکہ اس میں اللہ تعالیٰ کے علاوہ میں مجازی معنی مراد ہیں، لہذا لفظ خدا صرف اللہ تعالیٰ کے لئے خاص نہیں ہے۔

اور لفظ خداوند آقا، بادی اور استاد کے معنی میں بکثرت استعمال ہوا ہے، حضرت مسح کے حواری حضرت مسح کے لئے لفظ خداوند اور لفظ خدا اور ربِ الائمہ اسی معنی میں استعمال کرتے تھے، یہی وجہ ہے کہ بائبل میں لفظ خداوند حضرت مسح کے علاوہ اور بھی کئی افراد کے لئے استعمال ہوا ہے جس کی چند مثالیں یہ ہیں۔

ایک جگہ بائبل میں لفظ خدا حضرت موسیٰ علیہ السلام کے لئے استعمال ہوا ہے، چنانچہ لکھا ہے ”پھر خداوند نے موسیٰ سے کہا: دیکھ میں نے تجھے فرعون کے لئے گویا خدا اٹھہرایا اور تیرا بھائی ہارون تیرا پیغمبر ہو گا۔ (خروج باب ۷ آیت ۱)

اور ایک جگہ جہاں پرانیاء کے لئے خدا کا لفظ استعمال ہوا ہے یہ ہے ”جب کہ اس نے انہیں خدا کہا جن کے پاس خدا کا کلام آیا (انجلیل یوحناباب ۱۰ آیت ۳۵)

”اور جب خدا ابراہام سے بتیں کر چکا تو اس کے پاس سے اوپر چلا گیا،“ (پیدائش باب ۷ آیت ۲۲) اس آیت میں حضرت ابراہیم علیہ السلام سے بتیں کرنے والے کے لئے خدا کا لفظ استعمال ہوا ہے حالانکہ وہ بتیں کرنے والا فرشتہ تھا آخربی الفاظ ”اس کے پاس سے اوپر چلا گیا“ اس بات کی شہادت دے رہے ہیں کہ وہ فرشتہ تھا۔

اسی طرح ایک اور جگہ فرشتہ نے اپنے لئے خدا کا لفظ استعمال کیا ہے، لکھا ہے ”اور خداوند کا فرشتہ ایک جھاڑی میں سے آگ کے شعلہ میں اس پر ظاہر ہوا، اس نے نگاہ کی اور کیا دیکھتا ہے کہ ایک جھاڑی میں آگ لگی ہوئی ہے پر وہ جھاڑی بھسم نہیں ہوتی، تب موسیٰ نے کہا: میں اب ذراً ادھر کتر اک اس بڑے منظر کو دیکھوں کہ یہ جھاڑی کیوں نہیں جل جاتی، جب خداوند نے دیکھا کہ وہ دیکھنے کو کتر اک رہا ہے تو خدا نے اُسے جھاڑی میں سے پکارا اور کہا: اے موسیٰ ! اس نے کہا میں حاضر ہوں، تب اس نے کہا ادھر پاس مت آ، اپنے پاؤں سے جوتا اُتار، کیونکہ جس جگہ تو کھڑا ہے وہ مقدس زمین ہے، پھر اس نے کہا کہ میں تیرے باپ کا خدا یعنی ابراہام کا خدا اور اسحاق کا خدا اور یعقوب کا خدا ہوں، موسیٰ نے اپنا منہ چھپایا کیونکہ وہ خدا پر نظر کرنے سے ڈرتا تھا،“ (خرون باب ۳ آیت ۲، ۲ آیت ۶)

حضرت مسیح علیہ السلام نے بھی اس مذکورہ آیت کی طرف اشارہ کر کے فرشتہ کو خدا کہا ہے حضرت مسیح نے فرمایا ”کیا تم نے موسیٰ کی کتاب میں جھاڑی کے ذکر میں نہیں پڑھا؟ کہ خدا نے اس سے کہا کہ میں ابراہام کا خدا اور اسحاق کا خدا اور یعقوب کا خدا ہوں وہ تو مردوں کا خدا نہیں بلکہ زندوں کا ہے، پس تم بڑے گمراہ ہو،“ (انجیل مرقس باب ۱۲ آیت ۲۶)

اور ایک مقام پر بادشاہ کے لئے بھی لفظ خداوند استعمال ہوا ہے ”تب دانی ایل جس کا نام بیلطفضر ہے ایک ساعت تک سراسیمہ رہا اور اپنے خیالات میں پریشان ہوا، بادشاہ نے اس سے کہا: اے بیلطفضر ! خواب اور اس کی تعبیر سے تو پریشان نہ ہو، بیلطفضر نے جواب دیا اے میرے خداوند یہ خواب تجھ سے کینہ رکھنے والوں کے لئے اور اس کی تعبیر دشمنوں کے لئے ہو،“ (دانی ایل باب ۲ آیت ۱۹)

مذکورہ حوالوں سے یہ بات ثابت ہوتی ہے کہ خدا اور خداوندی کا لفظ حضرت مسیح کے ساتھ خاص نہیں ہے، بلکہ اس کا معنی آقا، استاد وغیرہ ہونے کی وجہ سے اس کا اطلاق انبیاء اور فرشتے اور بادشاہ اور عام سرداروں پر بھی ہوتا ہے، اس لئے لفظ خدا اور خداوند والی عبارتوں کو حضرت مسیح کی خدائی پر دلیل کے طور پر پیش کرنا صحیح نہیں ہے۔

حضرت مسیح حواریوں کی نظر میں:

حضرت مسیح کی حیثیت حواریوں کے نزدیک خدا کے برگزیدہ پیغمبر اور اس کے دین کے سچے خادم کے سوانحیں تھی، چنانچہ ایک مرتبہ تمام حواریوں نے یک زبان ہو کر خدا سے مناجات کرتے ہوئے کہا کہ: ”کیونکہ واقعی تیرے پاک خادم یسوع کے برخلاف جسے تو نے مسیح کیا ہیرودیس اور پنتیس، پیلاطس غیر قوموں اور اسرائیلوں کے ساتھ اسی شہر میں جمع ہوئے“ (اعمال باب ۲ آیت ۲۷)

حضرت پطرس ایک مرتبہ یہودیوں کے سامنے تبلیغ کرتے ہوئے ارشاد فرماتے ہیں ”اے اسرائیلوں! یہ باتیں سنو کہ یسوع ناصری ایک شخص تھا جس کا خدا کی طرف سے ہونا تم پر ان مஜزوں اور عجیب کاموں اور نشانوں سے ثابت ہوا جو خدا نے اس کی معرفت تم میں دکھائے، چنانچہ تم آپ ہی جانتے ہو“، (اعمال باب ۲ آیت ۲۲)

ان الفاظ کی طرف غور فرمائیں کہ حضرت پطرس یہودیوں کو عیسائیت کی تبلیغ کر رہے ہیں اور حضرت مسیح کا تعارف کرتے ہوئے پطرس فرماتے ہیں کہ یسوع ناصری ایک شخص تھا جس کا خدا کی طرف سے ہونا تم پر مجززوں وغیرہ سے ثابت ہوا، اگر مسیح علیہ السلام خدا ہوتے تو ان کو پطرس خدا کی طرف سے کہنے کی بجائے خدا کہتے اور عقیدہ تشییث واقعی عیسائیت کا عقیدہ ہوتا تو حضرت مسیح کو ایک شخص کہنے کی بجائے خدا کا ایک اقنوں اور حصہ کہتے۔ ایک اور موقع پر فرماتے ہیں ”ابراهام اور اضاحق اور یعقوب کے خدا یعنی ہمارے باپ دادا کے خدا نے اپنے خادم یسوع کو جلال دیا“، (اعمال باب ۳ آیت ۱۳)

ایک جگہ بر بناس حواری فرماتے ہیں ”ولی ارادے سے خداوند سے لپٹے رہو کیونکہ وہ نیک مرد اور روح القدس اور ایمان سے معمور تھا“، (اعمال باب ۱۱ آیت ۲۲، ۲۳) اس آیت میں بھی حضرت مسیح کو نیک مرد اور مؤمن کہا گیا ہے، اگر عقیدہ تشییث کی کوئی حقیقت ہوتی تو حضرت بر بناس اس کی وضاحت بھی ضرور فرماتے۔

حضرت مسیحؐ کون؟

حضرت مسیح کی زبانی:-

حضرت مسیحؐ نے ارشاد فرمایا "مگر مجھے آج اور کل اور پرسوں اپنی راہ پر چلنا ضرور ہے، کیونکہ ممکن نہیں کہ نبی یروشلم سے باہر ہلاک ہو، اے یروشلم! اے یروشلم! تو جو نبیوں کو قتل کرتی ہے اور جو تیرے پاس بھیج گئے ان کو سنگسار کرتی ہے، کتنی ہی بار میں نے چاہا کہ جس طرح مرغی اپنے بچوں کو پروں تلے جمع کر لیتی ہے اسی طرح میں بھی تیرے بچوں کو جمع کروں مگر تو نے نہ چاہا،" (انجیل بوقاباب ۱۳ آیت ۳۲، ۳۳)

ان آیات میں حضرت مسیحؐ نے خاص طور پر اپنے نبی ہونے کا ذکر کیا ہے، حضرت مسیحؐ بقول بابل جب سولی پر چڑھ کر ختم ہو گئے تو دو بارہ زندہ ہو کر دو آدمیوں سے ملے، مگر انہوں نے حضرت مسیحؐ کو نہ پہچانا، حضرت مسیحؐ کی ان سے بات چیت ہوئی "اس نے ان سے کہا: کیا ہوا ہے؟ انہوں نے اس کہا: یسوع ناصری کا ماجرا جو خدا اور ساری امت کے نزدیک کام اور کلام میں قدرت والا نبی تھا" (انجیل بوقاباب ۲۲ آیت ۱۹) ان الفاظ میں ان آدمیوں نے حضرت مسیحؐ کو ساری امت کے نزدیک کام اور کلام میں قدرت والا نبی کہا ہے، حضرت مسیحؐ اگر صرف خدا ہوتے تو کہہ دیتے کہ میں نبی نہیں ہوں بلکہ خدا ہوں، حضرت مسیحؐ کا ان کی تردید نہ کرنا بھی اقرارِ نبوت ہے۔

حضرت مسیحؐ کچھ چیزوں کی خبر دینے کے بعد ارشاد فرماتے ہیں "لیکن اس دن یا اس گھری کی بابت کوئی نہیں جانتا نہ آسمان کے فرشتے نہ بیٹا مگر باپ" (انجیل مرقس باب ۱۳ آیت ۳۲) یہاں پر حضرت مسیحؐ نے فرمایا ہے "کہ اس گھری کی بابت کوئی نہیں جانتا نہ فرشتے اور نہ بیٹا یعنی حضرت مسیح البتہ باپ یعنی خدا جانتا ہے، اگر حضرت مسیحؐ خدا ہوتے یا تین اقابر میں سے ایک اقتوں ہوتے تو یہ نہ فرماتے کہ میں اس گھری کے متعلق نہیں جانتا، کیونکہ

خدا کو ہر بات کا علم ہوتا ہے، اس سے کوئی چیز پوشیدہ نہیں ہوتی۔

حضرت مسح اپنے حواریوں کے ساتھ جا رہے تھے کہ آپ کو بھوک لگی اور آپ اپنے حواریوں کے ساتھ انجیر کے درخت سے پھل حاصل کرنے گئے، چنانچہ لکھا ہے ”دوسرے دن جب وہ پیٹ عینیا سے نکلے تو اُسے بھوک لگی اور وہ دور سے انجیر کا ایک درخت جس میں پتے تھے دیکھ کر گیا کہ شاید اس میں کچھ پائے مگر جب اس کے پاس پہنچا تو چپوں کے سوا کچھ نہ پایا کیونکہ انجیر کا موسم نہ تھا، اس نے اس سے کہا: آئندہ کوئی تجھ سے کبھی پھل نہ کھائے اور اس کے شاگردوں نے سنا، (انجیل مرقس باب ۱۱ آیت ۱۲، ۱۳)

ان آیات میں غور فرمائیں کہ حضرت مسح بھوک لگنے پر انجیر کے درخت کی طرف گئے تھے، پہلی بات یہ ہے کہ خدا کو بھوک نہیں لگتی، اس لئے کہ وہ کھانے پینے سے منزہ ہوتا ہے، دوسری بات یہ ہے کہ حضرت مسح کا انجیر کے چپوں کو درخت پر دیکھ کر اس کے پھل کو حاصل کرنے کے لئے جانا اس بات کو ثابت کرتا ہے کہ حضرت مسح کو اس کے پھل لگنے یا نہ کا علم نہیں تھا، کیونکہ اگر حضرت مسح کو اس بات کا علم ہوتا کہ اس درخت پر پھل نہیں ہے تو آپ اس کے حاصل کرنے کے لئے درخت کی طرف نہ جاتے، یہ بات بھی اس پر دلالت کرتی ہے کہ حضرت مسح خدا نہیں تھے، اس لئے کہ خدا کو ہر چیز کا علم ہوتا ہے خواہ وہ چیز غائب ہو یا حاضر۔

تیسرا بات یہ ہے کہ اگر حضرت مسح خدا ہوتے تو اس درخت سے بے موسمہ پھل حاصل کرنے پر بھی قادر ہوتے، آپ کا درخت کو مخاطب کر کے یہ کہنا کہ آئندہ تجھ سے کوئی بھی پھل نہ کھائے، آپ کے اس سے پھل حاصل کرنے پر قدرت نہ ہونے کی دلیل ہے، اس لئے کہ ایسی باتیں غصہ کے طور پر اس وقت کہی جاتی ہیں کہ جب کوئی شخص کسی چیز کے حاصل کرنے سے عاجز آجائے حالانکہ خدا ہر چیز پر قادر ہے۔

اسی طرح ایک مقام پر حضرت مسح فرماتے ہیں ”جو کوئی میرے نام پر ایسے بچوں میں سے ایک کو قبول کرتا ہے وہ مجھے قبول کرتا ہے اور جو کوئی مجھے قبول کرتا ہے، وہ مجھے نہیں بلکہ اُسے جس نے مجھے بھیجا ہے قبول کرتا ہے“ (انجیل مرقس باب ۹ آیت ۳۷)

اگر حضرت مسیح خدا ہوتے تو اور جو کوئی مجھے قبول کرتا ہے وہ مجھے نہیں اسے جس نے مجھے بھیجا ہے قبول کرتا ہے فرمائے کی بجائے یوں فرماتے جو کوئی میرے نام پر بچوں میں سے ایک کو قبول کرتا ہے تو وہ خدا کو قبول کرتا ہے، یہاں حضرت مسیح کا اپنے اور بھیجے جانے والے کو علیحدہ بتانا دلیل ہے اس بات کی کہ حضرت مسیح علیہ السلام خدا نہیں تھے بلکہ اللہ تعالیٰ کے پیغمبر تھے۔

ایک اور مقام پر حضرت مسیح یوں ارشاد فرماتے ہیں ”یسوع نے اُن سے کہا: نبی اپنے وطن اور رشتہ داروں اور اپنے گھر کے سوا اور کہیں بے عزت نہیں ہوتا“ (انجیل مرقس باب ۲۶ آیت ۳) یہاں حضرت مسیح نے صاف طور پر اپنے آپ کو نبی کہا ہے اگر حضرت مسیح خدا ہوتے تو آپ فرماتے کہ خدا کہیں بے عزت نہیں ہوتا۔

ایک اور مقام پر حضرت مسیح فرماتے ہیں ”میرا بیالہ تو پیو گے لیکن اپنے دہنے بائیں کسی کو بٹھانا میرا کام نہیں مگر جن کے لئے میرے باپ کی طرف سے تیار کیا گیا ان ہی کے لئے ہے“ (انجیل متی باب ۲۰ آیت ۲۳) اس عبارت میں حضرت مسیح نے کسی کو اپنے دہنے بائیں بٹھانے پر اختیار ہونے کی نفی فرمائی ہے، حالانکہ خدا کو ہر چیز پر اختیار ہوتا ہے۔

کیا ہی اچھا ہوتا کہ اگر ان انجیل اربعہ کے مصنف حضرت مسیح کے اس ارشاد کو بھی نقل کرتے جسے حضرت مسیح کے بزرگ اور قریبی حواری برنا باس نے ذکر کیا ہے، انجیل برنا باس میں حضرت مسیح ارشاد فرماتے ہیں ”میں تم سے سچ کہتا ہوں دل سے باتیں کرتا ہوا کہ ہر آئینہ میرے بھی رو تکڑے ہوں گے، اس لئے کہ دنیا مجھ کو معبود سمجھے گی اور مجھ پر لازم ہو گا کہ اس کے حضور میں حساب پیش کروں، اللہ کی زندگانی کی قسم ہے وہ اللہ کہ میری جان اس کے حضور میں کھڑی ہونے والی کہ بیشک میں بھی ایک فنا ہونے والا آدمی ہوں تمام انسانوں جیسا“ (انجیل برنا باس اردو ترجمہ ص ۸۲)

سبحان اللہ! حضرت مسیح نے یہاں پر تو معاملہ ہی صاف کر دیا کہ میرے بعد لوگ مجھے معبود ٹھہرائیں گے، حالانکہ میں بھی دوسرے انسانوں کی طرح ایک فنا ہونے والا انسان ہوں، اس پر مزید تبصرہ کرنے کی ضرورت نہیں ہے بات اپنے الفاظ سے ہی بالکل واضح ہے

افسوں ہے تحریف کے ان شاہسواروں پر جنہوں نے حضرت مسیحؐ کے بعد حضرت مسیحؐ کے اس ارشاد کو بھی انجیل سے نکال دیا اور حضرت مسیحؐ کو آپ کے بعد معبد بھی بنالیا۔

بائبیل کی نظر میں خدا اور عبادت کر لائق کون:

”خداوند کی مانند کوئی قدوس نہیں، کیونکہ تیرے سوا اور کوئی ہے، ہی نہیں (سموئیل نمبر آیت ۲، ۳، باب ۲)

”تیرا محافظ اونگھنے کا نہیں، دیکھ اسرائیل کا محافظ نہ اونگھنے گا (ظہور باب آیت ۳)

”بقا صرف اسی کو ہے“ (تیم تھیس ۱۶:۶ آیت ۲)

”ازل سے اب تک تو ہی خدا ہے“ (ظہور باب ۹۰ آیت ۲)

”کیونکہ تجھ کو کسی دوسرے معبد کی پرستش نہیں کرنی ہوگی اس لئے کہ خداوند جس کا نام غیور ہے وہ خدائی غیور ہے بھی“ (خرون باب ۳۲ آیت ۱۲)

”میرے حضور تو غیر معبدوں کو نہ مانا، تو اپنے لئے کوئی تراشی صورت نہ بنا، نہ کسی چیز کی صورت بنا جاو پر آسمان میں یا نیچے زمین پر یا زمین کے نیچے پانی میں ہے، تو ان کے آگے سجدہ نہ کرنا اور انہ ان کی عبادت کرنا کیونکہ میں خداوند تیرا خدا غیور خدا ہوں“ (خرون باب ۲۰ آیت ۳)

”اگر تیرے درمیان تیری بستیوں میں جن کو خداوند تیرا خدا تجھ کو دے کہیں کوئی مرد یا عورت ملے جس نے خداوند تیرے خدا کے حضور یہ بدکاری کی ہو کہ اس کے عہد کو توڑا ہوا اور جا کر اور معبدوں کی یا سورج یا چاند یا اجرام فلک میں سے کسی کی، جس کا حکم میں نے تجھ کو نہیں دیا پوچا اور پرستش کی ہوا اور یہ بات تجھ کو بتائی جائے اور تیرے سننے میں آئے تو ٹو جانشناوی سے تحقیقات کرنا اور اگر یہ ٹھیک ہوا اور قطعی طور پر ثابت ہو جائے کہ اسرائیل میں ایسا مکروہ کام ہوا، تو ٹو اس مرد یا اس عورت کو جس نے یہ بُرا کام کیا ہو باہر اپنے چھاٹکوں پر نکال لے جانا اور ان کو ایسا سنگسار کرنا کہ وہ مر جائیں“ (استثناء باب ۷ آیت ۵)

مذکورہ حوالہ جات سے یہ بات ثابت ہوتی ہے کہ خدا صرف اللہ تعالیٰ ہیں، اس کے سوا کوئی خدا نہیں ہے، اور عبادت کے لائق بھی اللہ تعالیٰ ہیں، اللہ تعالیٰ کے سوا کسی اور کی عبادت کرنا بابل کی رو سے بھی جائز نہیں ہے، اگر کوئی اللہ تعالیٰ کے سوا کسی اور کی عبادت کرے گا تو اللہ تعالیٰ نے بابل میں یہ حکم دیا ہے کہ اُسے سنگار کر دیا جائے، اب عیسائی حضرات چونکہ اللہ تعالیٰ کے سوا حضرت مسیحؐ کو بھی کو خدا مانتے ہیں اور آپ کی عبادت بھی کرتے ہیں تو بابل کی رو سے سب عیسائی حضرات اس قابل ہیں کہ ان کو پھر مار کر ہلاک کر دیا جائے۔

حضرت مسیحؐ کے خدا ہونے پر دلیل اور اس

کا جواب:

انجیل میں تین واقعات کا ذکر ہے جس میں حضرت مسیحؐ علیہ السلام نے تین مردوں کو زندہ کیا ہے، تیسی حضرات ان مجذرات سے استدلال کر کے یہ کہتے ہیں کہ مردوں کو زندہ کرنا کسی انسان کا کام نہیں ہو سکتا بلکہ یہ فعل خدا ہی سے صادر ہو سکتا ہے، لہذا حضرت مسیحؐ علیہ السلام خدا ہیں۔

جواب نمبر ۱ : .

اس دلیل کا پہلا جواب یہ ہے کہ مجذہ وقت کی پکار ہوتا ہے، اور ضرورت کے مطابق دکھایا جاتا ہے، حضرت موسیٰ علیہ السلام کے زمانہ میں جادو کا زور تھا اللہ تعالیٰ نے اس جادو کے توڑنے کے لئے حضرت موسیٰ علیہ السلام کو عصا اور پید بیضا عطا فرمایا جنہوں نے اسکے جادو کو توڑ دیا، حضور صلی اللہ علیہ وسلم کے زمانہ میں فصاحت و بلاغت کو غرور ج تھا، اللہ تعالیٰ نے اس کے مقابلے میں حضور صلی اللہ علیہ وسلم کو قرآن پاک کا مجذہ عطا فرمایا جس نے ان کی فصاحت و بلاغت کو زوج کر کے رکھ دیا، اسی طرح حضرت مسیحؐ علیہ السلام کے زمانہ میں طب یونانی کا غرور ج تھا، لیکن طب یونانی میں مادرزاد اندھے اور کوڑھی کے لئے اور موت کا کوئی

علام نہیں تھا، اللہ تعالیٰ نے حضرت مسح علیہ السلام کے لئے آپ کے ہاتھ پر بطور مجذہ کے مردوں کو زندہ کر کے اور مادرزادوں اور کوڑھوں کو ٹھیک کر کے سب کے منہ بند کروادیئے، اب اگر ایک نبی کا مجذہ دوسرے کو دیدیا جائے تو اس سے مقصود حاصل نہیں ہوگا۔

جواب نمبر ۲ : .

دوسرا جواب یہ ہے کہ حضرت حزقی ایل نے بقول بابل ہزاروں مردوں کو زندہ کیا ہے، چنانچہ لکھا ہے ”خداوند کا ہاتھ مجھ پر تھا اور اس نے مجھے اپنی روح میں اٹھالیا اور اس وادی میں جو ہڈیوں سے پُر تھی مجھے اُتار دیا اور مجھے ان کے آس پاس چوگرد پھرایا اور دیکھ وہ وادی کے میدان میں بکثرت اور نہایت سُوکھی تھیں اور اس نے مجھے فرمایا: اے آدمزاد کیا یہ ہڈیاں زندہ ہو سکتی ہیں؟ میں نے جواب دیا: اے خداوند خدا تو ہی جانتا ہے، پھر اس نے مجھے فرمایا: تو ان ہڈیوں پر نبوت کر اور ان سے کہہ اے سُوکھی ہڈیو! خداوند کا کلام سنو، خداوند خدا ان ہڈیوں کو یوں فرماتا ہے کہ میں تمہارے اندر روح ڈالوں گا اور تم زندہ ہو جاؤ گی، اور تم پر نہیں پھیلاؤں گا اور گوشت چڑھاؤں گا اور تم کو چڑھا پہناؤں گا اور تم میں دم پھونکوں گا اور تم زندہ ہو گی اور جانوں گی کہ میں خداوند ہوں، پس میں نے حکم کے مطابق نبوت کی اور جب میں نبوت کر رہا تھا تو ایک شور ہوا اور دیکھ لز لہ آیا اور ہڈیاں آپس میں مل گئیں، ہر ایک ہڈی اپنی ہڈی سے اور میں نے نگاہ کی تو کیا دیکھتا ہوں کہ نہیں گوشت ان پر چڑھا آئے اور ان پر چڑھتے کی پوشش ہو گئی پھر ان میں دم نہ تھا، تب اس نے مجھے فرمایا کہ نبوت کر، تو ہوا سے نبوت کرائے آدم زاد، اور ہوا سے کہہ خداوند خدا یوں فرماتا ہے کہ اے دم تو چاروں طرف سے آ، اور ان مقتولوں پر پھونک کہ زندہ ہو جائیں، پس میں نے حکم کے مطابق نبوت کی اور ان میں دم آیا اور وہ زندہ ہو کر اپنے پاؤں پر کھڑی ہو گئیں، ایک نہایت بڑا شکر، (حزقی ایل باب ۷۳ آیت ۱۰)

بابل میں ایک مقام پر لکھا ہے کہ حضرت ایشع ایک جگہ مدفن تھے لوگوں نے کسی آدمی کے لئے قبر اسی جگہ کھودی جہاں پر حضرت یوشع مدفن تھے، تو وہ مردہ حضرت ایشع (یوشع) کی ہڈیوں سے لگنے سے زندہ ہو گیا، چنانچہ لکھا ہے ”اور ایسا ہوا کہ جب وہ آدمی

کو فون کر رہے تھے اور تو ان کو ایک جھٹا نظر آیا، سوانہوں نے اس شخص کو ایش کی قبر میں ڈال دیا اور وہ شخص ایش کی ہڈیوں سے ٹکراتے ہی جی اٹھا اور اپنے پاؤں پر کھڑا ہو گیا، (سلطان نمبر ۲ باب ۱۳ آیت ۲۱) بائبل کے ان واقعات سے معلوم ہوتا ہے کہ مردوں کو زندہ کرنا صرف حضرت مسیح علیہ السلام سے ہی بطور مجذہ کے صادر نہیں ہوا بلکہ حضرت حزنی ایل علیہ السلام اور حضرت ایش علیہ السلام نے بھی مردے زندہ کئے تھے، مزید یہ کہ حضرت حزنی ایل علیہ السلام کو تین کے مقابلہ میں ہزاروں مردے زندہ کرنے پر اور حضرت ایش علیہ السلام کو مرنے کے بعد بھی مردے زندہ کرنے پر اس مجذہ میں حضرت مسیح علیہ السلام پروفیت اور برتری حاصل ہے، لہذا مسیحی حضرات کو مردوں کو زندہ کرنے والے اصول کے مطابق حضرت حزنی ایل اور حضرت ایش علیہ السلام کو بھی خدا تسلیم کرنا چاہے۔

حضرت مسیح کے خدا کے بیٹا ہونے کا عقیدہ بائبل کی نظر میں:

مسیحی حضرات کے نزدیک حضرت مسیح علیہ السلام خدا کے بیٹے ہیں، اور خدا کا یہ بیٹا حضرت مریم کے پیٹ میں ظہور پذیر ہوا، ۹ ماہ گزرنے پر خدا کا یہ بیٹا انسانی شکل میں حضرت مریم سے پیدا ہوا، یہودیوں نے اس کو اذیتیں دیں اور آخر کار صلیب پر موت کے گھاٹ اتار دیا گیا، اس طرح خدا کا بیٹا جوانسانی صورت میں ظاہر ہوا تھا وفات پا گیا اور تین دن تک زمین میں مدفون رہنے کے بعد جی اٹھا اور آسمان پر خدا کی وطنی جانب جا بیٹھا اور مسیحی حضرات کے نزدیک حضرت مسیح خود تو گناہوں سے پاک تھے، اس لئے اللہ تعالیٰ نے آپ کو زمین پر اس وجہ سے بھیجا کہ آپ انسانوں کے گناہوں کا کفارہ بن جائیں، یہ ہے مسیحی حضرات کے نزدیک حضرت مسیح کے متعلق اللہ تعالیٰ کے بیٹا ہونے کا عقیدہ۔

لیکن ہم اس کتاب کے شروع میں اس عقیدے کے بائبل کے ساتھ متضاد ہونے کو قدرے تفصیل کے ساتھ بیان کر رکھے ہیں، اس کا خلاصہ یہ ہے کہ بائبل کے بیان کے مطابق آپ یوسف نجgar کے بیٹے ہیں، چنانچہ یہ بات (انجیل اوقاب ۲ آیت ۲۷، ۲۸) ۲۸، ۲۷ آیت

(انجیل وocabab ۲ آیت ۳۳)، (انجیل باب ۲۳ آیت ۲۳)، (انجیل وocabab ۲ آیت ۲۸) کے حوالہ سے گذرچکی ہے، لیکن وہ آیت جن میں حضرت مسح نے اپنے آپ کو اللہ تعالیٰ کا بیٹا اور خدا کو اپنا باپ کہا ہے، یہاں پر ہم ان آیات اور عبارتوں کا مطلب بیان کرنا چاہتے ہیں۔

بیٹے کے لفظ کی وضاحت:

بیٹے کے حقیقی معنی لغت میں یہ ہیں کہ بیٹا اس کو کہا جاتا ہے جو شخص مرد اور عورت کے مشترکہ نظم سے پیدا ہوا ہو، یہ معنی یہاں پر مراد لینا ممکن نہیں ہے، اس لئے کہ اگر یہ معنی یہاں مراد لیا جائے تو اللہ تعالیٰ کو تو الدا اور تناسل کی طرف منسوب کرنا لازم آئے گا اور یہ اللہ تعالیٰ کی شان میں کھلی گتا خی ہے، لہذا اس حیوانی فعل کو اللہ تعالیٰ سے کس طرح نسبت دی جاسکتی ہے؟ لہذا یہاں پر اس کے مجازی معنی مراد لئے جائیں گے اور مجازی معنی بھی ایسے ہوں جو حضرت مسح کی شان کے لائق ہوں اور بابل بھی اس کی تائید کرتی ہو، ہم نے دیکھا کہ بابل میں لفظ ابن مسح کے حق میں مجازی طور پر راستباز اور نیک شخص کے معنی میں استعمال ہوا ہے، درحقیقت بیٹے اور باپ کے لفظ کا استعمال اسرائیلی محاورہ ہے، جو بابل میں بے شمار مقامات پر حضرت مسح کے سواد و سرے انسانوں کے لئے بھی استعمال ہوا ہے اور ان کو بھی خدا کے بیٹے کہا گیا ہے، انجیل میں ایک مقام پر حضرت مسح کو راستباز کہا گیا ہے، چنانچہ لکھا ہے ”یہ ما جراد کیکھ کر صوبہ دار نے خدا کی تمجید کی اور کہا بیشک یہ آدمی راستباز تھا“، (انجیل وocabab ۲۳ آیت ۲۷)

انجیل میں ایک اور مقام پر اسی سردار نے حضرت مسح کے لئے بیٹے کا لفظ راستباز کے معنی میں استعمال کیا ہے، اور جو صوبہ دار اس کے سامنے کھڑا تھا اس نے اسے یوں دم دیتے ہوئے دیکھ کر کہا: بیشک یہ آدمی خدا کا بیٹا ہے، (انجیل مرقس باب ۱۵ آیت ۳۹) اگر یہ کہا جائے کہ یہاں پر بیٹے کے حقیقی معنی مراد ہیں، مجازی معنی مراد ہیں ہیں تو میرا مسحی حضرات سے سوال ہے کہ وہ اپنے پادریوں اور پاپاؤں کو باپ کیوں کہتے ہیں؟ کیا تمام عیسائی پادریوں کے حقیقی بیٹے ہیں؟

مجازی معنی مراد لینے کی دوسری وجہ یہ ہے کہ حضرت مسح نے اپنے آپ کو بابل

میں تقریباً ۶۰ مرتبہ ابن آدم کہا ہے، چند حوالے یہ ہیں ”اور میں تم سے کہتا ہوں کہ جو کوئی آدمیوں کے سامنے میرا اقرار کرے ابن آدم بھی خدا کے فرشتوں کے سامنے اس کا اقرار کرے گا“، (انجیل لوقا باب ۱۲ آیت ۸)

”جو کوئی ابن آدم کے خلاف کوئی بات کہے اس کو معاف کیا جائے گا“، (انجیل لوقا باب ۱۲ آیت ۱۰)

”اس نے شاگردوں سے کہا: وہ دن آئیں گے کہ تم کو ابن آدم کے دنوں میں سے ایک دن کو دیکھنے کی آرزو ہو گی اور نہ دیکھو گے“، (انجیل لوقا باب ۷ آیت ۲۲)

”کیونکہ ابن آدم کھوئے ہوں کوڈھوٹنے اور نجات دینے آیا ہے“، (انجیل لوقا باب ۱۹ آیت ۱۰)

”جب وہ باہر چلا گیا تو یوسع نے کہا کہ اب ابن آدم نے جلال پایا“، (انجیل یوحنا باب ۱۳ آیت ۳۱)

”جب یوسع قصیریہ فلپتی کے علاقہ میں آیا تو اس نے اپنے شاگردوں سے پوچھا کہ لوگ ابن آدم کو کیا کہتے ہیں؟“، (انجیل متی باب ۱۶ آیت ۱۳)

ان حوالہ جات سے معلوم ہوا کہ حضرت مسیح عام طور پر اپنے لئے ابن آدم کا لفظ استعمال کرتے تھے، اگر حضرت مسیح حضرت آدم کی نسل سے نہیں تھے تو اپنے آپ کو ابن آدم کہنے کا مطلب کیا ہو سکتا ہے؟

حضرت مسیح کے علاوہ بیٹے اور باپ کا لفظ بنی اسرائیل کے محاورہ کی وجہ سے بابل میں دوسروں کے لئے بھی بکثرت استعمال ہوا ہے، چند مثالیں یہ ہیں۔

ایک مقام پر تمام یہودیوں کے لئے بیٹے کا لفظ استعمال ہوا ہے ”تم خداوند خدا کے فرزند ہو“، (استثنا باب ۱۷ آیت ۱)

ایک مقام پر حضرت مسیح نے صلیخ کرانے والے کے بارے میں فرمایا ”مبارک ہیں وہ جو چڑھاتے ہیں کیونکہ وہ خدا کے بیٹے کہلائیں گے“، (انجیل متی باب ۵ آیت ۹)

بابل میں لکھا ہے کہ اسرائیل میرا بیٹا ہے، حوالہ ملاحظہ ہو اور تو فرعون سے کہنا کہ

خداوند یوں فرماتا ہے کہ اسرائیل میرا بیٹا بلکہ میرا پہلوٹھا ہے اور میں تجھے کہہ چکا ہوں کہ میرے بیٹے کو جانے دے تاکہ وہ میری عبادت کرے،” (خروج باب ۳ آیت ۲۲، ۲۳) اسرائیل حضرت یعقوب کا نام ہے۔

حضرت داؤدؐ کے بارے میں لکھا ہے ”اور میں اس کو اپنا پہلوٹھا بناوں گا“، (زبور باب ۸۹ آیت ۲۷) ایک اور مقام پر لکھا ہے ”میں ان کی رہبری کروں گا میں ان کو پانی کی ندیوں کی طرف را دراست پر چلاوں گا جس میں وہ ٹھوکرنے کا ہمینگ کیونکہ میں اسرائیل کا باپ ہوں اور افرائیم میرا پہلوٹھا ہے“، (یرمیاہ باب ۱۳ آیت ۹)

”جب صحیح کے ستارے مل کر گاتے تھے اور خدا کے سب بیٹے خوشی سے لکارتے تھے“، (ایوب باب ۳۸ آیت ۷)

”جب رُوے زمیں پر آدمی بہت بڑھنے لگے اور ان کے بیٹیاں پیداء ہوئیں، تو خدا کے بیٹوں نے آدمی کی بیٹیوں کو دیکھا کہ وہ بہت خوبصورت ہیں اور جن کو انہوں نے چنان سے بیاہ کر لیا“، (پیدائش باب ۶ آیت ۲)

”یقیناً تو ہمارا باپ ہے اگرچہ ابراہام ہم سے ناواقف ہوا اور اسرائیل ہم کو نہ پہچانے، تو اے خداوند! ہمارا باپ اور فدیہ دینے والا ہے“، (یسعیاہ باب ۲۳ آیت ۱۶)

”اسی طرح تمہاری روشنی آدمیوں کے سامنے چمکتا کہ وہ تمہارے نیک کاموں کو دیکھ کر تمہارے باپ کی جو آسمانوں پر ہے تمجید کریں“، (انجیل متی باب ۱۵ آیت ۱۶)

حضرت مسیحؐ ایک مقام پر لوگوں کو طویل خطبہ دیتے ہوئے ارشاد فرماتے ہیں ”خبردار اپنی راستبازی کے کام آدمیوں کے سامنے دکھانے کے لئے نہ کرو، نہیں تو تمہارے باپ کے پاس جو آسمان پر ہے تمہارے لئے کچھ اجر نہیں ہے، پس جب تو خیرات کرے تو اپنے آگے نرسنگا نہ بجو جیسا ریا کار عبادت خانوں اور کوچوں میں کرتے ہیں، تاکہ لوگ ان کی بڑائی کریں، میں تم سے سچ کہتا ہوں کہ وہ اپنا اجر پا چکے، بلکہ جب تو خیرات کرے تو جو تیراد ہنا تھک کرتا ہے اُسے تیرا بیاں ہاتھ نہ جانے تاکہ تیری خیرات پوشیدہ رہے اس صورت میں تیرا باپ جو پوشیدگی میں دیکھتا ہے تجھے بدلو دے گا، (انجیل متی باب ۶ آیت ۱، ۲)

”بلکہ جب تو دعا کرے تو اپنی کوٹھری میں جا اور دروازہ بند کر کے اپنے باپ سے جو پوشیدگی میں ہے، دعا کر اس صورت میں تیرا بابا پ جو پوشیدگی میں دیکھتا ہے تجھے بدله دے گا۔ (انجیل متی باب ۶ آیت ۲)

آگے فرماتے ہیں ”پس تم اس طرح دعا کیا کرو کہ اے ہمارے باپ تو جو آسمان پر ہے تیرا نام پاک مانا جائے۔ (انجیل متی باب ۶ آیت ۹)

آگے فرماتے ہیں ”بلکہ جب تو روزہ رکھے تو اپنے سر میں تیل ڈال اور منہ دھوتا کہ آدمی نہیں بلکہ تیرا بابا جو پوشیدگی میں ہے تجھے روزہ دار جانے، اس صورت میں تیرا بابا جو پوشیدگی میں دیکھتا ہے تجھے بدله دے گا،“ (انجیل متی باب ۶ آیت ۱۷، ۱۸)

ان حوالہ جات میں غور فرمائیں کہ یعقوب علیہ السلام اور تمام بنی اسرائیل اور حضرت داؤد اور حضرت افرائیم اور حضرت مسیح کے حواریوں کو خدا کا بیٹا کہا گیا ہے، مسیحی حضرات سے گزارش ہے کہ اگر حضرت مسیح کے لئے بیٹے کا لفظ استعمال ہونے پر ان کو اللہ تعالیٰ کا بیٹا کہا جاتا ہے، تو بابل میں ان مذکورہ افراد کو بھی اللہ تعالیٰ کا بیٹا کہا گیا ہے، تو بابل کے حکم کے مطابق ان سب کو بھی اللہ تعالیٰ کا بیٹا گردانو، اس سے یہ بات ظاہر ہوتی ہے کہ حضرت مسیحؐ کو اپنے خدا کا بیٹا ہونے کا جواہر سخا اس کا مطلب خدا کی معرفت کے سوا کچھ نہیں ہے اور حضرت مسیح اس بات کے قائل ہیں کہ وہ خدا کو اس طریقے سے جانتے ہیں کہ جس طریقے سے ان کی امت میں کوئی نہیں جانتا۔

کیا خدا کے بیٹے حضرت مسیحؐ میں خدائی صفات

ہیں؟

اگر حضرت مسیح علیہ السلام کو اللہ تعالیٰ کا بیٹا مان لیا جائے تو عرف عام یہ ہے کہ بیٹا باپ کے ساتھ صفات میں مشابہ ہوتا ہے، اب دیکھنا یہ ہے کہ کیا حضرت مسیح علیہ السلام اللہ تعالیٰ کے ساتھ صفات میں مشابہ ہیں؟ اللہ تعالیٰ کی چند صفات یہ ہیں، اللہ تعالیٰ کا نہ تو کوئی باپ

شخصیت مسیحؐ بابل کے آئینے میں

ہے اور نہ کوئی ماں، اللہ تعالیٰ کسی سے پیدا نہیں ہوا، وہ ہمیشہ ہے ہمیشہ رہے گا، اللہ تعالیٰ سوتا نہیں، اللہ تعالیٰ کھاتا نہیں اور اس کو بھوک نہیں لگتی، اللہ تعالیٰ پیتا نہیں، اللہ تعالیٰ کسی چیز کا محتاج نہیں ہے، اللہ تعالیٰ کی کوئی پٹائی نہیں کر سکتا، اللہ تعالیٰ کو کوئی مار نہیں سکتا، یہ چند صفات ہم حضرت مسیحؐ میں دیکھتے ہیں کہ پائی جاتی ہیں یا نہیں۔

الله کے بیٹے کا نسب نامہ:-

انجیل متی کی ابتداء حضرت مسیح کے نسب نامہ سے ہوتی ہے لکھا ہے ”یوسع مسیح ابن داؤد ابن ابراہیم کا نسب نامہ“ (انجیل متی باب ۱ آیت ۱)

الله تعالیٰ کی بیٹے کی پیدائش:-

”جب وہ وہاں تھے تو ایسا ہوا کہ اس کے وضع حمل کا وقت آپنچا، اور اس کا پہلو نبی پیدا ہوا اور اس نے اس کو پڑے میں لپیٹ کر چرنی میں رکھا کیونکہ ان کے واسطے سرای میں جگہ نہ تھی،“ (انجیل لوقا باب ۲ آیت ۲، ۷)

خدا کے بیٹے کا ختنہ:-

”جب آٹھ دن پورے ہوئے اور اس کے ختنہ کا وقت آیا“ (انجیل لوقا باب ۲ آیت ۲۱)

خدا کا بیٹا پانی کا محتاج:-

”سامریہ کی ایک عورت پانی بھرنے آئی، یوسع نے اس سے کہا: مجھے پانی پلا،“ (انجیل یوحنا باب ۲ آیت ۷)

خدا کے بیٹے کی بھوک:-

”اور چالیس دن اور چالیس رات فاقہ کر کے آخر سے بھوک لگی،“ (انجیل متی باب ۲ آیت ۲)

خدا کا بیٹا گدھے پرسوار :-

”وَكَيْلَهُ تِيرَابادْشَاهَ تِيرَے پَاسَ آتَاهُ، اَوَهُ جَلِيمٌ هُوَ اَوْرَ گَدَھَے پَرسَوارَ هُوَ بَلَکَهُ لَادُوَّکَے بَنْجَپَچَ پَرَ،“ (انجیل متی باب ۲۱ آیت ۵)

خدا کا بیٹا سو گیا :-

”جَوْبَ وَ كَشْتِيَ پَرْ چَرْھَا توَاسَ کَے شَأْرَدَاسَ کَے سَاتَھَ ہوَلَنَے اَوْرَ دَيْكَھُو جَھِيلَ مِينَ اِيسا بَرَادَاطِوفَاقَانَ آیا کَہ کَشْتِي لَہَرُوں مِينَ چَھَپَ گَئِي مَگَرَوْه سَوتَاحَا،“ (انجیل متی باب ۲۸ آیت ۲۲)

خدا کے بیٹے کے منه پر تھوکا :-

”اَسَ پَر انہوں نے اَسَ کَے منه پر تھوکا اَوْرَ اَسَ کَے گُلَّے مارے اَور بعض نے طماًنچے مار کر کہا: اے مسیحؐ! ہمیں نبوت سے بتا کہ تجھے کس نے مارا؟“ (انجیل متی باب ۲۷ آیت ۶۷)

خدا کے بیٹے کے کپڑے اتار دیئے :-

”اَسَ پر حَکَمَ کَے سَپَاهِيُوں نے يَسُوعَ کَوْفَاعِيَ مِينَ لَے جَا کر سارِي پلِّيُونَ اَسَ کَے گرد جَعِيَ کر دی اَوْرَ اَسَ کَے کپڑے اُتَار کر اُسَ سے قِرْمَزِيَ چوغَه پہنایا،“ (انجیل متی باب ۲۷ آیت ۲۸، ۲۹)

خدا کے بیٹے کو سولی چڑھا دیا :-

”اوْر انہوں نے اَسَ مصلوبَ کیا اَوْر اَسَ کَے کپڑے قِرْمَدُالَ کر بانٹ لئے،“ (انجیل متی باب ۲۷ آیت ۳۵)

ان تمام چیزوں کا اللہ تعالیٰ کی صفات کے ساتھ موازنہ کریں کہ کیا حضرت مسیحؐ کو اللہ تعالیٰ کی صفات کے ساتھ مشابہت ہے؟ ہرگز نہیں، پھر حضرت مسیحؐ اللہ تعالیٰ کے بیٹے یا خود خدا کیسے ہو سکتے ہیں؟

یاد رہے کہ ہمارا مقصود اس سے حضرت مسیح علیہ السلام کی شان میں گستاخی کرنا نہیں بلکہ مسیحیت کے خود ساختہ عقائد کی تردید کرنا ہے، ہم تو حضرت مسیح علیہ السلام کی طرف ان کاموں کی نسبت جھوٹ اور تحریف سمجھتے ہیں۔

حضرت مسیح کی محدود دنبوت:

مسیحی حضرات عام طور پر کہا کرتے ہیں کہ حضرت مسیح علیہ السلام دنیا کے تمام لوگوں کے لئے بھیج گئے تھے اور آپ کی نبوت عالمگیر ہوتی، ان کا یہ دعویٰ بابل کی رو سے غلط ثابت ہوتا ہے، ہم یہاں چند حوالے ذکر کرتے ہیں، جن سے یہ بات ثابت ہو جائیگی کہ حضرت مسیح صرف بنی اسرائیل کی ہدایت کے لئے بھیج گئے تھے۔

(۱) ”جب یوسع ہیرودیس بادشاہ کے زمانہ میں یہودیہ کے بیت الحم میں پیدا ہوا تو دیکھوئی مجوہی پورب سے روشنی میں یہ کہتے ہوئے آئے کہ یہودیوں کا بادشاہ جو پیدا ہوا ہے وہ کہاں ہے؟ کیونکہ پورب میں اس کا ستارہ دیکھ کر ہم اُسے سمجھنے کرنے آئے ہیں، یہ سن کر ہیرودیس بادشاہ اور اس کے ساتھی روشنی کے سب لوگ گھبرا گئے اور اس نے قوم کے سب سردار کا ہنوں اور فقیہوں کو جمع کر کے ان سے پوچھا کہ مسیح کی پیدائش کہاں ہوئی چاہیے؟ انہوں نے اس سے کہا: یہودیہ کے بیت الحم میں، کیونکہ نبی کی معرفت یوں لکھا گیا ہے کہاے بیت الحم! یہوداہ کے علاقے تو یہوداہ کے حاکموں میں ہرگز سب سے چھوٹا نہیں، کیونکہ تجھ میں سے ایک سردار نکلے گا جو میری امت اسرائیل کی گلہ بانی کرے گا،“ (انجیل متی باب ۶ آیت ۱، ۲)

اس عبارت سے یہ بات معلوم ہوتی ہے کہ حضرت مسیح صرف یہودیوں یعنی بنی اسرائیل کے لئے نبی بن کر آئے تھے، یہ بات مذکورہ عبارت سے کئی قرآن کی وجہ سے ثابت ہوتی ہے؟

پہلا قرینہ یہ ہے کہ مجوہیوں نے آکر لوگوں سے یہ سوال کیا تھا کہ یہودیوں کا بادشاہ جو پیدا ہوا ہے وہ کہاں ہے؟ اگر حضرت مسیح علیہ السلام کی نبوت عالمگیر ہوتی تو مجوہیوں کو یوں سوال کرنا چاہیے تھا کہ تمام انسانوں کا بادشاہ جو پیدا ہوا ہے وہ کہاں ہے؟

دوسرے قرینہ یہ ہے کہ موسیوں کی یہ بات سن کر بنی اسرائیل کا بادشاہ اور وہاں کے لوگ گھبرا گئے تھے دوسرے لوگوں کی گھبراہٹ کا ذکر نہیں ہے، اس سے بھی اس بات کی طرف اشارہ ملتا ہے کہ آپ صرف بنی اسرائیل کے لئے نبی تھے۔

تیسرا قرینہ یہ ہے کہ ہیرودیس بادشاہ نے مسیح علیہ السلام کی جائے پیدائش معلوم کرنے کے لئے صرف بنی اسرائیل کی قوم کے کاہنوں اور فقیہوں کو جمع کیا تھا، اور ان سے پوچھا تھا کہ حضرت مسیح کون سی جگہ پیدا ہو سکتے ہیں اور اگر حضرت مسیح کی نبوت عالمگیر ہوتی تو ہیرودیس بادشاہ ساری دنیا کے بڑے بڑے کاہنوں اور فقیہوں کو جمع کرتا، مسئلہ صرف چونکہ بنی اسرائیل کا تھا، اس لئے اس نے صرف بنی اسرائیل کے کاہنوں اور سرداروں کو جمع کیا۔

چوتھا قرینہ یہ ہے کہ نبی کی معرفت میں یوں لکھا ہوا تھا تو یہوداہ کے حاکموں میں ہرگز سب سے چھوٹا نہیں، کیونکہ تجھ میں سے ایک سردار نکلا گا جو میری امت اسرائیل کی گلہ بانی کرے گا، یہ بھی اس بات پر واضح دلالت ہے کہ حضرت مسیح اسرائیل کی امت کی گلہ بانی کے لئے تشریف لائے تھے۔

(۲) ایک اور مقام پر یوں لکھا ہے ”اس کے بیٹا ہو گا اور تو اس کا نام یوسع رکھنا کیونکہ وہی اپنے لوگوں کو ان کے گناہوں سے نجات دے گا“، (انجلیل متی باب ۱ آیت ۲۱) مذکورہ عبارت بھی اس بات پر دلالت کرتی ہے کہ حضرت مسیح صرف بنی اسرائیل کے لئے نبی بن کر آئے تھے وہ اس طرح کہ یہاں پر کہا گیا ہے کہ یوسع مسیح اپنے لوگوں یعنی بنی اسرائیل کو گمراہی کی تاریکیوں سے نکال کر نجات کی راہ پر چلائے گا، بنی اسرائیل کے علاوہ بقیہ لوگوں کا یہاں پر تذکرہ نہیں کیا گیا، اگر حضرت مسیح کی نبوت عالمگیر ہوتی تو یوں کہنا چاہے تھا ”کیونکہ وہی تمام لوگوں کو ان کے گناہوں سے نجات دے گا“۔

(۳) حضرت مسیح علیہ السلام نے اپنے حواریوں کو تبلیغ کے لئے بھیجنے وقت یوں ارشاد فرمایا ”ان بارہ کو یوسع نے بھیجا اور ان کو حکم دیکھا: غیر قوموں کی طرف نہ جانا اور سامریوں کے کسی شہر میں داخل نہ ہونا بلکہ اسرائیل کے گھرانے کی کھوئی ہوئی بھیڑوں کے

پاس جانا اور چلتے یہ منادی کرنا کہ آسمان کی بادشاہی نزد یک آگئی ہے، (انجیل متی باب ۱۰ آیت ۵، ۷)

اس عبارت میں غور فرمائیں کہ حضرت مسیح علیہ السلام اپنے حواریوں کو یہ حکم دے رہے ہیں کہ صرف اسرائیل کے گھرانے کی کھوئی ہوئی بھیڑوں کے پاس جانا یعنی صرف بنی اسرائیل کے لوگوں کو دین عیسیٰ کی تبلیغ کرنا، بنی اسرائیل کے علاوہ اور غیر قوموں کو دین عیسیٰ کی تبلیغ نہ کرنے لگ جانا، غور فرمائیں اگر حضرت مسیح علیہ السلام کی نبوت عالمگیر ہوتی تو یوں نہ فرماتے کہ صرف بنی اسرائیل کی کھوئی بھیڑوں کے پاس جانا، بلکہ یوں فرماتے کہ سارے عالم میں پھیل جاؤ اور کوئی جگہ تمہاری تبلیغ سے خالی نہ رہے، ہر قوم کے پاس میرا دین پہنچاؤ۔

(۲) اور ایک مقام پر یوں لکھا ہوا ہے ”پھر یسوع وہاں سے نکل کر صوراً و صداً کے علاقہ کروانہ ہوا اور دیکھوایک کنعانی عورت اُن سرحدوں سے نکلی اور پکار کر کہنے لگی: اے خداوند بن داؤد مجھ پر حم کر، ایک بد روح میری بیٹی کو بہت ستائی ہے مگر اس نے اُسے کچھ جواب نہ دیا اور اس کے شاگردوں نے پاس آ کر اس سے یہ عرض کی کہ اُسے رخصت کر دے کیونکہ وہ ہمارے پیچھے چلاتی ہے، اس نے جواب میں کہا: کہ میں اسرائیل کے گھرانے کی کھوئی ہوئی بھیڑوں کے سوا اور کسی کے پاس نہیں بھیجا گیا۔ (انجیل متی باب ۱۵ آیت ۲۵، ۲۱)

اس عبارت میں حضرت مسیح علیہ السلام نے تو معاملہ ہی صاف کر دیا کہ میں صرف بنی اسرائیل کے لوگوں کی ہدایت کے لئے بھیجا گیا ہوں، اگر حضرت مسیح کی نبوت عالمگیر ہوتی تو یوں فرماتے کہ میں سارے جہاں کی کھوئی بھیڑوں کی طرف بھیجا گیا ہوں۔

مسیحیت کے موجودہ عقائد کے بانی کاتعارف:

حضرت عیسیٰ علیہ السلام اللہ تعالیٰ کے برگزیدہ پیغمبروں میں سے ایک پیغمبر ہیں، آپ کو اللہ تعالیٰ نے بنی اسرائیل کی طرف نبی بنا کر بھیجا تھا، آپ ایک زمانہ نئے دوسرے

انبیاء کی طرح اللہ تعالیٰ کا پیغام اپنی قوم میں بیان کرتے رہے، آپ کی تعلیمات میں بھی دوسرے انبیاء کی طرح توحید و غیرہ شامل تھی، آج کل مسیحی حضرات جو عقائد رکھتے ہیں ان کا مسح علیہ السلام کی تعلیمات سے کوئی تعلق نہیں ہے حضرت مسح علیہ السلام جو فکر اور تعلیم لیکر دنیا میں آئے تھے اس کو حضرت مسح علیہ السلام کے کچھ عرصہ بعد ہی ختم کر دیا گیا تھا، آج کل مسیحی حضرات جو عقائد و نظریات رکھتے ہیں ان کا بانی پوس ہے، اس کا اصل نام ساول ہے اور یہ قبلہ بنیا میں کا ایک کثر فریضی یہودی تھا، شروع میں یہ حضرت عیسیٰ علیہ السلام اور آپ کے حواریوں کا سخت دشمن تھا، اور یہودیوں کے ساتھ ملکر حضرت عیسیٰ علیہ السلام اور آپ کے ماننے والوں کو بہت زیادہ تکلیفیں پہنچاتا تھا، لیکن حضرت مسح علیہ السلام کے رفع السماء کے بعد اس نے عیسائیت قبول کرنے کا دعویٰ کر دیا، حضرت مسح علیہ السلام کے حواری شروع میں اسکے عیسائیت قبول کرنے کا اعتبار نہیں کرتے تھے، اس کے بار بار اقرار کرنے کے بعد کہ میں دل و جان سے حضرت مسح علیہ السلام کے پیروکاروں میں شامل ہو چکا ہوں، حضرت مسح علیہ السلام کے حواریوں نے بھی اس کا اعتبار کر لیا، اس شخص نے اپنے آپ کو مسیح ظاہر کرنے کے بعد اپنا نام ساول سے پوس رکھ لیا، اور ابتداء میں دوسرے لوگوں کی طرح حضرت مسح علیہ السلام کی تعلیمات پر عمل کرتا رہا، اور حضرت مسح علیہ السلام کے حواریوں کے ساتھ ملکر اس نے عیسائیت کی تبلیغ شروع کر دی، لیکن رفتہ رفتہ اس نے حضرت مسح کی تعلیمات کو گول کر کے لوگوں کے سامنے بیان کرنا شروع کر دیا اور آہستہ آہستہ حضرت مسح علیہ السلام کے حواریوں کے ساتھ عقائد و نظریات میں بھی اختلاف کرنے لگا، اور اس نے عقیدہ تشییث، حملوں و تجسم اور عقیدہ کفارہ اور عقیدہ مصلوبیت کی بنیاد ڈالی، یہی وہ عقائد ہیں جن سے آج کے دور میں سرموا خلاف کرنے والا مسیحی علماء کے ہاں مسیحی برادری سے خارج اور ملحد و فرقہ رپاتا ہے، حالانکہ ان عقائد میں سے کوئی عقیدہ بھی حضرت مسح علیہ السلام سے ثابت نہیں ہے، حضرت مسح علیہ السلام کے حواریوں نے جب اس کا یہ طرزِ عمل دیکھا تو اس

سے الگ ہو گئے اور لوگوں کے سامنے اس کی گمراہی کو واضح کیا، لیکن یہ شخص میتھی تعلیمات پر نقب زندگی میں برابر مصروف رہا، اور یہ دعویٰ کرتا رہا کہ مجھے حضرت مسیح علیہ السلام وحی کے ذریعہ ان باتوں کی تعلیم دیتے ہیں، اس لئے مجھے کسی سے تعلیم حاصل کرنے کی ضرورت نہیں ہے، اس طرح بہت سے لوگوں کو اس نے اپنا ہمنوا بنا لیا، البتہ اس سے اختلاف کرنے والوں کی تعداد بھی کچھ کم نہ تھی لیکن اتفاق سے جب تیسری صدی عیسوی میں عیسائیت بازنطینی سلطنت کا سرکاری مذہب قرار پایا تو پولس کی حامی جماعت حکومت پر غالب آگئی اور اس نے صرف یہ کہ اپنے مخالفوں کو بزور کچل ڈالا بلکہ تمام وہ مواد جو انجلی میں تھا اور اس سے پولس کے مخالفین استدلال کر سکتے تھے اس کو بھی ضائع کروادیا، اس کا نتیجہ یہ نکلا کہ دنیا میں پولس کا دین پھیلتا چلا گیا اور آہستہ آہستہ اصلی دین عیسوی کا نام و نشان تک مٹا دیا گیا، حضرت مسیح علیہ السلام کے حواری چونکہ پولس کا یہ حال دیکھ کر اس سے جدا ہو گئے تھے، اس لئے حضرت مسیح علیہ السلام کی تعلیمات کو بگاڑنے میں ان کا کوئی حصہ نہیں تھا، بلکہ انہوں نے اس کی گمراہیت کو لوگوں کے سامنے کھل کر بیان کیا تھا۔

ہم اپنے دعویٰ کی تائید میں حضرت مسیح علیہ السلام کے بہت ہی قربی حواری برنا باس کا ارشاد نقل کرتے ہیں جس میں حضرت برنا بس نے پولس کی گمراہی کا ذکر کیا ہے، چنانچہ آپ انجلی بربنا بس کے شروع میں لکھتے ہیں ”اے عزیز و اللہ تعالیٰ نے جو عظیم اور عجیب ہے، اس آخری زمانہ میں ہمیں اپنے نبی یسوع مسیح کے ذریعہ ایک عظیم رحمت سے آزمایا، اس تعلیم اور آیتوں کے ذریعہ جنہیں شیطان نے بہت سے لوگوں کو گمراہ کرنے کا ذریعہ بنایا ہے، جو تقویٰ کا دعویٰ کرتے ہیں اور سخت کفر کی تبلیغ کرتے ہیں، مسیح کو اللہ بیٹا کہتے ہیں، ختنہ کا انکار کرتے ہیں، جس کا اللہ تعالیٰ نے ہمیشہ کے لئے حکم دیا ہے اور ہر جس گوشت کو جائز کہتے ہیں، انہی کے زمرے میں پولس بھی گمراہ ہو گیا جس کے بارے میں کچھ نہیں کہا جا سکتا، مگر افسوس کے ساتھ اور وہی سبب ہے جس وجہ سے وہ حق بات لکھ رہا ہوں جو میں نے یسوع کے ساتھ رہنے کے دوران سنی اور دیکھی ہے، تاکہ تم نجات پاؤ اور تمہیں

شیطان گراہ نہ کرے..... اور تم اللہ کے حق میں ہلاک ہو جاؤ اور اس بنا پر ہر اس شخص سے بچوں تھیں کسی نئی تعلیم کی تبلیغ کرتا ہے، جو میرے لکھنے کے خلاف ہو، تاکہ تم ابدی نجات پاو (انجیل برنا باس ابتدائیہ آیت ۲۶ تا ۲۹)

مالحظہ فرمائیں :

حضرت برنس نے کتنی وضاحت سے پوس کی حقیقت بیان فرمائی ہے، اس کے علاوہ ہم یہاں طوالت کے خوف سے پوس کی حقیقت کو واضح کرنے کے لئے دو جو الون پر اکتفا کرتے ہیں، مسیحی مؤرخین میں سے انسائیکلو پیڈیا برٹائز کا مقالہ "گار عیسائی فرقوں میں سے فرقہ نصرانی اور ایوبی نے متعلق آرینوس سے نقل کر کے بیان کرتا ہے" ان لوگوں کا عقیدہ یہ تھا کہ مسح ایک انسان تھے جسے مججزات دیئے گئے، یہ لوگ پولوس کے بارے یہ تلمیم نہ کرتے تھے کہ وہ موسوی دین سے برگشتہ ہو کر عیسائی ہو گیا تھا، اور یہ لوگ خود موسوی شریعت کے احکام اور رسموں یہاں تک کہ ختنہ پر بھی مضبوطی کے ساتھ کاربند تھے، (برٹائز کا ص ۸۸۱ ج ۷ بحوالہ عیسائیت کیا ہے؟ تالیف: شیخ الاسلام مفتی محمد تقی عثمانی مدظلہ)

انسانیکلو پیڈیا برٹائز کا میں پوس کے حالات بیان کرتے ہوئے کہا گیا ہے کہ "مصنفوں کا ایک مکتب فکر جس میں ڈبلوریڈ کو بطور مثال ذکر کیا جا سکتا ہے، اگرچہ کسی بھی اعتبار سے پوس کا منکر نہیں ہے تا ہم وہ اس سوال کا جواب دیتے ہوئے کہتا ہے کہ پوس نے عیسائیت کو اس قدر بدلتا تھا کہ وہ اس کا دوسرا بانی بن گیا، وہ درحقیقت اُس کلیسا ای عیسائیت کا بانی ہے جو یسوع مسح کی لائی ہوئی عیسائیت سے بالکل مختلف ہے، یہ لوگ کہتے ہیں کہ یا تو یسوع کی اتباع کرو یا پوس کی ان دونوں پر بیک وقت عمل نہیں کیا جا سکتا، یہ لوگ اس بات پر زور دیتے ہیں کہ پوس کی مذہب نہ صرف یہ کہ گناہ کفارہ اور متحی کے ابدی وجود سے متعلق بعض تو ہم پرستانہ تصورات کو شامل ہے، بلکہ یسوع مسح سے متعلق پوس کی تمام ترمیمو فانہ روش جو اسے ذریعہ نجات و کفارہ قرار دیتی ہے، خود یسوع مسح کی ان تعلیمات سے متناقض ہے جو انہوں نے

خدا اور انسان کے صحیح رشتے سے متعلق پیش کی ہیں، ”انسائیکلو پیڈیا برٹانیکا ص ۳۹۵
رج رے امقالہ: پوس، بحوالہ عیسائیت کیا ہے؟ تالیف: شیخ الاسلام مفتی محمد تقی عثمانی صاحب
مدظلہ)

ذکورہ حوالہ جات سے یہ حقیقت بالکل کھل کر سامنے آ جاتی ہے کہ موجودہ مسیحی
حضرات جن عقائد پر قائم ہیں ان کا حضرت مسح علیہ السلام کی تعلیمات سے کوئی تعلق نہیں ہے،
 بلکہ یہ سارے عقائد پوس کے خود ساختہ ہیں جو ذکورہ حوالہ کی روشنی میں یہودیت سے تائب
نہیں ہوا تھا، بلکہ یہودیت پر قائم رہ کر اس نے اپنے آپ کو مسیحی ظاہر کیا تھا، اس لئے موجودہ
مسیحی عقائد کو پوسی مذہب کہنا چاہے نہ عیسائی مذہب۔

بائب میں تحریف کا پولسی کرشمہ:۔

پوس حضرت مسح علیہ السلام کا احترام اپنے دل میں کس قدر رکھتا تھا؟ اس کا اندازہ
اس کی اس عبارت سے لگایا جاسکتا ہے، چنانچہ وہ کہتا ہے ”مسح جو ہمارے لئے لعنتی بنا، اس
نے ہمیں مول لے کر شریعت کی لعنت سے چھڑایا، کیونکہ لکھا ہے کہ جو کوئی لکڑی پر لٹکایا گیا وہ
لعنتی ہے“ (گلتوں کے نام کا خط باب ۲۳ آیت ۱۳)

دیکھا! آپ نے پوس کی حضرت مسح سے محبت کا حال؟ جو شخص اپنے رہنمای لعنتی
کہتا ہو وہ اس کے دین کا صحیح ترجمان کیسے ہو سکتا ہے؟ ہم بابل کی ورق گردانی کرتے ہیں کہ
پوس نے جو یہ کہا ہے کہ ”لکھا ہے کہ جو کوئی لکڑی پر لٹکایا گیا وہ لعنتی ہے، اس کی یہ بات بابل
میں کس مقام پر لکھی ہوئی ہے؟ اور اس کی تاریخی حدیث کیا ہے؟ مسیحی حضرات کی شائع کردہ
بابل جوانہوں نے ۲۰۰ء میں بابل سوسائٹی انارکلی لاہور کے واسطے سے چھاپی ہے ہمارے
ہاتھ میں ہے، اس بابل میں توریت کی کتاب استنبات باب ۲۱ آیت ۲۲، ۲۳ میں لکھا ہے ”اور
اگر کسی نے کوئی ایسا گناہ کیا ہو جس سے اس کا قتل واجب ہوا تو اسے مار کر درخت سے ٹاگ
دے تو اس کی لاش رات بھر درخت پر لگی نہ رہے بلکہ تو اُسی دن اُسے دفن کر دینا، کیونکہ جسے
چھانسی ملتی ہے وہ خدا کی طرف سے ملعون ہے، تاہم ہو کہ تو اس ملک کو ناپاک کر دے جسے

خداوند تیرا خدا تجھ کو میراث کے طور پر دیتا ہے“

بابل کے اس حوالہ سے معلوم ہوتا ہے کہ یہ جملہ (کیونکہ جیسے پھانسی ملتی ہے وہ خدا کی طرف سے ملعون ہے) تورات کا حصہ ہے، جبکہ مسیحی حضرات کی شائع کردہ ”Scofield“ اور ”King Jame“ بابل کے تورات کے حصے میں یہ جملہ (کیونکہ جسے پھانسی ملتی ہے وہ خدا کی طرف سے ملعون ہے، بریکٹ () میں دیکھ راس بات کیوضاحت کی ہے کہ یہ تورات کا حصہ نہیں ہے، یعنی مذکورہ دونوں بابلوں میں لعنی موت کے تصور والا جملہ بریکٹ میں موجود ہے، متن کا حصہ نہیں ہے۔

اور مسیحی حضرات کی ہی شائع کردہ تیسری بابل جس کا نام گلڈنیوز بابل ہے، اس کے توریت کے حصے میں یہ جملہ (کیونکہ جیسے پھانسی ملتی ہے وہ خدا کی طرف سے ملعون ہے) بالکل موجود نہیں ہے، نہ متن میں، اور نہ بریکٹ میں۔

اور مزید یہ کہ یہودیوں کی شائع کردہ تورات میں بھی یہ جملہ (کیونکہ جسے پھانسی ملتی ہے وہ معلوم ہے) موجود نہیں ہے، اس وقت یہودیوں کی شائع کردہ توریت میں یہ عبارت مذکور ہے ”اگر کوئی بڑا گنا کرے اور اُسے مار دیا جائے اور تو اُسے درخت پر ٹاگ دے تو اس کی لاش رات بھر درخت پر ٹکّی نہ رہے مگر اُسی دن فن کر دیا جائے، اس لئے کہ لاش کا لٹکائے رکھنا خدا کی نافرمانی ہے تو اس زمین کوناپاک نہ کرنا ہے خداوند تیرا خدا تیرے قبضہ میں دے رہا ہے“ (استثناء باب آ٢١، آیت ۲۲، ۲۳)

ملاحظہ فرمائیں :

کہ یہودی توریت میں نہ متن میں یہ جملہ (کیونکہ جسے پھانسی ملتی ہے وہ خدا کی طرف سے ملعون ہے) مذکور ہے اور نہ بریکٹ () میں، اور یہودی توریت کے مطابق انسان لعنی نہیں ہوتا بلکہ زمین ناپاک ہوتی ہے، اور زمین بھی ناپاک اس وقت ہوتی ہے، جبکہ سولی دیئے ہوئے شخص کی لاش رات بھر درخت پر لکھی رہے، اور مسیحی حضرات کے عقیدے کے مطابق حضرت مسیح علیہ السلام کو دن کے وقت سولی دی گئی تھی، اور چند گھنٹوں کے بعد ہی

حضرت مسیحؐ کی لاش اتاری گئی تھی، آپ کی لاش رات بھر لگنی نہیں رہی تھی، اس لئے حضرت مسیحؐ کے سوی پر چڑھنے کی وجہ سے نتو حضرت مسیحؐ ملعون ٹھہرے اور نہ زمین ناپاک ہوئی۔

ہماری بات کا خلاصہ یہ ہے کہ مسیحی حضرات کی شائع کردہ چار بابلوں میں سے دو بابلوں میں لعنتی موت کے تصور والی عبارت بریکٹ میں موجود ہے اور گلدنیوز بابل میں لعنتی موت کے تصور والی عبارت نہ تو متن میں موجود ہے اور نہ بریکٹ میں موجود ہے، اسی طرح یہودی کی شائع کردہ توریت میں بھی لعنتی موت کے تصور والی عبارت بالکل موجود نہیں ہے، مسیحی حضرات نے جب دیکھا کہ ان کے رہنمای پوس نے یہ بات کہی ہے کہ کیونکہ جسے پھانسی ملتی ہے وہ اللہ تعالیٰ کی طرف سے ملعون ہے، اور اس نے یہ دعویٰ کیا ہے کہ یہ بات پہلی کتابوں میں لکھی ہوئی ہے، صورت حال یہ تھی کہ مذکورہ عبارت بابل میں کسی جگہ میں بھی موجود نہیں تھی، تو مسیحی حضرات نے پوس کے جھوٹ کو چھپانے کے لئے پہلے تو یہ عبارت بریکٹ میں دنیا شروع کی، پھر موجود بابل میں اس عبارت کو بریکٹ سے ہٹا کر تورات کے متن کا حصہ بنادیا، لیکن یہودی کی شائع شدہ تورات نے پوس کے جھوٹ کو آشکارا کر کے چھوڑا۔

حیرت ہے مسیحی حضرات پر کہ ایک گستاخ رسول کی جھوٹی بات کو سچا کرنے کے لئے ایک طرف تو آسمانی کتاب میں تحریف کے درپے ہیں، دوسری طرف اپنے محسن نبی کو لعنتی ثابت کر نیکی مذموم کوشش کی جا رہی ہے۔

پوس نے حضرت مسیحؐ کو لعنتی کہہ کر جس قدر حضرت مسیحؐ علیہ السلام کی تو ہیں کی ہے، اتنی تو ہیں شاید ہی کسی نے کی ہو، اگر کوئی نادان انسان حضرت مسیحؐ علیہ السلام کو لعنتی کہے تو کیا مسیحی حضرات اس کو برداشت کر لیں گے؟ ظاہر بات ہے کہ اس کی نسلوں تک کو بھی نقصان پہنچانے کی کشش کی جائیگی، بھلا پوس کی ان گستاخیوں کو کیوں برداشت کیا جاتا ہے؟ پوس نے دوسری بات یہ کہی ہے کہ مسیحؐ نے ہمیں شریعت کی لعنت سے چھڑایا ہے، گویا پوس کا مطلب یہ ہے کہ اب کسی شریعت پر عمل کرنے کی ضرورت نہیں ہے کیونکہ شریعت لعنت ہے، اس نے یہ بات کہہ کر بھی اللہ تعالیٰ اور حضرت مسیحؐ علیہ السلام سے کھلی بغاوت کی ہے۔

اس سے پہلے پوس لکھتا ہے ”پس جو ایمان والے ہیں وہ ایماندار ابراہام کے ساتھ برکت پاتے ہیں، کیونکہ جتنے شریعت کے اعمال پر تکمیل کرتے ہیں وہ سب لعنت کے ماتحت ہیں چنانچہ لکھا ہے کہ جو کوئی ان سب باتوں کے کرنے پر قائم نہیں رہتا جو شریعت کی کتاب میں لکھی ہیں وہ لعنتی ہے اور یہ بات ظاہر ہے کہ شریعت کے وسیلہ سے کوئی شخص خدا کے نزدیک راستباز نہیں ٹھہرتا کیونکہ لکھا ہے کہ راستباز ایمان سے جیتا رہے گا اور شریعت کو ایمان سے کچھ واسطہ نہیں“ (گلنوں باب ۳ آیت ۹ تا ۱۲)

دیکھئے یہاں پر بھی پوس کہتا ہے جتنے لوگ شریعت کے اعمال پر تکمیل اور سہارا لے کر جیتے ہیں وہ سب لعنتی ہیں، دوسری بات اس نے یہاں یہ کہی کہ شریعت کے وسیلہ سے کوئی شخص خدا کے نزدیک راستباز اور نیک نہیں ٹھہرتا ہے بلکہ اس کا مطلب یہ ہے کہ نیک وہی شخص ہے جو میری تعلیمات پر عمل کرے۔

اور تیسرا بات یہ کہی کہ شریعت کو ایمان سے کچھ واسطہ اور تعلق نہیں ہے، سوال یہ ہے کہ جب شریعت ہی نہیں ہے تو عمل کس چیز پر ہوگا؟ ظاہر بات ہے کہ وہ اپنی خود ساختہ شریعت پر عمل کروانا چاہتا ہے اور حضرت مسح کی شریعت سے بغاوت کرنا چاہتا ہے۔

اسی طرح ایک اور مقام پر لکھتا ہے ”راستبازی اگر شریعت کے وسیلہ سے ملتی تو مسح کا مرنا عبیث ہوتا“ (گلنوں باب ۲ آیت ۲۱) گویا پوس کا مطلب یہ ہے کہ راستبازی اور نیک ہونے کا مار مسح علیہ السلام کے سولی پر چڑھنے اور آپ کے خدا ہونے اور کفارہ بننے پر ایمان کے عقیدے پر ہے، شریعت پر چلنے سے انسان نیک نہیں ہو سکتا، پوس کا ان باتوں کو بیان کرنا اور شریعت کو لعنت کہنا اللہ تعالیٰ سے کھلی بغاوت ہے، کیونکہ بابل میں جگہ جگہ شریعت پر عمل کرنے کی ترغیب دی گئی ہے۔

چنانچہ بابل میں لکھا ہے ”مبارک ہیں وہ جو کامل رفقا رہیں، جو خداوند کی شریعت پر عمل کرتے ہیں“ (زبور ۱۱۶ آیت ۱)

ایک اور مقام پر اللہ تعالیٰ فرماتا ہے ”میں خداوند ہوں تم میری شریعتوں کو مانا“ (احرار باب ۱۹ آیت ۱۹)

ایک اور مقام پر لکھا ہے ”لعنت اس پر جو اس شریعت کی باتوں پر عمل کرنے کے

لئے اُن پر قائم ندر ہے اور سب لوگ کہیں آ میں،" (استناباب ۲۷ آیت ۲۶) ایک مقام پر اللہ تعالیٰ فرماتے ہیں "اور جن باتوں کا میں آج کے دن تجوہ کو حکم دیتا ہوں اُن میں سے کسی سے دہنے یا بائیں ہاتھ مڑ کر اور معبدوں کی پیروی اور عبادت نہ کرے، لیکن اگر تو ایسا نہ کرے کر خداوند اپنے خدا کی بات سن کر اس کے سب احکام اور آئین پر جو آج کے دن میں تجوہ کو دیتا ہوں احتیاط سے عمل کرے تو یہ سب لعنتیں تجوہ پر نازل ہوں گی اور تجوہ کو لگیں گی، شہر میں بھی تو لعنتی ہو گا اور کھیت میں بھی لعنتی ہو گا، تیراٹو کراور تیری کٹھوتی دونوں لعنتی ٹھہریں گے، تیری اولاد اور تیری زمین کی پیدوار اور تیرے گائے، بیل بڑھتی اور تیری بھیڑ بکریوں کے پچ لعنتی ہوں گے، تو اندر آتے لعنتی ٹھہرے گا اور باہر جاتے بھی لعنتی ٹھہرے گا، اور خداوندان سب کاموں میں جن کو تو ہاتھ لگائے لعنت اور اضطراب اور پھٹکار کو تجوہ پر نازل کرے گا، جب تک کہ توہاک ہو کر جلد نیست و نابود نہ ہو جائے، یہ تیری ان بد اعمالیوں کے سبب سے ہو گا، جن کو کرنے کی وجہ سے تو مجھ کو چھوڑ دے گا،" (استناباب ۲۰، ۱۲ آیت ۲۸)

غور فرمائیں اللہ تعالیٰ نے شریعت پر عمل کرنے کا لئنی سختی سے حکم دیا ہے پہلے حوالہ میں اللہ تعالیٰ نے شریعت پر عمل کرنے والے کومبارک اور خوش نصیب کہا ہے، پھر دوسرا حوالہ میں اللہ تعالیٰ نے فرمایا کہ میری شریعتوں کو مانا، یہاں پر اللہ تعالیٰ نے شریعت کے لفظ کو جمع کے لفظ کو ذکر کیا ہے، جس کا مطلب یہ ہے کہ میری آئندہ آنے والی تمام شریعتوں کو مانا اور اس پر عمل کرنا، یہ حکم اللہ تعالیٰ نے تورات میں بیان کیا ہے، جس پر یہودی عمل کرتے ہیں، تورات پر عمل کرنا حضرت موسیٰ علیہ السلام کی شریعت پر عمل ہو گا، حضرت موسیٰ علیہ السلام کے بعد حضرت عیسیٰ علیہ السلام کی شریعت ہے، اس پر بھی ذکورہ حکم کی وجہ سے عمل کرنا ضروری ہے، یعنی اللہ تعالیٰ نے حضرت مسح علیہ السلام کی شریعت پر عمل کرنے کا بھی حکم دیا ہے۔

پوس کہتا ہے کہ شریعت پر عمل کرنے والا لعنتی ہے اور اللہ تعالیٰ فرماتا ہے کہ شریعت پر عمل کرنے والا مبارک اور خوش نصیب ہے، یہ اللہ تعالیٰ سے لکنی بڑی بغاوت ہے؟ آخری دونوں حوالوں میں اللہ تعالیٰ نے شریعت پر عمل نہ کرنے والوں کو لعنتی کہا ہے، اور اللہ تعالیٰ نے

فرمایا ہے کہ اس پر ہر جگہ ہر وقت لعنت برستی ہے جو شریعت پر عمل نہیں کرتا، اس کے مال پر بھی لعنت برستی ہے اور اس کی اولاد پر بھی، اس سے معلوم ہوا کہ شریعت پر عمل نہ کرنے والے لعنتی ہیں، اور جو شخص لوگوں کو شریعت پر عمل کرنے سے روکتا ہو تو وہ مذکورہ عبارت کی رو سے اس سے بڑا لعنتی ہو گا۔

پولس جو حضرت مسیح علیہ السلام کو لعنتی ثابت کرنے پر تلا ہوا تھا ہم نے اس کو لعنتی ثابت کر دیا ہے، سبحان اللہ! کیا شان ہے اللہ کی، جو شخص اللہ تعالیٰ کے نبی کی توہین کرتا ہے، اس کا انعامِ برائی ہوتا ہے۔

أَلْجَهَا هُنَّا بِإِلَيْهِ يَارِ كَ زَفِ دَارَازِ مِنْ

لَوْ آپِ اپِنِ دَامِ مِنْ خُودِ صِيَادِ آَغِيَا

میرا مسیحی حضرات سے سوال ہے کہ کیا یہی مسیحیت ہے جس کی مسیحی حضرات سادہ لوح مسلمانوں کو دن رات تبلیغ کرتے نظر آتے ہیں؟ جس میں مسیحی حضرات کے نبی کو اور اس کو شریعت کو لعنتی کہا گیا ہے، کیا یہی وہ دینِ حق ہے جس کی مسیحی حضرات خط و کتابت کو رس کے ذریعہ سے مطالعہ کرنے کی دعوت دیتے ہیں؟ خط و کتابت کو رس کے ذریعہ اللہ کے نبی اور اس کی شریعت کا مزاق اڑایا جاتا ہے؟

خدا کے لئے حضرت مسیح علیہ السلام کی اصل تعلیمات کو صحیئے اور اس پر عمل کرنے کی خود بھی کوشش کیجئے اور دوسروں کو بھی اس کی دعوت دیجئے، آپ کے عقیدے کے مطابق تو احکام میں نہ کبھی نہیں ہوتا، اس لئے یہاں پر یہاں پر یہاں میں چل سکتی کہ شریعت پر عمل کرنے کا حکم تورات میں ہے نہ کا انجیل میں۔

پولس کی حضرت مسیح سے کھلی بغاوت:۔

حضرت مسیح علیہ السلام اپنی ساری زندگی لوگوں کو شریعت عیسیٰ پر عمل کی دعوت دینے کے ساتھ ساتھ انجیل سے پہلی کتابوں یعنی تورات اور زبور و غیرہ پر بھی ایمان لانے کی دعوت دیتے تھے، بلکہ آپ نے انجیل میں تو یہاں تک فرمایا ہے ”یہ نہ سمجھو کہ میں توریت

یا نبیوں کی کتابوں کو منسونخ کرنے آیا ہوں، منسونخ کرنے نہیں بلکہ پورا کرنے آیا ہوں، کیونکہ میں تم سے سچ کہتا ہوں کہ جب تک آسمان اور زمین میں نہ جائیں، ایک نقطہ یا ایک شوشه تو ریت سے ہرگز نہ ملے گا۔ (انجیل متی باب ۵ آیت ۷)

ایک اور مقام پر حضرت مسیح ارشاد فرماتے ہیں ”پس جو کچھ تم چاہتے ہو کہ لوگ تمہارے ساتھ کریں وہی تم بھی ان کے ساتھ کرو، کیونکہ تو ریت اور نبیوں کی تعلیم یہی ہے،“ (انجیل متی باب ۷ آیت ۱۲)

ان حوالہ جات سے معلوم ہوا کہ حضرت مسیح علیہ السلام تو ریت اور دوسری کتابوں کے لئے ناسخ بن کر نہیں آئے، اور مسیح علیہ السلام لوگوں کو تو ریت وغیرہ پر عمل کرنے کا حکم دیتے تھے۔

بغاوی کی پہلی مثال ::

لیکن پوس حضرت مسیح سے بغاوت کرتے ہوئے کہتا ہے ”جب اس نے نیا عہد کہا تو پہلے (تو ریت، ناقل) کو پرانا ٹھہرایا اور جو چیز پر انی اور مدت کی ہو جاتی ہے، وہ متنے کے قریب ہو جاتی ہے،“ (عبرانیوں باب ۸ آیت ۱۳)

ایک اور مقام پر لکھتا ہے ”اور جب کہاں بدل گئی تو شریعت کا بھی بدلا نا ضرور ہے“ (عبرانیوں باب ۷ آیت ۱۲) اور مزید کہتا ہے ”کیونکہ اگر پہلا عہد بے نقش ہوتا تو دوسرے کے لئے موقع نہ ڈھونڈا جاتا“ (عبرانیوں باب ۸ آیت ۷) ایک اور جگہ لکھتا ہے ”غرض پہلا حکم کمزور اور بے فائدہ ہونے کے سبب سے منسونخ ہو گیا (کیونکہ شریعت نے کسی چیز کو کامل نہیں کیا)“ (عبرانیوں باب ۷ آیت ۱۸)

دیکھئے پوس یہاں پر کتنی جرأت سے حضرت موسیٰ علیہ السلام کی شریعت کو منسونخ کر رہا ہے، حالانکہ حضرت مسیح علیہ السلام نے فرمایا ہے کہ یہ نہ سمجھو کہ میں تو ریت یا نبیوں کی کتابوں کو منسونخ کرنے آیا ہوں، منسونخ کرنے نہیں بلکہ پورا کرنے آیا ہوں، پوس نے شریعت موسویٰ کو منسونخ کر کے حضرت سے بہت بڑی بغاوت کی ہے، اور انجیل میں تحریف

کا بہت بڑا روازہ کھول دیا ہے، اس سے زیادہ حضرت مسیح علیہ السلام سے ختنہ کی کیا مثال ہو سکتی ہے جس نے دین عیسیٰ کو ہی بدلتا ہوا؟

بغاویت کی دوسری مثال:۔

ختنہ کا حکم حضرت ابراہیم علیہ السلام سے چلا آ رہا ہے اور شریعت موسیٰ میں بھی ختنہ کروانے کا حکم ہے، چنانچہ تورات میں لکھا ہے ”اور آٹھویں دن لڑکے کا ختنہ کیا جائے (احباد باب ۱۲ آیت ۳)

ایک اور مقام پر ارشاد ہے ”پھر خدا نے ابرہام سے کہا کہ تو میرے عہد کو مانا اور تیرے بعد تیری نسل پشت در پشت اُسے مانے اور میرا عہد جو میرے اور تیرے درمیان اور تیرے بعد تیری نسل کے درمیان ہے اور جسے تم مانو گے سو یہ ہے کہ تم میں سے ہر ایک فرزند نرینہ کا ختنہ کیا جائے اور تم اپنے بدن کی کھلڑی کا ختنہ کیا کرنا اور یہ اس عہد کا نشان ہوگا جو میرے اور تمہارے درمیان ہے، تمہارے ہاں پشت در پشت ہر لڑکے کا ختنہ جب وہ آٹھ روز کا ہو کیا جائے، خواہ وہ گھر میں پیدا ہو، خواہ اُسے کسی پر دلیسی سے خریدا ہو جو تیری نسل سے نہیں، لازم ہے کہ تیرے خانہ زاد اور تیرے زر خرید کا ختنہ کیا جائے اور میرا عہد تمہارے جسم میں ابدی عہد ہوگا اور وہ فرزند نرینہ جس کا ختنہ نہ ہوا ہو اپنے لوگوں میں سے کاٹ ڈالا جائے، کیونکہ اس نے میرا عہد تورا“ (پیدائش باب ۷ آیت ۹، ۱۲)

اس عبارت کو ملاحظہ فرمائیں اللہ تعالیٰ نے ختنہ کا کس قدر تاکیدی حکم دیا ہے، شروع عبارت میں حضرت ابراہیمؑ کو اللہ نے یہ حکم دیا کہ یہ ختنہ والا عہد جو میں تم سے لے رہا ہوں اس کو تیری نسل پشت در پشت مانے، ظاہر بات ہے کہ حضرت مسیح علیہ السلام بھی حضرت ابراہیمؑ کی نسل میں سے تھے جیسا کہ انجیل متی باب آیت ایں حضرت مسیح علیہ السلام کا نسب نامہ یوں شروع کیا ہے ”یسوع مسیح ابن داؤ دا بن ابرہام کا نسب نامہ اسی حکم پر عمل کرتے ہوئے حضرت مسیحؐ کا بھی ختنہ کیا گیا تھا، چنانچہ لکھا ہے ”جب آٹھ دن پورے ہوئے اور اس کے ختنہ کا وقت آیا تو اس کا نام یسوع رکھا گیا“ (انجیل لوقا باب ۲ آیت ۲۱)

دوسری بات یہ ہے کہ اوپر والی عبارت میں اللہ تعالیٰ نے فرمایا ہے کہ میرا یہ حکم تمہارے جسم میں ہمیشہ ہوگا، یہ الفاظ بھی اس بات پر دلالت کرتے ہیں کہ ختنہ کا حکم ابھی تک باقی ہے۔

تیسرا بات یہ ہے کہ اللہ تعالیٰ نے بنی اسرائیل کے علاوہ میں بھی ختنہ کا حکم دیا ہے جس پر یہ عبارت دلالت کرتی ہے، ”خواہ وہ گھر میں پیدا ہوا ہو، خواہ اُسے کسی پر دیسی سے خریدا ہو جو تیری نسل یعنی بنی اسرائیل سے نہیں، لازم ہے کہ تیرے خانہ زادا اور زرخیرید کا ختنہ کیا جائے، تو معلوم ہوا کہ ختنہ کروانا ضروری ہے، اگر ختنہ نہ کرایا جائے تو اس شخص کی سزا اللہ تعالیٰ نے یہ بیان فرمائی ہے کہ وہ اپنے لوگوں میں سے کاٹ ڈالا جائے۔

چنانچہ حضرت ابراہیم علیہ السلام نے اپنا اور اپنے خاندان کے مردوں اور دوسرے مردوں کا ختنہ کروایا تھا جس کا ذکر پیدائش باب ۷۱ آیت ۲۲، ۲۷ کیا گیا ہے۔ لیکن پوس حضرت مسیح علیہ السلام سے بغاوت کرتے ہوئے کہتا ہے ”دیکھو میں پوس تم سے کہتا ہوں کہ اگر تم ختنہ کرواؤ گے تو مسیح سے تم کو کچھ فائدہ نہ ہوگا“ (گلتوں باب ۲۵ آیت ۲)

اور مزید کہتا ہے ”کیونکہ نہ ختنہ کچھ چیز ہے نہ نامختونی، بلکہ نئے سرے سے مخلوق ہونا“ (گلتوں باب ۲۶ آیت ۱۵)

دیکھا آپ نے پوس کی بغاوت کا حال! حضرت مسیح تو اپنا ختنہ کروائیں اور کہیں کہ میں تورات کو منسوخ کرنے نہیں بلکہ مکمل کرنے آیا ہوں، اور پوس کہہ رہا ہے کہ اگر تم ختنہ کرواؤ گے تو مسیح سے تم کو کچھ فائدہ نہ ہوگا؟

اب اس ختنہ والے حکم پر عمل نہ ہوئی وجہ سے مسیحی حضرات کو پوسی تو کہا جاسکتا ہے مسیحی نہیں، ہم نے یہاں نمونے کے طور پر پوس کے چند نظریات کا رد کر دیا ہے جو مسیحی حضرات کے لئے بنیادی عقائد کی حیثیت رکھتے ہیں، اور اس پر بابل ہی سے ایسے دلائل قائم کر دیئے ہیں کہ جن سے موجودہ مسیحی عقائد کی دھجکیاں آسمان میں بکھر کر رہ جاتی ہیں اور کسی روگر کے لئے ممکن نہیں ہے کہ ان میں پیوند کاری کر سکے، اگر کوئی مسیحی بھائی ان دلائل کے

بعد بھی اس بات پر اصرار اور ضمد کرتا ہو کہ مذکورہ عقائد پوس کے خود ساختہ نہیں ہیں بلکہ یہ وہی عقائد ہیں کہ جن کی حضرت مسیح علیہ السلام اپنی پوری زندگی اشاعت اور تبلیغ کرتے رہے ہیں تو ہم یہاں اس شخص کے لئے حضرت مسیحؐ کے چند ارشاد ذکر کر دیتے ہیں، جن کی روشنی میں وہ اپنے ایمان اور عقائد کے درست ہونے کا صحیح جائزہ لے سکتا ہے۔

مسیحی حضرات کو حضرت مسیح کے ارشادات

سے اپنے ایمان کو پرکھنے کی دعوت:۔

حضرت مسیح علیہ السلام نے چند چیزوں کو ایمان کی علمائیں قرار دیا ہے وہ یہ ہیں، آپ فرماتے ہیں ”میں تم سے سچ کہتا ہوں کہ الگرم میں رائی کے دانے کے برابر بھی ایمان ہو گا تو اس پہاڑ سے کہہ سکو گے کہ یہاں سے سرک کرو ہاں چلا جا اور وہ چلا جائے گا اور کوئی بات تمہارے لئے ناممکن نہ ہو گی“ (انجیل متی باب ۷ آیت ۲۵)

”میں تم سے سچ کہتا ہوں کہ جو کوئی اس پہاڑ سے کہے تو اکھڑ جا اور سمندر میں جا پڑا اور اپنے دل میں شک نہ کرے بلکہ یقین کرے کہ جو کہتا ہے وہ ہو جائے گا تو اس کے لئے وہی ہو گا“ (انجیل مرقس باب ۱۱ آیت ۲۲)

”اور ایمان لانے والوں کے درمیان یہ مجرم ہوں گے، وہ میرے نام سے بدوحوں کو نکالیں گے، نئی نئی زبانیں بولیں گے، سانپوں کو اٹھالیں گے اور اگر کوئی ہلاک کرنے والی چیز پیسیں گے تو ان میں کچھ ضرر نہ پہنچے گا، وہ بیاروں پر ہاتھ رکھیں گے تو اپچھے ہو جائیں گے“ (انجیل مرقس باب ۱۶ آیت ۱۷، ۱۸)

”میں تم سے سچ کہتا ہوں کہ جو مجھ پر ایمان رکھتا ہے، یہ کام جو میں کرتا ہوں وہ بھی کرے گا بلکہ ان سے بھی بڑے کام کرے گا“ (انجیل یوحنا باب ۱۲ آیت ۱۲) اگر کوئی مسیحی یہ کام کر سکتا ہے تو آئے اور اپنے سچ مسیحی ہونے کا ثبوت دے۔

اختتامیة

**عیسائی حضرات کے عقیدہ کے مطابق حضرت
عیسیٰ جہنم میں داخل ہوئے :**

مشہور روحانی تاریخ میں مرسیونی فرقہ جسے مرقونی بھی کہتے ہیں کا تذکرہ کرتے ہوئے کہتا ہے ”اس فرقہ کا عقیدہ یہ ہے کہ حضرت عیسیٰ مرنے کے بعد داخل جہنم ہوا اور قابض اور اہل سدوم کی روحوں کو نجات دی، کیونکہ یہ سب وہاں موجود تھے۔ پادری مارطیر وس کا کہنا ہے ”کہ جب مسحؐ نے انسانی جسم کو قبول کیا تو اس کے لئے ضروری ہو گیا کہ تمام انسانی عوارض کو قبول اور برداشت کرے، لہذا وہ جہنم میں بھی داخل ہوا، اور عذاب بھی دیا گیا“

پادری فلپس کو اونویں نے احمد الشریف بن زین العابدین کے رسالہ کی تردید میں عربی زبان میں ایک کتاب لکھی، جس کا نام اس نے ”خیالات فلپس“ رکھا یہ کتاب رومہ الکبریٰ کے علاقہ بسلو قیت میں ۱۲۶۹ء میں طبع ہوئی، پادری فلپس کو اونویں اس کتاب میں لکھتا ہے ”جس نے ہماری رہائی کے لئے دکھ اٹھایا ہے اور دوزخ میں گرا، پھر تیسرے دن مردوں کے درمیان اٹھ کھڑا ہوا“۔

شہر لکھنؤ میں ۱۸۳۳ء میں مشہور پادری یوسف والف کا ایک شیعہ مجتہد کے ساتھ تحریری مناظرہ ہوا، شیعہ مجتہد نے اس پادری سے اس عقیدہ کے متعلق سوال کیا تو پادری نے جواب دیا ”بیشک مسحؐ جہنم میں داخل ہوئے اور انہیں عذاب دیا گیا، لیکن اس میں کوئی مضائقہ نہیں، اس لئے کہ یہ جہنم کا داخلہ اپنی امت کی نجات کے لئے تھا“۔

پریٹر بک میں اتنا میشیں کے ذیل میں جس پر تمام عیسائی ایمان رکھتے ہیں لفظ ”ہیل“ موجود ہے جس کے معنی جہنم ہیں۔

اب قارئین ہی ذرا غور فرمائیں کہ اس عقیدے پر ایمان لانے میں حضرت عیسیٰ کی توہین ہے یا تعظیم؟ ایک طرف تو حضرت عیسیٰ کے متعلق عیسائی حضرات خدا ہونے کا عقیدہ رکھتے ہیں اور دوسری طرف حضرت عیسیٰ کو جہنم میں داخل کرنے پر ٹلے ہوئے ہیں، عیسائی حضرات تعصّب کی عینک اُتار کر ذرا غور فرمائیں کہ کیا اس سے زیادہ حضرت عیسیٰ کی توہین ہو سکتی ہے؟ کیا خدا اتنا ہی مجبور اور بے بس تھا کہ اس کو بھی جہنم میں داخل کر کے اپنی امت کو بچانا پڑا؟ کیا خدا جہنم میں داخل ہونے کے بغیر اپنی امت کو نجات دینے پر قادر نہ تھا؟ خدا کی اس سے بڑھ کر اور کیا توہین ہو سکتی ہے؟

تحریفِ بائبل عیسائی مؤرخین اور مفسرین کی

نظر میں :

ذکورہ بالتفصیلات سے یہ بات روپِ روشن کی طرح واضح ہو جاتی ہے کہ بائبل میں تحریفِ لفظی اور تحریفِ معنوی دونوں پائی جاتی ہیں، آخر میں بائبل کی تحریف کے مسئلہ میں اتمامِ جھٹ کے لئے عیسائی مؤرخین اور مفسرین کے اقوال کو پیش کرنا بھی دلچسپی سے خالی نہ ہوگا، ذیل میں چند عیسائی مؤرخین اور مفسرین کی عبارات درج کی جاتی ہے۔

سب سے پہلے مشہور تین آسمانی کتابوں توراة، زبور اور انجیل کی تحریف کے متعلق چند حوالے پیشِ خدمت ہیں۔

زبور میں تحریف کر متعلق مفکرین کر اقوال :

مسلمانوں کا عقیدہ یہ ہے کہ زبور وہ کتاب ہے، جو حضرت داؤد علیہ السلام پر اللہ تعالیٰ نے نازل فرمائی ہے، لیکن عیسائی حضرات کا عقیدہ یہ ہے کہ اللہ تعالیٰ نے حضرت داؤد علیہ السلام پر زبور نازل نہیں فرمائی تھی، بلکہ اللہ تعالیٰ نے حضرت داؤد علیہ السلام پر الہام فرمایا تھا، پھر حضرت داؤد علیہ السلام نے اس کو خود لکھا ہے، عیسائی حضرات کے اس عقیدہ کے خلاف مؤرخین کی چند عبارات نقل کی جاتی ہیں، جن میں یہ صراحت موجود ہے کہ موجودہ

زبور حضرت داؤد علیہ السلام کی تصنیف نہیں ہے، اور اس زبور میں بھی تحریف ہو چکی ہے۔

کامٹ کی تحقیق:-

کامٹ کی تحقیق یہ ہے کہ حضرت داؤد علیہ السلام کی تصنیف کردہ زبوروں کی کل تعداد صرف پینتائیس ہے، ان کے علاوہ باقی زبوریں دوسرے لوگوں کی تصنیف کردہ ہیں۔

ہارن کی تحقیق:-

ہارن کا کہنا ہے کہ متاخرین علماء یہود اور بابل کے تمام عیسائی مفسرین کا اس بات پر اتفاق ہے کہ زبور موسیٰ، داؤد، سلیمان اساف، بہیمان، اتحان، جدوخن اور قورح کے تین بیٹوں کی تصنیف ہے۔

ہنری و اسکاٹ کی تفسیر:-

زبور نمبر ۵ عبرانی نسخہ کی آیت ۲۸ میں یوں لکھا ہے کہ ”انہوں نے اس کی باتوں سے سرکشی نہیں کی“۔

اور یونانی نسخہ میں یوں لکھا ہے ”انہوں نے اس کے قول کے خلاف کیا“۔

یہاں پر پہلے نسخہ میں (عبرانی نسخہ میں) نفی ہے اور دوسرے نسخہ (یونانی) میں اثبات ہے، اس لئے یہ بات ماننی پڑے گی کہ یقیناً دو نسخوں میں سے ایک میں تحریف ہوئی ہے۔

چنانچہ ہنری و اسکاٹ کی تفسیر میں لکھا ہے کہ ”اس فرق کی وجہ سے بحث طویل ہو گئی ہے اور ظاہر یہی ہے کہ اس کا سبب کسی حرف کی زیادتی ہے یا کی“۔

مذکورہ بالاحوالوں سے دو باتیں معلوم ہوتی ہیں (۱) پہلی یہ کہ موجودہ زبور حضرت داؤد علیہ السلام کی تصنیف نہیں ہے (۲) دوسری یہ کہ موجودہ زبور جس کی بھی تصنیف ہے، اس میں تحریف ہو چکی ہے۔

توریت میں تحریف کے متعلق مؤرخین کے اقوال:

توریت کے متعلق مسلمانوں کا عقیدہ یہ ہے کہ اللہ تعالیٰ نے حضرت موسیٰ علیہ السلام کو کوہ طور پر بلا کر عطا کی تھی، لیکن یہود اور عیسائی حضرات کا عقیدہ یہ ہے کہ حضرت موسیٰ علیہ السلام نے توریت کو خود لکھا ہے، اور وہ حضرت موسیٰ کی تصنیف ہے، ذیل میں چند مؤرخین اور مفسرین کے اقوال پیش کئے جاتے ہیں، جن سے یہ بات واضح ہو جائیگی، موجودہ توریت صرف حضرت موسیٰ کی تصنیف نہیں ہے، بلکہ اس میں بعد میں بھی تحریفات اور اضافے ہوئے ہیں۔

یاد رہے کہ توریت ان پانچ کتابوں کے مجموعہ کا نام ہے (۱) کتاب پیدائش (۲) کتاب خروج (۳) کتاب احbar (۴) کتاب گنتی (۵) کتاب استثناء۔

کالمٹ، رابٹ اور ٹیلر کی تحقیق:

ڈکشنری بابل مطبوعہ امریکہ ۱۸۳۱ء اور مطبوعہ انگلینڈ اور ہندوستان، جس کی تالیف کا آغاز کالمٹ نے اور تکمیل رابٹ اور ٹیلر نے کی ہے، اس میں بابل کی تفسیروں کے حوالہ سے یوں لکھا ہے:-

”بعض جملے جو حضرت موسیٰ علیہ السلام کی کتاب میں پائے جاتے ہیں، وہ صاف اس امر پر دلالت کرتے ہیں کہ وہ ان کا کلام نہیں ہے، مثلاً کتاب گنتی کے باب ۳۲ آیت ۴۰ اور کتاب استثناء کے باب ۳ کی آیت ۲، اور اسی طرح اس کتاب کی بعض دوسری عبارتیں حضرت موسیٰ علیہ السلام کے کلام کے محاورات کے مطابق نہیں ہیں، اور ہم یقین کے ساتھ یہ نہیں کہہ سکتے کہ یہ جملے اور یہ عبارتیں کس شخص نے شامل کی ہیں“

ہنری و اسکاٹ کی تفسیر کا حوالہ:

ہنری و اسکاٹ کی تفسیر کے جامعین توریت کی کتاب استثناء باب ۳ آیت ۱۷ میں آخري جملہ کے تحریف شدہ ہونے کے متعلق یوں کہتے ہیں کہ:-

”آخری جملہ الحاقی ہے، جس کو مویٰ علیہ السلام کے بعد کسی نے شامل کیا ہے اور اگر اس کو چھوڑ دیا جائے تو بھی مضمون میں کوئی خرابی پیدا نہیں ہوتی۔“

اسی طرح کتاب استثناء کے مکمل باب ۳۲ کے بارے میں یہ کہا گیا ہے کہ اس باب کو بعد میں توریت کی کتاب استثناء میں شامل کیا گیا ہے، چنانچہ ہنری و اسکات کی تفسیر میں یوں لکھا ہے:- ”پھر حضرت مویٰ علیہ السلام کا کلام گذشتہ باب پر ختم ہو گیا، یہ باب اطاق ہے اور اس کو شامل کرنے والا یوشع ہے یا اسموئیل یا عزرا یا انکے بعد کا کوئی اور پیغمبر ہے جو یقین کے ساتھ معلوم نہیں ہے، غالباً آخری آیتیں عزرا کے عہد میں اس زمانہ کے بعد شامل کی گئی ہیں، جب کہ بنی اسرائیل کو بابل کی قید سے آزادی حاصل ہوئی۔“

اسی سے ملتی جلتی بات ڈی آئلی اور چڑھڈ منٹ کی تفسیروں میں بھی ہے، ملاحظہ فرمائیں کہ ان کتب مقدسہ کے مفسرین کے پاس کوئی متواتر الیٰ سند موجود نہیں ہے، جس سے ان کتابوں کے اصل مصنفوں کا تعین ہو سکے، گویا تحریف کا تو اقرار ہے لیکن ظن اور قیاس سے یہ بات کہی جا رہی ہے، کہ فلاں فلاں شخص نے یہ کام کیا ہو گا۔

اسی طرح توریت کی کتاب ”پیدائش“ باب ۱۲ آیت ۲، اردو ترجمہ مطبوعہ ۱۹۵۹ء

میں یوں لکھا ہے۔

”اور ابراہام اس ملک میں سے گزرتا ہوا مقام سکم میں مورہ کے بلوط تک پہنچا، اس وقت ملک میں کنعانی رہتے تھے۔“

ہنری و اسکات کی تفسیر میں لکھا ہے ”یہ جملہ کہ“ اس وقت ملک میں کنunanی رہتے تھے، اور اسی طرح کتب مقدسہ کے بعض دوسرے مقامات پر کچھ جملے ربط کی وجہ سے شامل کر دیئے گئے ہیں، جن کو عزرا یا کسی دوسرے الہامی شخص نے، ان کی تصنیف کے بہت بعد جمع و تدوین کے زمانہ میں تمام کتب مقدسہ میں شامل کر دیا ہے۔

ہورن کا اعترافِ تحریف:۔

کتاب پیدائش باب ۱۲ آیت ۱۸ اور باب ۱۲ آیت ۱۸ کے چند متصاد الفاظ کے بارے میں ہورن یہ عذر پیش کرتا ہے۔

”ممکن ہے کہ حضرت موسیٰ علیہ السلام نے لیس اور قریب اربع ہی لکھا ہوا کسی ناقل نے وضاحت کے لئے ان دونوں لفظوں کو دان اور جرون کے لفظوں سے تبدیل کر دیا ہو،“ -
ذکورہ بالاحوالوں میں غور فرمائیں کہ توریت میں بھی تحریف کے بارے میں مؤرخین کتنی صراحت سے تحریف کا اقرار کر رہے ہیں، ان عبارات سے بھی دو باقیں سامنے آتی ہیں (۱) موجودہ تورات کے مصنف حضرت موسیٰ علیہ السلام نہیں بلکہ بعد کا کوئی شخص ہے۔ (۲) یہودی اور عیسائی حضرات کا یہ کہنا کہ تورات میں تحریف نہیں ہوئی غلط ثابت ہوتا ہے، اس کے علاوہ اور بھی بہت سے مؤرخین نے توریت کے حضرت موسیٰ علیہ السلام کی تصنیف ہونے سے انکار کیا ہے، جن میں نورثن کا نام سرفہرست ہے۔

انا جیل اربعہ کے متعلق عیسائی مؤرخین کے اقوال:۔

مسلمانوں کا عقیدہ ہے کہ اللہ تعالیٰ نے عیسائی حضرات کی ہدایت کے لئے حضرت عیسیٰ علیہ السلام پر انجیل کو نازل فرمایا تھا، اور یہ انجیل عبرانی زبان میں تھی، بعد میں اس کو ضائع کر دیا گیا، لیکن عیسائی حضرات کا عقیدہ یہ ہے کہ اللہ تعالیٰ نے حضرت عیسیٰ پر انجیل نامی کوئی کتاب نازل نہیں فرمائی تھی، بلکہ بعد میں آپ کے پیر و کار اور حواریوں نے الہام سے انجیلیں لکھیں تھیں، ان میں چار انجیلیں معتبر ہیں۔ (۱) انجیل متی (۲) انجیل مرقس (۳) انجیل لوقا (۴) انجیل یوحنا، ان چاروں کا تذکرہ ترتیب و ارزیل میں کیا جاتا ہے۔

انجیل متیؑ میں تحریف کرے متعلق مؤرخین کے

اقوال:

عیسائی حضرات کے نزدیک انجلیل متیؑ کو اول مقام حاصل ہے، لیکن اس انجلیل کے ساتھ بہت زیادہ بُر اسلوک کیا گیا ہے، حضرت متیؑ حواری نے یہ انجلیل عبرانی زبان میں لکھی تھی، بعد میں کسی نامعلوم شخص نے اس کا یونانی زبان میں ترجمہ کر دیا تھا، عیسائی حضرات میں متاً خرین کا کہنا ہے کہ متیؑ حواری نے یہ انجلیل عبرانی زبان میں نہیں بلکہ یونانی زبان میں لکھی تھی۔

ذیل میں متفقہ میں عیسائیؑ مؤرخین کے چند اقوال اور عبارات درج کی جاتی ہیں، جن سے یہ بات ثابت ہو جائیگی کہ متیؑ کی انجلیل عبرانی زبان میں لکھی گئی تھی اور اس میں بھی تحریف ہو چکی ہے۔

ڈی آئلی اور رچرڈ منٹ کی تفسیر کا حوالہ کہ انجلیل

متیؑ عبرانی زبان میں تھی:

ڈی آئلی اور رچرڈ منٹ کی تفسیر میں لکھا ہے کہ:-

”پچھلے دور میں بڑا اختلاف پیدا ہوا ہے کہ یہ انجلیل کس زبان میں لکھی گئی تھی، مگر چونکہ بہت سے متفقہ میں نے تصریح کی ہے کہ متیؑ نے اپنی انجلیل عبرانی زبان میں لکھی، جو فلسطین کے باشندوں کی زبان تھی، اس لئے یہ اس سلسلہ میں قولِ فیصل ہے۔“

لارڈ نر کا حوالہ کہ انجلیل متیؑ عبرانی زبان میں لکھی

گئی تھی:

لارڈ نر کلیات ۲ ص ۵۰۵ میں لکھتا ہے:-

”آ گشائیں لکھتا ہے کہ کہا جاتا ہے کہ صرف متیؑ نے چاروں انجلیل والوں میں سے

اپنی انجیل عبرانی میں لکھی اور دوسروں نے یونانی میں۔

ہورن کی تحقیق کہ انجیل متی عبرانی زبان میں لکھی

گئی تھی:-

ہورن اپنی تفسیر کی ج ۲ میں لکھتا ہے:-

”بل من اور کرویں اور کتابن اور والثن، ثالماکن، کیو، ہمڈ، ول، ہارورڈ، اوڈن، وکین بل، واٹی کلارک، ساتمن، تلی میٹ، پری ٹس اور ڈوین، کامتھ، میکا ٹکس، اری نیس، آرچن، سرل، اپی فنیس، کریز اسٹم اور جیروم وغیرہ ان علماء متفقہ میں اور متاخرین نے پے پیاس کے اس قول کرت رجح دی ہے کہ یہ انجیل عبرانی زبان میں لکھی گئی تھی۔“

ریو کی تحقیق کہ انجیل متی عبرانی زبان میں لکھی

گئی تھی:-

ریو نے اپنی انجیل کی تاریخ میں اپنی تحقیق یوں بیان کی ہے:-

”جو شخص یہ کہتا ہے کہ متی نے اپنی انجیل یونانی میں لکھی تھی وہ غلط کہتا ہے، کیونکہ یوں بیس نے اپنی تاریخ میں اور نہ بب عیسوی کے بہت سے رہنماؤں نے تصریح کی ہے کہ متی نے اپنی انجیل عبرانی میں لکھی تھی نہ کہ یونانی میں۔“

ذکورہ حوالوں سے یہ بات روز روشن کی طرح واضح ہو جاتی ہے، کہ متی کی انجیل عبرانی زبان میں لکھی گئی تھی نہ کہ یونانی زبان میں۔

متی کی انجیل میں تحریف کے متعلق مؤرخین کے

اقوال:-

عبرانی نسخہ کا یونانی زبان میں ترجمہ کر کے عبرانی نسخہ کو ضائع کر دیا گیا تھا، اور یہ بھی معلوم نہیں کہ اس کا یونانی میں ترجمہ کس نے کیا؟ ذیل میں متی کی انجیل میں تحریف کے متعلق

چند اقوال پیش کئے جاتے ہیں:-

ہنری و اسکاٹ کی تفسیر کا حوالہ:-

ہنری و اسکاٹ کی تفسیر کے جامعین کہتے ہیں:-

”عبرانی نسخہ کے معروف ہونے کا سبب یہ ہوا کہ فرقہ ایونیہ نے مسح کی الوہیت اور خدائی کا منکر تھا، اس نسخہ میں تحریف کی، اور پھر وہ یروشلم کے فتنہ کے بعد ضائع ہو گیا۔“

لارڈ نر کی تفسیر کا حوالہ:-

لارڈ نر اپنی تفسیر کلیات کی جلد ۲ ص ۱۹ میں متی کی انجیل میں تحریف کے متعلق یوں

لکھتا ہے:-

”یوپیاس نے لکھا ہے کہ متی نے اپنی انجیل عبرانی میں لکھی تھی اور ہر شخص نے اس کا ترجمہ اپنی لیاقت کے مطابق کیا۔“

فاسٹس کا حوالہ:-

چوتھی صدی عیسوی کا مشہور عالم فاسٹس کہتا ہے:-

”جو انجیل متی کی جانب منسوب ہے اس کی تصنیف ہرگز نہیں ہے۔“

پروفیسر بائر جرمنی کا اعتراف:-

پروفیسر بائر جرمنی کا کہنا ہے کہ ”یہ پوری انجیل جھوٹی ہے۔“

ڈاکٹر اولینمن اور فرقہ یونی ٹیرن کا اعتراف:-

ڈاکٹر اولینمن اور فرقہ یونی ٹیرن کے نزدیک انجیل متی کا پہلا باب اور دوسرا باب

بعد میں بڑھا دیا گیا ہے۔

هم弗و کی تحقیق:-

ہمف و کیتوک نے ایک کتاب تالیف کی ہے جس کا نام ”سوالت السوال“

رکھا ہے، یہ لندن میں ۱۸۲۳ء میں چھپی ہے، سوال نمبر ۲ میں مصنف کہتا ہے:-

”وہ کتابیں جن میں یہ (متی کی نقل کردہ عبارت) موجود تھی، مٹ گئیں کیونکہ انبیاء کی موجودہ کتابوں میں سے کسی میں بھی نہیں ہے کہ عیسیٰ ناصری کہلائیں گے۔ مذکورہ بالاعبارات سے یہ بات واضح ہوتی ہے، متی کی انجیل میں بھی ترجمہ کرنے کے بعد بکثرت تحریف ہوئی ہے، جس کا عیسائی مؤرخین کو بھی اعتراف ہے، عیسائی حضرات کا یہ دعویٰ کرنا کہ انجیل متی تحریف سے محفوظ ہے، فضول ہے۔

انجیل مرقس میں تحریف کرے متعلق مؤرخین

و مفسرین کرے اقوال:-

یہ انجیل مرقس کی طرف منسوب ہے، مرقس حضرت عیسیٰ علیہ السلام کے حواری پطرس کے شاگرد ہیں، گویا انجیل مرقس حضرت عیسیٰ کے حواری کی تصنیف نہیں ہے، عیسائی حضرات اس انجیل کے بھی الہامی ہونے کے قائل ہیں، لیکن بہت سے مؤرخین اور مفسرین نے اس کے الہامی ہونے میں کلام کیا ہے۔

اس کے علاوہ انہوں نے اس بات کا بھی اقرار کیا ہے کہ بعد میں اس میں بھی تحریف ہو گئی تھی، ذیل میں چند حوالے پیش خدمت ہیں:-

رسالہ الہام کا حوالہ:-

رسالہ الہام کا مؤلف کہتا ہے کہ اس انجیل کی حیثیت صرف ایک تاریخ کی ہے یہ الہامی نہیں ہے، چنانچہ وہ لکھتا ہے۔

”جبیسا کہ متقدیں کا قول ہے کہ پطرس کے شاگرد مرقس اور پوس کے شاگرد لوقار نے ان باتوں سے جوانہیں خود معلوم تھیں یا ان سے یکھی تھیں، اپنی اپنی تاریخ لکھی“۔

سینٹ آئرنیوس کی تحقیق:-

سینٹ آئرنیوس نے بھی اس بات کا اقرار کیا ہے کہ مرقس نے پطرس حواری کے عنطلوں سے جو کچھ سننا، اس کو لکھ دیا، چنانچہ وہ لکھتا ہے۔

”پطرس کے مرید اور ترجمان مرس نے پطرس اور پوس کی موت کے بعد جو چیزیں پطرس نے وعظ کی تھیں، لکھ کر دیں۔“

اس سے بھی معلوم ہوتا ہے کہ مرس نے انجلیل الہام سے نہیں لکھی تھی۔

وارڈ کی تحقیق:

وارڈ نے اپنے انگلاط نامہ میں لکھا ہے۔

”کہ جیروم نے اپنے ایک خط میں لکھا ہے کہ بعض منقاد میں علماء کو اس انجلیل کے آخری باب کے مرس کی تصنیف ہونے میں تردد تھا۔“

اس حوالہ سے بھی معلوم ہوتا ہے کہ مرس کے بعد اس کی انجلیل میں روبدل کیا گیا تھا۔

فرقہ پروٹسٹنٹ کاموقف:

فرقہ پروٹسٹنٹ کا کہنا ہے کہ اس انجلیل میں زبردست تحریف پائی جاتی ہے۔

انجیل لوقامیں تحریف کرے متعلق مؤرخین و مفسرین

کرے اقوال:

یہ انجلیل لوقا کی طرف منسوب ہے، لوقا حضرت عیسیٰؐ کے حواریوں میں سے نہیں ہے، بلکہ پوس کا شاگرد ہے، پوس کی دینِ عیسوی کے ساتھ کھلی دشمنی کا ذکر پہلے کیا جا چکا ہے، لوقا بھی چونکہ پوس کا ہی شاگرد ہے، تو اس کی لکھی ہوئی انجلیل کیسے معتبر ہو سکتی ہے؟ عیسائی حضرات کا کہنا ہے کہ یہ انجلیل بھی الہامی ہے۔

ذیل میں اس انجلیل کے غیر الہامی اور محض ف ہونے میں چند حوالے پیش کئے جاتے ہیں۔

واسٹن کا قول:

واسٹن اپنی کتاب ”رسالہ الہام“ کی جلد چہارم میں جوڑا کمربنیس کی تفسیر سے

ماخوذ ہے، لکھتا ہے:-

”لوقا کا الہام سے نہ لکھنا، اس کے دیباچہ میں خود اس کی اپنی تحریر سے ظاہر ہے۔“

مارٹن لو تھر کا قول :-

مارٹن کا کہنا ہے کہ انجیلِ لوقا تحریف ہونے کی وجہ سے ناقابل اعتبار ہے۔

فرقه مارسیونی کا موقف :-

بعض متقد مین اس انجیل کے پہلے دو بابوں میں شک کرتے تھے، چنانچہ فرقہ مارسیونی کے نئے میں یہ دونوں باب موجود نہیں تھے۔

ڈاکٹر لارڈ کا موقف :-

ڈاکٹر لارڈ بعض قدما کے قول کی موافقت میں اور اس امر کا لحاظ کر کے کہ لوقا پوس کے ساتھ رہے ان کو یہودی کہتے ہیں۔

ذکورہ حوالوں سے یہ بات واضح ہوتی ہے کہ انجیل لوقا الہامی نہیں ہے۔

ڈاکٹر لارڈ نے تو لوقا کے عیسائی ہونے کا ہی انکار کر دیا ہے، اس امر کے ہوتے ہوئے انجیلِ لوقا کیسے معتبر ہو سکتی ہے؟

انجیل یو حنامیں تحریف کرے متعلق مؤرخین اور

تفسرین کے اقوال :-

عیسائی حضرات اس انجیل کو حضرت عیسیٰ علیہ السلام کے حواری یو حنا کی طرف منسوب کرتے ہیں اور کہتے ہیں کہ یو حنا حواری کی تصنیف ہے اور عیسائی حضرات اس کے الہامی ہونے کے بھی قائل ہیں۔

لیکن حقیقت یہ ہے کہ اس انجیل کے متعلق زبردست اختلاف پایا جاتا ہے، بہت سے مؤرخین اس انجیل کے غیر الہامی اور یو حنا حواری کی تصنیف نہ ہونے کے قائل ہیں، اور

بہت سے موئین و مفسرین نے اس کے تحریف شدہ ہونے کا اقرار کیا ہے۔
ذیل میں چند حوالے ذکر کئے جاتے ہیں۔

انسائیکلو پیڈیا برٹانیکا کا حوالہ:-

انسائیکلو پیڈیا برٹانیکا ج ۱۳ ص ۹۸ مقالہ ”جان“، ”گاپل آف“ میں لکھا ہے۔
”جو لوگ انجلیل یوحننا پر تنقید کرتے ہیں اور ان کے حق میں ایک ثابت شہادت یہ
ہے کہ ایشائے کوچک میں عیسائیوں کا ایک گروہ ایسا موجود تھا جو ۲۵۰ء کے لگ بھگ چوتھی
انجلیل کو یوحننا کی تصنیف ماننے سے انکار کرتا تھا اور اسے سر نہس کی طرف منسوب کرتا تھا، اس
گروہ کی یہ نسبت تو بلاشبہ غلط ہے، لیکن سوال یہ ہے کہ عیسائیوں کا ایک ایسا طبقہ جو اپنی تعداد
کے لحاظ سے اتنا بڑا تھا کہ یہ نسبت اپنی فائیس نے ۲۷۳ء، ۲۷۴ء میں اسے ایک طویل
تذکرے کا مستحق سمجھا جو باقی تین انجلیلوں کو مانتا تھا، جو غنا سطی اور موئینست فرقوں کا مخالف
تھا، اور جو اپنے لئے کوئی الگ نام تجویز کرنے سے باز رہا، یہاں تک کہ بشپ نے اس کا نام
”الوگی“ (کلام والی انجلیل کا مخالف) رکھ دیا، اگر انجلیل یوحننا کی اصلیت غیر مشتبہ ہوتی
تو کیا ایسا طبقہ اُس جیسے زمانے میں اور اس جیسے ملک میں انجلیل یوحننا کے بارے میں ایسے
نظریات رکھ سکتا تھا؟ یقیناً نہیں۔“

کیتھولک ہیرالد کا حوالہ:-

کیتھولک ہیرالد مطبوعہ ۱۸۲۲ء جلد ص ۲۰۵ میں لکھا ہے۔
”اسٹاولن نے اپنی کتاب میں کہا ہے کہ بلاشک و شبہ پوری انجلیل یوحننا اسکندریہ
کے مدرسہ کے ایک طالب علم کی تصنیف ہے۔“

ہورن کی تفسیر کا حوالہ:-

ہورن اپنی تفسیر مطبوعہ ۱۸۲۲ء ج ۲ قسم میں لکھتا ہے۔
”دوسری صدی عیسوی کا فرقہ الوجین اس انجلیل کا منکر تھا، اسی طرح یوحننا کی تمام

تصانیف کا بھی انکا کرتا تھا۔“

حق کروٹیس کا قول :-

مشہور محقق عالم کروٹیس کہتا ہے۔

”کہ اس انجیل میں بیس (۲۰) ابواب تھے، فس کے گر جے نے اکیسوال باب یوحنائیل وفات کے بعد شامل کیا ہے۔“

برطشیندر کا قول :-

مشہور محقق عالم برطشیندر رکھتا ہے۔

”یہ ساری انجیل اور اسی طرح یوحنائیل کے تمام رسائل اس کی تصنیف ہی نہیں ہیں بلکہ دوسری صدی کے کسی عیسائی شخص نے تصنیف کر کے اس کی طرف منسوب کر دی ہیں۔“

فرانسیسی انسائیکلو پیڈیا کا حوالہ:-

فرانسیسی انسائیکلو پیڈیا میں لکھا ہے۔

”پوری انجیل یوحنائیل پوس کی تصنیف ہے جسے اس نے یوحنائیل کی طرف منسوب کر دیا ہے۔“

پادری آرج ڈیکن برکت اللہ کامووف :-

مشہور پادری عام آرج ڈیکن برکت اللہ اپنی کتاب ”قدامت و اصلاح انجیل“ اربعہ ص ۱۳۱ ج ۲ میں لکھتا ہے۔

”پس ہم اس نتیجے پر پہنچے ہیں کہ یہ روایت کہ انجیل چہارم مقدس یوحنار رسول ابن زبدی کی تصنیف ہے، صحیح نہیں ہو سکتی۔“

آگے ج ۲ ص ۱۳۱ پر مزید لکھتا ہے۔

”حق تو یہ ہے کہ اب علماء اس نظریے کو بے چوں و چرا تسلیم کرنے کے لئے تیار نہیں کہ انجیل چہارم کا مصنف مقدس یوحنائیل بن زبدی رسول تھا، اور عام طور پر نقاد اس

نظریے کے خلاف نظر آتے ہیں۔

مذکورہ حوالوں سے یہ بات واضح ہو جاتی ہے کہ انجیل یوحنا نہ تو یوحنا حواری کی تصنیف ہے اور نہ یہ الہامی انجیل ہے، بلکہ کسی غیر معروف شخص نے اسے لکھا ہے، پھر بعد میں اس میں بھی تحریف اور رد و بدل ہو گیا ہے۔

بابل کے مختلف مقامات میں تحریف کے متعلق عیسائی مؤرخین

اور مفسرین کے اعتراضات

آدم کالارک کا اعتراف :-

آدم کالارک اپنی تفسیر کی جلد ۵ ص ۳۲۹ میں لکھتا ہے۔

”یہ طریقہ پرانے زمانہ سے چلا آ رہا ہے کہ بڑے لوگوں کی تاریخ اور حالات بیان کرنے والے بہت ہوتے ہیں، یہی حال ”رب“ (علماء یہود) کا ہے یعنی ان کی تاریخ بیان کرنے والے بھی بے شمار ہیں مگر ان کے اکثر بیانات غلط ہیں، یہ بے بنیاد واقعات کو اس طرح لکھا کرتے تھے گویا وہ یقینی واقعات ہیں اور اور انہوں نے دوسرے حالات میں بھی عمداً ایسا ہوا غلطیاں کیں، خاص طور پر اس سرز میں کے مؤرخ جہاں لوگانے اپنی انجیل لکھی تھی،۔“

اسی تفسیر کی جلد ۶ میں لکھا ہے۔

”یہ بات محقق ہے کہ بہت سی جھوٹی انجلیں ابتدائی مسیحی صدیوں میں رواج پا چکی تھیں، ان جھوٹے اور غیر صحیح واقعات کی کثرت نے لوقا کو اس انجیل کے لکھنے پر آمادہ کیا، اس قسم کی ۷۰ سے زیادہ جھوٹی انجلیوں کا ذکر کرایا جاتا ہے، جن کے بہت سے اجزاء آج بھی موجود اور باقی ہیں، فیری سیوں نے ان تمام جھوٹی انجلیوں کو جمع کر کے ان کو تین جلدوں میں طبع کیا، ان میں سے بعض میں شریعت موسوی کی اطاعت کا واجب ہونا، ختنہ کا ضروری ہونا، انجیل کی اطاعت کا واجب ہونا بیان کیا گیا ہے اور حواری کا اشارہ ان میں سے کسی ایک

انجیل کی طرف معلوم ہوتا ہے۔۔۔

یوسی بیس کا اعتراف :۔

یوی میں اپنی تاریخ کی کتاب راجع باب ۱۸ میں یوں کہتا ہے۔

”جشن شہید نے طریقون یہودی کے مقابلہ میں مسح کی بہت سی بشارتیں نقل کی ہیں اور دعویٰ کیا ہے کہ یہود یوں نے ان کو کتب مقدسہ سے خارج کر دیا ہے۔“

موشیم مؤرخ کا اعتراف :۔

موسیم مؤرخ اپنی تاریخ مطبوعہ ۱۸۳۲ء جلد اص ۲۵ میں دوسری صدی کے علماء کے حالات بیان کرتے ہوئے لکھتا ہے۔

”افلاطون اور فیثاغورس کے عقیدہ پر چلنے والوں میں ایک مقولہ مشہور تھا کہ سچائی بڑھانے اور خدا کی عبادت کے لئے جو جھوٹ اور فریب کئے جائیں وہ نہ صرف یہ کہ جائز بلکہ لائق تحسین ہیں، سب سے پہلے ان لوگوں سے مصر کے یہود یوں نے یہ بات قبل مسح کے دور میں اختیار کی، جیسا کہ بہت سی قدیم کتابوں سے یہ بات ظاہر ہوتی ہے، پھر یہ ناپاک غلطی ان سے عیسائیوں میں منتقل ہو گئی، چنانچہ اس کا مشاہدہ ان بہت سی کتابوں سے ہوتا ہے جو بڑے لوگوں کی طرف منسوب کر دی گئی ہیں۔“

وائسن کا اعتراف :۔

وائسن ج ۲ صفحہ ۳۲ میں لکھتا ہے۔

”مجھ کو اس امر میں ذرا بھی شک نہیں کہ وہ عبارتیں جس میں جشن یہودی نے طریقون کے ساتھ مناظرہ میں الزام دیا ہے کہ یہود یوں نے اُن کو خارج کر دیا ہے، جشن اور اریونوں کے زمانہ میں عبرانی اور یونانی شخصوں میں موجود اور کتاب مقدس کا جزو تھیں، اگر چہ ان دونوں شخصوں میں آج موجود نہیں ہیں، بالخصوص وہ عبارت جس کی نسبت جشن نے کہا کہ وہ کتاب یرمیاہ میں موجود تھیں، سلبر جس نے جشن کے حاشیہ میں اور ڈاکٹر کریب

نے ارینوس کے حاشیہ میں لکھا ہے کہ پطرس نے جس وقت اپنے پہلے خط کے باب ۲ آیت ۶ کی عبارت لکھی ہے اس وقت یہ بشارت اس کے پیش نظر تھی،۔

لارڈنر کا اعتراف :۔

لارڈ نراپنی تفسیر کی جلد ۵ ص ۱۲۲ میں لکھتا ہے۔

”اناجیل مقدسہ کے مصنفوں کا حال معلوم نہ ہونے کی بنا پر شاہ انسطیوس کے حکم سے (اس زمانہ میں جب کہ مسئلہ قسطنطینیہ کا حکم تھا) یہ فیصلہ کیا گیا کہ یہ درست نہیں ہیں، اس لئے دوبارہ صحیح کی گئی ہیں،۔

اس عبارت میں کتنی وضاحت اس بات کا اقرار کیا گیا ہے کہ تم انجلیوں کو بعد میں ردوبدل اور تحریف کا نشانہ بنایا گیا تھا۔

سلطان بایزید خان کا اعتراف :۔

مشہور یہودی عالم جو مسلمان ہو گیا تھا جس کا نام سلطان بایزید خان ہے، بعد میں اس کا نام عبد السلام رکھ دیا گیا تھا، اس نے یہودیوں کے رد میں ایک رسالہ ”الرسالة الہادیۃ“ کے نام سے تالیف کیا تھا، جو تین قسموں پر مشتمل ہے، اس رسالہ کی تیسری قسم میں یہودیوں کے توریت میں تحریف کرنے کی نسبت وہ لکھتا ہے۔

”توریت کی سب سے زیادہ مشہور تفسیروہ ہے جو تلمذان کے نام سے مشہور ہے اور شاہ تملائی کے عہد میں لکھی گئی ہے، جو بخت نصر کے بعد ہوا ہے، اس میں یوں لکھا ہے کہ شاہ تملائی نے ایک مرتبہ علماء یہود سے توریت طلب کی، علماء اس کو پیش کرتے ہوئے ڈرتے تھے، اس لئے کہ بادشاہ اس کے بعض احکام کا منکر تھا، چنانچہ ۷۰ علماء یہود نے جمع ہو کر اُن عبارتوں کو بدلتا جن کا وہ منکر تھا، پھر جب ان کا اس تحریف کی نسبت اعتراف موجود ہے تو ایسی کتاب کی کسی ایت پر بھی کس طرح اعتبار و اطمینان کیا جا سکتا ہے؟“۔

ملاحظہ فرمائیں، مؤلف مذکور نے تو معاملہ ہی صاف کر دیا، کہ تورات کی کسی ایک آیت پر بھی تحریف ہونے کے بعد اعتماد باقی نہ رہا، یہی تورات آج کل مزید تحریفات کے

ساتھ بابل میں موجود ہے۔

تفسر ہارسلی کا اعتراف :۔

تفسر ہارسلی اپنی تفسیر کی جلد ۳ ص ۲۸۲ پر کتاب یوشع کے مقدمہ میں لکھتا ہے۔

”یہ بات کہ مقدس متن میں تحریف کی گئی ہے، یقینی اور شبہ سے بالاتر ہے، نیز نسخوں کے اختلاف سے بالکل نمایاں ہے، کیونکہ مختلف عبارتوں میں صحیح عبارت صرف ایک ہی ہو سکتی ہے اور یہ بات قیاسی بلکہ یقینی ہے کہ بدترین عبارتیں بعض اوقات مطبوعہ متن میں شامل کردی گئیں مگر اس دعوے کی کوئی دلیل مجھ کو نہیں مل سکی کہ کتاب یوشع میں پائی جانے والی تحریفات عہد عتیق کی تمام کتابوں کی تحریفات سے زیادہ ہیں“۔
پھر جلد ۳ ص ۲۷۵ میں لکھتا ہے۔

”یہ بات قطعی طور پر درست ہے کہ بخت نصر کے حادثہ کے بعد بلکہ اس سے کچھ پہلے بھی لوگوں کے پاس عبرانی متن کی جو تقلیں تھیں، وہ تحریف کے لحاظ سے ان نسخوں سے بھی بدترین حالت میں تھیں، جو حضرت عزرا علیہ السلام کی تصحیح کے بعد وجود میں آئے“۔

وارڈ کیتھولک کا اعتراف :۔

وارڈ کیتھولک اپنی کتاب مطبوعہ ۱۸۳۱ء کے ص ۱۷، ۱۸ میں لکھتا ہے۔

”ڈاکٹر ہمفری نے اپنی کتاب کے ص ۸۷ اپر کہا ہے کہ یہودیوں کے اور ہام نے عہد عتیق کی کتابوں کے بعض مقامات پر ایسی تحریف کی ہے کہ پڑھنے والوں کو آسانی پتہ چل جاتا ہے، پھر کہتا ہے کہ یہودیوں نے مسیح کی بشارتوں کو بالکل ہی اڑا دیا ہے، پھر ایک پروٹستنٹ عالم نے بیان کیا کہ قدیم مترجم اس کو ایک نجح سے پڑھتا ہے تو موجودہ یہودی اس کو دوسرے طریقہ سے پڑھتا ہے، میری رائے یہ ہے کہ یہودی کتابوں اور ان کے ایمان کی جانب غلطی منسوب کرنا بہ نسبت قدیم مترجم کی جہالت یا تسلیم کی طرف منسوب کرنے کے زیادہ بہتر ہے، اس لئے کہ زبور کی حفاظت مسیح سے قبل بھی یہودیوں کے

یہاں اُن کے گانوں کی نسبت کم تھی،۔

مسٹر کار لائل کا اعتراف :-

مسٹر کار لائل کہتا ہے۔

”انگریزی مترجموں نے مطلب خط کر دیا ہے، حق کو چھپایا اور جاہلوں کو دھوکہ دیا اور انجلیل کے سید ہے سادے مضمون کو پیچیدہ بنادیا۔“

فیلپس کوادنولس کا اعتراف :-

فیلپس کوادنولس پادری نے ایک کتاب احمد الشریف بن زین العابدین اصفہانی کی کتاب کے رد میں ”خیالات“ کے نام سے لکھی تھی جو ۱۸۹۶ء میں چھپی ہے، وہ اس کتاب کی فصل نمبر ۶ میں لکھتا ہے۔

”نئے قصاعبہ بالخصوص کتاب سلیمان میں بے شمار تحریف پائی جاتی ہے، رب اقیلانے جو کلیس کے نام سے مشہور ہے، پوری توریت نقل کی، اسی طرح رب یونان بن عزیزال نے کتاب یوش بن نون اور کتاب القضاۃ و کتاب السلاطین، کتاب اشعياء اور دوسرے پیغمبروں کی کتابیں نقل کیں اور رب یوسف ناپینا نے زبور و کتاب ایوب و روت اور استر و سلیمان کو نقل کیا ان تمام ناقلين نے تحریف کی،۔“

ہورن کا اعتراف :-

ہورن اپنی تفسیر کی جلد اول کے تتمہ پنجم کے باب ۲ میں لکھتا ہے۔

”پاک نویسوں نے خبر دی ہے کہ ایسے خراب لوگ آئندہ بھی پیدا ہوتے رہیں گے جیسا کہ لوگ اپنے باب اول اور پوس نے گلتیوں کے نام اپنے پہلے خط کی آیت ۲۶ میں تھسلینیکیوں کے نام دوسرے خط کے باب ۲ کی آیت ۲ میں اس کی تصریح کر دی ہے، چنانچہ حواریوں کے زمانہ کے بعد حضرت عیسیٰ علیہ السلام اور حواریوں اور ان کے شاگردوں کی طرف منسوب جھوٹی کتابوں کی تعداد بہت زیادہ ہو گئی تھی، ان کتابوں کو ابتدائی چار صدیوں

کے اہل کتاب نے انجلیوں، خطوط، اعمال اور مشاہدات وغیرہ کے عنوان سے ذکر کیا ہے
مگر ان میں سے پشتہ نابود ہو گئیں، البتہ چند اب تک موجود ہیں۔

مارٹن لوٹھر کا اعتراف :-

پروٹسٹنٹ فرقہ کا بانی مارٹن لوٹھر اپنی کتاب کی ج ۷۷ ص ۲۷۳ میں لکھتا ہے۔

”اگر حکومت میرے ہاتھ ہوتی تو میں بے ہودہ اور دغabaز پوپ اور اس کے
ماتخواں کو ان کے خاندان کے سمیت مشکلیں کسوائے سمندر میں پھینکوادیتا۔“

ملاحظہ فرمائیں مؤلف مذکورہ تحریف کرنے والوں کے بارے میں کس قدر سخت ابھے

اختیار کئے ہوئے ہے۔

تحریف کرنے والے پوپ اور اس کے تبعین کے متعلق اسی جلد میں ص ۲۵۱ میں

لکھتا ہے، ”پوپ اور اس کے متعلقین ایک شریر اور مفسد مکار و فریب کارگروہ ہے اور بد قماش
لوگوں کی ایسی پناہ گاہ ہے جو بڑے بڑے جسمی شیاطین سے بھری ہوئی ہے کہ اس کے تھوک
اور ناک سے بھی شیاطین برآمد ہوتے ہیں۔“

ملاحظہ فرمائیں کہ مؤلف مذکورہ تحریف کے درپے ہونے والوں کے خلاف کیسے

سخت الفاظ استعمال فرمائے ہیں۔

یہ چند جواں بابل میں تحریف کے متعلق ذکر کردیئے گئے ہیں، ان کو مد نظر کھ

کر بابل میں تحریف کے متعلق رائے قائم کرنا آسان ہو جاتا ہے، ان حوالوں کے بعد عیسائی
حضرات کا بابل کے متعلق تحریف سے محفوظ ہونے کا دعویٰ باطل ہو جاتا ہے۔

دعویٰ اسلام:-

آخر میں ہم مسیحی بھائیوں سے درخواست کرتے ہیں کہ وہ ٹھنڈے دل سے ہماری
باتوں پر غور کریں، اور غور کرنے سے یقیناً وہ اس نتیجے پر پہنچیں گے کہ واقعی دینِ عیسیٰ میں
تحریف ہو چکی ہے، تو آئیے ایسے مذہب اور دین کی طرف جس کی حفاظت کا ذمہ خود اللہ تعالیٰ
نے لیا ہے اور اس کی کتاب کے بارے میں فرمایا ہے ”إِنَّا نَحْنُ نَرَأْلَنَا الدِّكْرَ وَأَنَّا

لَخَافِطُونَ“ (ہم نے ہی اس قرآن مجید کو تارا ہے اور ہم ہی اس کی حفاظت کرنے والے ہیں) بابل میں جگہ جگہ تحریف ہونے کے باوجود بھی حضورؐ کے بارے میں پیشگوئیاں موجود ہیں، ہمارا یہ موضوع نہیں تھا وگرنہ ہم ان کو بڑی تفصیل کے ساتھ بیان کرتے، ان پر عمل کرنے سے ہی کسی مسیحی کا ایمان مکمل ہو سکتا ہے۔

اللّٰهُ تَعَالٰى اس حقیری کو شش کوئیری اور میرے والدین اور اساتذہ کی نجات کا ذریعہ بنائے، راہِ حق سے بھلکے ہوئے اور دینِ اسلام کے بارے میں شکوک و شبہات رکھنے والے کیلئے اس کو تریاق بنائے۔ آمین

صلی اللہ علی خیر خلقہ محمد و علیہ الہ واتباعہ الی یوم الدین۔ آمین

محمد نواز فیصل آبادی